
ड् रे कक प्र रु ओर नियम 

डे ४ बंका फल हिन्दी साहित्य की सर्वांगीण उन्नति पत्रिका 
पल ० “5 है क्मक निबन्धों के अतिरिक्त आलोचनात्मक और 
| ह् प्रायेगा। हिन्दीतर भारतीय भाषाओं का अध्ययन 


अं अ)200०20०000000%0%0% 
का क्षेत्र होगा। पत्रिका की दृष्टि हिन्दी सम्बन्धी 


प्रत्येक समस्या, आनन्‍्दालन तच। नथ-७ “योगात्मक' अनुसन्धान की ओर रहेगी तथा इन 
सब क्षेत्रों में आवश्यक समीक्षाओं को स्थान दिया जायगा। आवश्यकतानुसार लेखों के 
साथ चित्र भी रहेंगे। 
नियम---सम्मेलन पत्रिका का वर्ष कारतिक से आरम्भ होगा तथा पत्रिका त्रेमासिक 
,होगी। पत्रिका में राय आकार के ९६-१२८ पृष्ठ होगे। वाषिक मूल्य ८) और प्रति अंक 
न होंगा। विद्यार्थियों से वाषिक चन्दा ६) लिया जायगा । हिन्दो साहित्य सम्मेलन के 
१३) बाषिक देने वाले सदस्यों को पत्रिका निःशुल्क भेजी जायगो। पत्रिका में छपने वाले 
लेख कागज के एक ओर सुस्पष्ट अक्षरों में तथा पक्तियों के बोच में कुछ स्थान छोड कर 
लिख कर भेजना चाहिए। 
सम्मेलन पत्रिका में हिन्दी के अतिरिक्त बंगला, मराठी, गुजराती तथा दक्षिण भारतीय 
भाषाओं की पुस्तकों की समालोचना भी प्रकाशित करने का प्रबन्ध किया गया है। अतः इन 
भाषाओं के लेखकों एवं प्रकाशकों से निवेदन है कि वे अपनी पुस्तकों की दो-दो प्रतियाँ सम्मेलन 
कार्यालय में भेजते रहने की कृपा करें। 
आवरण के दूसरे से ले कर चौथे पृष्ठ तक सुरुचिपूर्ण एवं स्वस्थ विज्ञापन छापे जा सकेंगे। 
दर के सम्बन्ध में सम्पादक से पत्र-व्यवहार करें। ह 
पत्र-व्यवहार सम्पादक, सम्मेलन पत्रिका, साहित्य विभाग, हिन्दी साहित्य सम्मेलन, 


प्रयाग के पते पर करना' चाहिए। 


सम्मेलन-पत्रिका 


[ भाग--३८, संख्या--२ ] 
चंत्र हुक्ल प्रतिषदा, संबत्‌ २००९ 

थी रामनाथ 'धुमन” 


युगों बाद तुम आज फिर याद आये ! 





विरल श्याम रेखा घनी हो गई है 
व्यथा की भरी नींद भी खो गई हैं 
हुआ आज स्मृतिमय हृदय यामिनी में 
अबोला पपीहा यूगों बाद चीखा 
गगन ने बुझे दीप फिर से जलाये, 
युगों बाद तुम आज फिर याद आये। 


उघड़कर हृदय का भरा घाव बोला 
कराहा कलेजे का मछित फ्रक्रेल्म 
सिसक ही उठी प्राण की मौन वाणी 
भरे नील नीरद नयन-कोरकों ने 
तुम्हें याद कर आज आंसू बहाये, 
यूगों बाद तुम आज फिर याद आये। 


जगी आज सोये युगों की कहानी 
विकल हो उठी आँख मलरती जवानी 
बंधी जिन्दगी में पुनः ज्वार आया, 
गिरे कल्पना के जराजीर्ण बंधन 
पुनः प्राण नें वे मधुर गान गाये, 
युगों बाद तुम आज फिर याद आये। 


जगी ज्योतिमाला, खिले प्राण-शतदल 
मिटी एक क्षण में हृदय की अंधेरी 
खिची एक तस्वीर-सी, भावना से 
हुईं वंदता आज साकार मेरी 
जली आरती, स्नेह का दीप विह्नल 
बुझे प्राण ने दीप शर्ते-शत जलाये । 
यूगों बाद तुम आज फिर याद आये ॥ 





कबीर साहब का रहस्यवाद 


'रहस्यवाद” शब्द काव्य की एक धाराविशेष को सूचित करता है । वह प्रधानतः 
उसमें लक्षित होनेवाली उस अभिव्यक्ति की ओर संकेत करता है जो विद्वात्मक सत्ता की 
प्रत्यक्ष, गंभीर एवं तीत्र अनुभूति के साथ संबंध रखती हैँ । इस अनुभूति का वास्तविक 
आधार अन्तहंदय हुआ करता है जो वेयक्तिक चेतना का मूलज्नोत हैं और इसमें 'अहम्‌' एव 
'इदम' की भावना का क्रमशः लोप हो जाता हू । इसकी तीव्रता इतनी अधिक मात्रा की हो जाती 
है कि अनुभवकर्ता को अनुभूत वस्तु के साथ पूरे तादात्म्य का भान होने लगता है । वह उसके 
रंग में पूर्णतः रंग-सा जाता है और उसके द्वेतपरक संस्कारों के रहते हुए भी उसके उद्गारों 
में अद्वेतसूचक भावों का समावेश हो जाता हूँ । जिस प्रकार किसी लोहे को तपा देने पर 
अग्नि की उष्णता उसमें सर्वत्र ओत प्रोत हो जाती है अथवा जिस प्रकार किसी स्वच्छ शीशे के 
भीतर की ज्योति उसे पृरुणेतः ज्योतिमेय बना देती हैँ उसी प्रकार उक्त अनुभूत वस्तु उसके 
रोम-रोम में घर कर लेती है और वह और का और हो जाता हू । उसकी अनुभूति स्वानूभूति 
का सा रूप ग्रहण कर लेती हू और ज्ञाता एव ज्ञेय का यह एकीकरण उसे एक विचित्र दशा में ला देता 
है। फिर तो बह वस्तु प्रत्यक्षवत्‌ प्रतीत होती हुई भी उसके लिए अगम्य सी जान पड़ने लगती हैं 
और उसके अनुभव की अभिव्यक्ति में स्वभावत: अस्पष्टता आ जाती है। अतएव, रहस्यवाद का 
रहस्य शब्द जिस प्रकार काव्यगत वस्तु (४४४८०) के अनुसार सार्थक हूँ उसी प्रकार उसके 
विधान (+077 ) की दृष्टि से भी उपयुक्त कहा जा सकता है और उसी की विशेषता उसे अन्य 
काव्यधाराओसे पृथक्‌ भी करती है । 

रहस्यवादी कवि की अनुभूति उसे एक दाशेनिक अद्वेतवादी की कोटि में ला देती है, कितु 
वस्तुत: बह अद्वैतवादी नही रह पाता। अद्वेतवादी की ताकिक मनोवृत्ति उसे अनेक से एक की ओर 
ले जाकर किसी शन्यवत्‌ अज्ञेय वस्तु तक पहुँचा देती हैं और वह अवाक्‌ रह जाता हे। कितु रहस्य- 
वादी की दशा इस प्रफार की नहीं रह पाती । वह उस वस्तु तक अपनी अन्त प्टि के सहारे प्रवेश 
करता है और उसके साथ तन्मयता के आनन्द में मग्न भी हो जाता है। वह दा उसे कुछ विचित्र 
सी लगनें लगती है और उसे वह, आपसे आप, प्रकट भी करने लग जाता है। उसे इस बात में पुरी 
आस्था रहा करती है कि में अपनी अनुभूत वस्तु मे, समुद्र मे एक बूंद के समान, विलीन हो चुका 


कबोर साहब का रहस्थवाद ष्‌ 


हूँ अथवा उस समुद्र ने ही मुझ बूंद में प्रवेश कर मुझे समुद्रवत्‌ बना लिया है । दोनों के बीच पूरी 
समरसता का भाव आ जाने के कारण, उस दशा को किन्‍्ही शब्दों में प्रकट करना एक असंभव सी 
बात हें, कितु अभिव्यक्ति की अंतःप्रेरणा उसे फिर भी चैन नहीं लेने देती । अतएवं, इस कार्य में 
कुछ सुगमता लाने के विचार से वह अपनी अनुभूत वस्तु के पृथक अस्तित्व की कल्पना करने 
लग जाता है। उसे इस प्रकार की कृत्रिम दक्षा में भी सदा उसी आनंद की अनुभूति हुआ करती है 
जो उसे पहले उक्त समरसता की स्थिति में उपलब्ध थी। कहा भी है कि, 


जाते समरसानन्दे, हँतमय्यमृतोपम्‌ । 
मित्रयोरिव दम्पत्योर्जीवात्सा परसात्मनो: ॥ 


अर्थात्‌ समरसता की स्थिति एक बार आ जाने पर दो मित्रों अथवा स्त्री पुरुष के पारस्परिक 

संबध सा दीख पड़ने वाला जीवात्मा एवं परमात्मा के बीच का द्वेतभाव भी अमृतवत्‌ आनंदप्रद 
हो जाता हे । रहस्यवादी, इस प्रकार, अपनी अनुभूत वस्तु को एक अनुपम व्यक्तित्व प्रदान कर 
देता हैं और उसके प्रेमात्मक सबंध-हारा अपने आत्म प्रकाशन मे प्रवृत्त हो जाता हूँ । 

वास्तव में एक रहस्यवादी कवि की दृष्टि मे उक्त अद्वेतवाद अथवा द्वेंतवाद का प्रइन कोई 
महत्व नही रखता । इसलिए अद्वेतवादी सस्कार का कवि जहाँ उक्त प्रकार से एक द्वतवादी के 
समान चेप्टा करता है वहाँ हें तवादी भावनाओं द्वारा प्रभावित कवि भी यहाँ अद्वेतवादी सा बन 
जाता है और इस बात में उन्हे किसी प्रकार का वैषम्य नहीं जान पड़ता । गिरधर गोपाल 
की मूर्ति की उपासना में सदा तिरत रहनेवाली मीराबाई अपने रहस्यपूर्ण भावों को, छोड मिली 
तन गाती' जैसे उद्गारो द्वारा प्रकट करने की ओर प्रवृत्त हो जाती हैं और 'खुदा' को किसी 'अर्ज' 
के सिहासन पर आसीन देखने वाले मजहवे इस्लाम के संस्कारों में पला सूफी हल्लाज, इसके प्रभावों 
में आकर 'अनलहक' का नारा लगाने पर तुल जाता है । रहस्यवाद इस प्रकार उस अपूर्वे साम- 
जस्य की ओर भी सकेत करता हैं जो प्रत्यक्षतः दीख पड़नेवाले पूर्ण अद्वत एव द्वैत के परस्पर 
विरोधी भावों के बीच भी संभव हो सकता है और जिसकी रहस्यमय स्थिति को स्पष्ट दब्दों में 
प्रकट करना अत्यत कठिन बात है । 

कबीर साहब की रचनाओं द्वारा प्रकट होता हे कि दार्शनिक दृष्टिकोण के अनुसार वे 
एक शांकराद्वतमत के अनु यायी थे। वे केवछ एकमात्र एवं निरपेक्ष (&9800०६८७) परम तत्व के 
अस्तित्व में विश्वास रखते थे और जगत्‌ को अनित्य एवं भ्रमात्मक माना करते थे। उस वस्तु 
का परिचय वे कभी कभी अद्भुत' शब्द द्वारा दिया करते थे और उसकी गति को 'अगर्म' ठहराते 
थे ।' इसलिए उनका यहाँ तक कहना था, 





१. कबीर प्रन्यावली : साखी रे-ढे, पृ० १८ । 


! 
दर सम्मेलन-पत्रिका 


वोह तेसा वोही जांने, ओहो आहि आहि नहों आने। 
नेनां बेन अगोचरी, अबनों करनों सार । 
बोलन क॑ सुख कारने, कहिये सिरजनहार ॥* 


अर्थात्‌ वह जेसी है बसी उसी को विदित है तथा उस अगोचर एवं अगम्य वस्तु का शब्दों द्वारा 
बर्णन केवल कामचलाऊ ढंग से ही किया जाता है । जीवात्मा द्वारा किए गए परमात्मतत्व के 
अनुभव को वे इसी कारण, उन दोनों का पूर्णतः एकमेक हल मिल” रहना ही बतलाते थे । फिर 
भी उन्हें केवल इतना कह देने मात्र में ही संतोष न था। वे उसके साथ अपना संबंध निरूपित 
करते समय उसे पूर्ण व्यक्तित्व भी प्रदान कर देते थे । उदाहरण के लिए वे उसके विषय में कभी 
कभी सो दोसत किया अलेख'' कहा करते थे तो अन्यत्र हरिगुर पीर हमारा" भी कह देते थे । 
इसी प्रकार यदि कई स्थलो पर उसके लिए 'हरि मेरा पीव में हरि की बहुरिया'' जैसे कथन करते 
थे तो कभी कभी उसके प्रति हरि जननी में बालक तेरा भी कह डालते थे और ऐसे प्रतीको का 
सहारा उन्होंने बार बार लिया है । 
परमात्मतत्व की अनुभूति का परिचय प्रायः उसकी तीन विभिन्न स्थितियों के वर्णन 
द्वारा दिया जाता है। सर्व प्रथम उसके लिए विरह जागृत होने की द्षा आती है जो किसी गुरु की 
सहायता द्वारा ही संभव है । गुरु किसी साधक को उस वस्तु की उपल्ब्धि के लिए सचेत कर देता 
हैं और उसके भीतर एक प्रकर की पिपासा जागृत कर देता है जिसकी तृप्ति के लिए वह बेचैन हो 
जाता हूँ । यह दशा किसी दार्शनिक के लिए एक प्रबल जिज्ञासा के ही रूप में हो सकती है, किन्तु 
साधक के लिए वह पूरा आत्तभाव बन जाती है । यह अपनी अभीष्ट वस्तु की प्राप्ति के लिए किसी 
प्रकार के भी कष्ट भेलने को उद्यत हो जाता है और उसके अभाव से सदा तडपता रहा करता हैं । 
उस अन्‌ भूति की दूसरी क्रमिक अवस्था तब आती हूँ जब साधक को उस तत्व का परिचय मिल जाता 
है । इस दशा में पहुँचन पर उसके हृदय में एक प्रकार का विचित्र आह्लाद उत्पन्न हो जाता हैं 
जो उसे वस्तुत: आनन्दविभोर कर देता हैं। यह मध्य की स्थिति ही वह प्रत्यक्ष एवं गंभीर अनु- 
भूति हूँ जिसकी अभिव्यक्ति सदा दुष्कर हो जाया करती है । अद्वेतवादी दार्शनिक इसे आत्मज्ञान 
की सज्ञा देते है और सूफी इसी को 'फ़ना' की स्थिति द्वारा व्यक्त किया करते हैं। इसके आगे 

की अथवा अंतिम दशा वह स्थिति है जब साधक के जीवन में पूरा कायापलट हो जाता है और वह 
सिद्धावस्था को पहुँच जाता हैं। अद्वेतवादी लोग इसी को जीवनमुक्त को दद्या कहा करते हें और 
कबीर साहब ने यहाँ तक पहुँचे हुए महा पुरुषों को ही सत' नाम से अभिहित किया है । 
सूफी रहस्यवादी कवियों ने उक्त आध्यात्मिक अनुभूति की विविध दशाओं का वर्णन 
प्रेमणाथाओं की सहायता से किया है । वे लोग उपर्युक्त प्रथम स्थिति का वर्णन बड़े विस्तार के 
साथ देते हे । और प्रेमियों की कठिनाइयो के ह्ृदयद्रावक चित्र खीच कर उसमें पड़नेवाली 
विध्नबाधाओं की दुर्दमनीयता की ओर सकेत भी करते है । वे दूसरी दो स्थितियों का वर्णन बहुत 
कम किया करते हैं और कभी कभी तो दूसरी का केवल उल्लेख मात्र सा करके तीसरी का नाम तक 
नही लिया करते । उनकी प्रेम-कहानी का प्रवाह स्वभावत: उक्त दूसरी स्थिति तक ही आकर 
धीमा पड़ जाता हैं और उसके तीसरी तक पहुँचने की कोई नौबत ही नहीं आती । कबीर 
साहब ने इसके विपरीत' उक्त तीनों स्थितियों का वर्णन प्रायः एक समान भाव से किया है । इसके 
लिए किसी प्रकार के बाह्य साधनों का सहारा लिये बिना ही उन्हें अपने निजी अनुभवों के रूप 
में दर्शाया है। विषय की दुरूहता एवं व्यक्तीकरण की कठिनाई ने उन्हें भिन्न भिन्न प्रतीकों का 
आश्रय लेने को बाध्य अवश्य किया है, किन्तु वहाँ भी उन्होंने भरसक वैसा ही प्रयत्न किया है जिससे 
किसी का ध्यान वर्ण्य विषय से विपरीत दिशा को न जा सके। रूपक अथवा कथारूपक एवं प्रतीकों 
के प्रयोगों में एक महान्‌ अंतर यही पाया जाता हैँ कि पहले जहाँ बहुधा किसी मस्तिष्क की ही उपज 
हुआ करते हे और उनकी उपयुक्तता का आधार केवल सादृश्य हुआ करता है वहां दुसरे का 
मूल स्रोत गहरी अनुभूति हुआ करती है जो उन पर अपनी विशेषता का पूरा रंग चढ़ा देती है और 
बे उसके तद्रूप से लगने लगते हे । ये वर्ण्य वस्तु केवल अनुधर्मी बनकर ही नहीं आते अपितु उसके 
पूरे सहरर्मी का रूप ग्रहण कर उसका परिचय कराते हैं । 
कबीर साहब अपनी रहस्यान्‌ भूति की प्रथम दशा का वर्णन करते समय बतलाते है “मेरे सत- 
गुर ने मुझे एक विचित्र से शब्दबाण द्वारा घायछ कर दिया और उसकी चोट ऐसे मर्मस्थल पर 
लगी कि उसके कारण मुझे गूढतत्व सूक गया। ” “में अज्ञान के अंधकार मे डूब रहा था कि सतगुर 
के शब्द मेरे सामने बिजली की भाँति कौध गये और उनके प्रकाश में अपनी स्थिति का परिचय 
पाते ही में सेमलकर उससे बाहर आ गया और मेने अपनी पूर्व दशा का परित्याग कर दिया।'* 
इसी प्रकार वे अन्यत्र कहते हे, सतगुूरने उस अनत' को देखने के लिए मेरे अनन्त नेत्र खोल दिये।''' 
“सतगुर ने मुझ से एक ऐसा प्रसगय बतलाया जिसके जानते ही मेरे ऊपर प्रेम-वर्षा हो गई और मेरा 

प्रत्येक अंग भीग गया ।' “प्रेम के बादल मेरे ऊपर बरस गये और मेरी आत्मा भीतर तक भीग 
कर उसमें सराबोर हो गई। ” जिससे पता चलता हूँ कि उन्हें उक्त दद्या का प्रथम अनुभव यकायक 
हुआ था और वह पूर्णतः गंभीर भी था। वे इसके स्वरूप का वर्णन, अनेक प्रकार से, करने के प्रयत्न 
करते है और प्रत्येक बार गहराई तक जाकर उसे व्यक्त करना चाहते हँ। वे उसकी सुखद स्मृति 
द्वारा इन वर्णनो के समय भी प्रभावित प्रतीत होते हे और जान पडता हैँ कि वह दशा एक बार 
फिर लौट आई हूं । 

परन्तु इस दशा का एक अन्य रूप भी उनके सामने फिर शी प्र ही जा जाता है । उक्त प्रकार से 
अपनी अंतरात्मा के रोम रोम तक भीग चुकने पर भी उन्हें पूरी तृप्ति हुई नहीं दीखती और उन्हें 
एक प्रबल पिपासा अभिभूत कर लेती है। बह पूर्व स्मृति उनमे स्थायी रूप से नहीं बनी रहती और 
न अपने पूर्व के अनुभव का आनन्द उन्हे किसी प्रकार शात ही रहने देता है। वे उसके कारण 
और भी उत्तेजित हो उठते हे और उनकी अतृप्त अभिलाषा उन्हें बेचेन कर देती हैँ । वे उस पूर्व 
भेलक को भरपुर देखना चाहते हैं और उसका निरा क्षणिक अभाव भी उन्हे विरहकातर बनाकर 
एक असहाय की गति में छा देता है। वे अब चाहते हैं कि उसका पूर्ण अनुभव एक बार अवश्य करूँ 
चाहे उसके लिए मुझे अधिक से अधिक त्याग करने की भी आवश्यकता क्‍यों न पड़ जाय। वे इसके 
लिए “अपने शरीर को एक दीपक सा बना देना चाहते हे जिसमे उनके प्राणो की बत्ती जल रही 
हो और जो उनके लोह के तेल से भरा हुआ हो, जिससे उसके प्रकाश मे वे अपने इष्ट की एक भाँकी 
देख सकें ।” “वे मन ही मन सदा रोया करते हे और वह अपूर्व की स्मृति उनके भीतर जागृत 
हो होकर उन्हें इस प्रकार खोखला करती जा रही हे जैसे धुन किसी काठ को खाया करता है ।''' 
“बे उस वस्तु की खोज में पर्वतों तक दौड़ लगाते हे और उनके नेत्र सदा रोते रहने के कारण जवाब 
देने लगते हे, फिर भी उन्हें वह सजीवनी बूटी प्राप्त नही होती” और वे निरतर घुल घुलकर 
मरा करते है। इस मनोव्यथा का चित्रण भी उन्होंने अनेक ढंग से किया है। रहस्थवादी कबीर 
साहब की यह वह दश्ा हैँ जिसमे वे, अपनी इष्ट वस्तु की सम्यक उपलब्धि न हो सकने के कारण, 
पड़ गए है । सूफी कवि जायसी ने उक्त पूरी प्रथम स्थिति का वर्णन अपनी 'पदमावत' मे, 
हीरामन सूए के द्वारा पद्मावती का रूपवर्णन सुनकर बेसुध हो जाने तथा अनेक कष्टो को मझेलते 
हुए भी विरह दशामें पडे रहनेवाले राजा रत्नसेन की अनुभूतियो के रूप में किया है । 

रहस्यवादी के अनुभव की दूसरी अथवा प्रधान स्थिति उसके उक्त प्रकार से विरह द्वारा 
तपाये जाने पर ही आती है ।कबीर साहब ने इस दक्षा का भी वर्णन बड़े सुन्दर शब्दों द्वारा किया 
है और यहाँ पर भी वे एक ढंग को छोड़ कर दूसरे को अपनाते हुए दीख पड़ते हें। उदाहरण 
के लिए कभी कभी वे उसे किसी प्रखर ज्योति के अनुभव के रूप में प्रकट करते 
हैं और कहते हैं “उस अनंत का तेज अनेक सूर्यों के समान जान पड़ता था 
और पत्नी ने उस दृश्य को अपने पति के संग जायृत होकर देखा। वह तेज नितांत 
अशरीरी था और प्रकाश, बिना सूर्य अथवा चन्द्र के ही, हो रहा था, दास अपने स्वामी 
की सेवा में आनदविभोर होकर रूगा हुआ था। परब्रह्म के उस तेज की समता किस वस्तु के साथ 
दूं, वह शोभा कहने की नहीं है, उसे देखते ही बनता हे ।”'फिर वे कहते हे 'उस असीम वस्तु को 
मेने अपनी सीमा के बाहर जाकर और उसके निकट निरंतर निवास करके देखा और उसे पु प न 
होते हुए भी, पुष्पित कमल के रूप में पाया। वह कमल बिना किसी सरोवर के ही पुष्पित हो रहा 
था और मेरा मन उसमें एक भ्रमर की भाँति, सदा के लिए रम गया। तथा “उस समय निर्मेल 
सूर्य के प्रकाश में कमल फूला हुआ था, रात का अंधेरा दूर हो गया था और अनह॒द का स्वर गूज 
रहा था।”' और इसी प्रकार अन्यत्र वे उसे मोतियों के किसी ढेर के रूप में पाते हे जो बिना किसी 
समुद्र एवं सीप के अथवा स्वाती बूद के भी रहते शू्यशिखर के ऊपर गढ़ के भीतर उत्पन्न हुआ था।* 

इसके अनतर कबीर साहब उस वास्तविक ढगका भी परिचय देते हे जिस प्रकार उक्स 
दशा उन्हें उपलब्ध हुई और वे कहते है उस समय सूर्य जैसे चद्र मे प्रवेश कर गया अथवा पिगला 
नाड़ी जैसे ईड़ा के भीतर समा गई तथा दोनो की स्थिति एक हो गई और मेरे मन की चित्ता 
जाती रही । ' इसी प्रकार “में सीमा का उल्लंघन कर निस्मीम तक पहुँच गया और शून्य के 
सरोवर में स्नान करके वहाँ पर विश्राम करने रूगा जहाँ मुनियों तक की गति नहीं है ।”* 
“उस समय मेरे शरीर मे प्रेम का प्रकाश हो रहा था, उसमें अनेक प्रकार की सिद्धिय। जाग्रत हो 
चुकी थी; मेरा संशय दूर हो चुका था और मेरा प्रियतम मिल चुका था।”” "मेरे मनका 
उस मन के साथ जब मिलन हुआ तो दोनोही इस प्रकार घुलमिल गए जैसे नमक पानी में और 
१. कबीर ग्रन्थावल्ली! सा० १, २व ३, १० १२। 
२. वही, सा० ५ व ६ प० १२-१३ । 
रे घही, सा० ४२३, पृ० १६ । 
४. यही, सा० ८ पृ० १३ ॥ 
५. वही, सा० १० पु० १३ । 
६. यही, सा० १२, पु० १३ । 
७ वही, सा० १३ पृ० १३ । 

र्‌ 


१० * सम्मेलन-पतश्रिफा 


पाती नमक में एकरूप हो जाते हें । पानी पहले बर्फ बन गया था और वह फिर बर्फ से पानी में 
परिणत हो गया। जो कुछ पहले था वही एक बार फिर हो गया; अब उसके विषय में क्या कहा 
जाय ।”' “सुरति निरति में प्रवेश कर गई और निरति निराधार बन गई। जाप अजपा में समा 
गया, लेख अलेख में चला गाया और आपा आपमें मिल गया।”' उस समय “में जी खोल कर 
ग्राढ़ाछिंगन कर रहा था और अधीर सा बन गया था, भला यह दशा दो शरीरों के रहते किस 
प्रकार संभव हो सकती थी |!” फिर इसका प्रत्यक्ष फल यह हुआ “जो भीतर की ज्वाला थी 
बही पानी में परिणत हो गई और इस प्रकार जलती हुई आग आपसे आप बुक गई ।”* “हंस 
अबसे मानसरोबर में क्रीड़ा करने लगा और स्वच्छंद बनकर मोती चुगने लगा। अब कहीं अन्यन्त्र 
जाने का नाम तक नहीं लेता था।” “अब मन अपना स्थान पाकर स्थिर हो गया था और उस 
त्रिभुवन के स्वामी ने मेरे हृदय में एक अनिर्वंचनीय परिवर्तन कर दिया था। “उस समय 
अनहद का बाजा बज रहा था, अमृत रस की अखंड वर्षा हो रही थी, उस अकथनीय के भीतर 
प्रकट होते ही ब्रह्मज्ञान उत्पन्न होगया था और प्रेमध्यान रूग चुका था” वास्तबमें “जब 
तक मुझ में अहम्‌' का अस्तित्व था तब तक हरि तहीं थे और अब हरि के उसमे आते ही 'अहम्‌' 
का लोप हो गया। उस दीपक का प्रकाश होते ही मेरे भीतर का अंबकार निःशेषतः दूर हो 
गया और में आनंदित हो उठा । 

कबीर साहबने इस 'परचा” अथवा अपरोक्षानुभूति का वर्णन वरवधू की विवाह विधि 
के द्वारा भी किया है | वे कहते हे “राजा राम अब मेरे घर भर्तार के रूप में आ गए । अब में 
अपना तन मन उनके प्रति न्योछावर कर दूंगी । पचतत्त्व बराती बन जांयगे और में अपने यौवन 
के उमंग में उन्‍्मत्त हो जाऊंगी । नाभि-कमल विवाह विधि की वेदी बन जायगा, ब्रह्म वाणी 
(अनाहत ) उच्चरित होने छगेगी और में अपने राम के साथ भाँवरे लेने लगूंगी। मेरा धन्य भाग्य 
हैँ कि इस विवाह विधि को देखने तैतीस करोड़ देवता और अठासी सहस्न मुनिवर भी आ उपस्थित 





१. कबीर प्रन्थावली सा० १७, पु० १३ )। 
२. वही, सा० २३४, पु० १४ ॥। 

३. बही, सा० २५, पु० १४ । 

४. वही, सा० ३१, पृ० १५ । 

५. बही, सा० ३९, पृ० १५॥ 

६. वही, सा० २९, पृ० १४ । 

७. वही, सा० ४४, प० १६ । 

८७ अही, सा० ३५, प० १५। 


कबीर साहब का रहस्यवाद ११ 


होंगे और में उस एक मात्र अविनाशी के साथ व्याह कर छूंगी ।' वे फिर कहते हैं 'मेंने अपने 
प्रियतम को बहुत दिनों के अनंतर पाया है । मेरे घर में अब पूर्ण प्रकाश हो गया है और में अब 
उसे अपने घर में सौभाग्यवश बैठे बैठे ही पाकर उसके साथ सो गई हूँ ।”' अब वे इस आनंद की 
स्थिति में बराबर बता रहना चाहते हे और आगे कहते है 'हे प्रियतम, तुझे मैने बहुत दिनों तक 
की विरंहयातना फैलकर, सौभाग्यवश्श अपने घर में बैठे बैठे ही, पा लिया है। अब तुझे में किसी 
प्रकार भी जाने न दूंगी । चाहे जिस प्रकार से संभव हो, तू मेरे ही साथ बना रह और जैसे 
हो तैसे मेरे साथ आत्मीयता का भाव बनाये रह । में तेरे चरणों में पड़कर तुझे ह॒ठपूर्वक रोक 
लूँगी और अपने प्रेम मे उलभाये रहूँगी। मेरे मनोमंदिर में तू| सुखपूर्वक पड़ा रह और कभी किसी 
प्रकार के धोखे में न पड़।” कबीर साहब का उस परमात्मतत्त्व को इस प्रकार उसकी पत्नी 
बनकर अपने प्रियतम के रूप में अपनाना जायसी जैसे सूफी कवियों की परंपरा के नितांत विरुद्ध 
पड़ता है जिसके अनुसार वे खुदा को अपनी प्रियतमा के रूप में देखते हें और उसी विचार 
से प्रेमणाथाओ की क पना भी करते हैं । 

कबीर साहब इसके अनतर रहस्यानूभूति की उस तीसरी स्थिति का वर्णन करते जान 
पड़ते है जो आध्यात्मिक जीवन का अंतिम विकसित रूप है और जिसमे पहुँचा हुआ साधक 
अपनी सिद्धावस्था को प्राप्त कर लेता हैँ । उसमें आते ही मनुष्य की मनोवृत्ति में पूर्ण परिवर्तन 
हो जाता है और उसके जीवन में इस प्रकार कायापलट आ जाता हैँ कि वह मूलतः और का और 
हो जाता है । वे कहते हे “जिस समय मेरे मत का भ्रम, उसमें परिवत्तन आते हो, दूर हो गया 
और हरि मेरे सामने सहज हृदय में ही केलि करते दीख पड़े उस समय मुझे इस बात का कॉच 
हो गया कि में' एवं ते! अथवा अहम्‌ एवं 'इदम' नाम की भावनाओं में कोई अंतर नही है 
और प्रत्येक घट में उस अखंड का ही अस्तित्व हे ।” इसी प्रकार “जब मेरी आँखों में आकर 
वह जम गया तो मुझे भान होने लगा कि सारे ब्रह्मांड में केवल वही एक ओतप्रोत है और उसके 
अतिरिक्त इस विश्व मे कोई नही तथा उसी एक को मेने सभी घाटों में प्रत्यक्ष कर लिया ।”” इस 
प्रकार के उल्लेखों द्वारा वे अपने इष्ट के ही रूप को सभी सांसारिक पदार्थों के रूप में देखने के 
अभ्यास का परिचय देते हे और एक प्रकार के सर्वात्मवाद की ओर संकेत करते हे। यह सर्वात्मवाद 
उनकी गहरी स्वानुभूति का परिणाम है जो उन्हें सबको ही आत्मवत्‌ अनुभव करने के लिए प्रेरित 
करता है। पृथ्वी के जल, स्थल, अचर, चर एवं नभोमंडल के सूर्य, चंद्र तथा नक्षत्रादि सभी कोई 
इस दृष्टि से निजी अपने और सजीव से भी जान पड़ते हें । 





१. कबीर ग्रस्थावली' पद १ पृ० ८७ । 
२. यही, पद २, पृ० ८७। ४. कबीर प्रन्थावली' पद २०३ पृ० १५७ । 
३ बही, पद ३, पु० <८७9॥ ५. बहो, पद ३०, प्‌० ९८ । 


१२ सम्मेलन-पत्रिका 


जायसी आदि सूफी रहस्यवादी कवियों ने भी इस प्रकार की भावनाओं का उल्लेख 
अनेक स्थलों पर किया है । परन्तु वे ऐसा अधिकतर उन अवसरों पर करते हें जब कि उनका 
प्रेमी अपनी प्रियतमा के विरह में सन्‍्तप्त रहा करता है । उस दशा में, उनके अनुसार, विश्व 
के सभी पदार्थ उसके साथ सहान्‌भूति प्रदर्शित करते जान पड़ते हें ब्योंकि वे सभी उसके 
द्वारा प्रभावित हो जाते हे। 'पदमावत' के प्रेमयोगी रत्नससेन के विरहृव्यधित 
हृदय का प्रभाव सूर्य, चन्द्र, वृक्ष, पक्षी, पत्थर एवं चट्टाण सभी पर पड़ा हुआ दीखता हैं । 
इसी प्रकार उसकी विरहिणी पत्नी नागमती के आँसुओं से सारी सृष्टि भीगी हुई जान पड़ती है । 
ये कवि, उसी व्याज से, सारी,सृष्टि को भी उसी प्रकार के विरह भाव में लीन होकर परमात्मा की 
ओर बढ़ती हुई दिखलाना चाहते है । परन्तु इस प्रकार के वर्णन प्रायः पूर्व परम्पराओं का ही अनु- 
सरण करते हँ और ये एक प्रकार से उस 7८४८ रिल8८ए अर्थात्‌ करुण मिथ्याभास 
के ही उदाहरण समभे जा सकते है जो लगभग सभी देशों और भाषाओ के काबव्यों के अन्तगंत 
न्यूनाधिक पाये जाते हे । कबीर साहब ने भी कहीं-कही इस प्रकार के उल्लेखों के प्रयोग किये हे 
और कुंज, पपीहा एवं चकई जैसे पक्षियों के नाम तक लिये है। परन्तु सर्बात्मवाद का रहस्यवादी 
भाव वःतुतः उस दशा में ही संभव हो सकता हैं जब उक्त दूसरी स्थिति की अनुभूति पूरी हो 
चुकी हो और जब उसके कारण मनोवृत्ति पूर्णतः परिवर्तित होकर वैसा दृश्य आपसे आप उपस्थित 
करने रूगती हो । 

सूफी रहस्यवादी कवियों ने अपनी प्रेमगाथाओं के नायको के मार्ग में पड़नेवाली विविध 
कछिनाइयों का वर्णन भी बड़े विस्तार के साथ किया हैँ। उन्होंने उन कठिनाइयों को 
“दृडक़ हकीक़ी' की उपलब्धि के निर्मित्त साधना ! करनेवालों की विविध बाधाओं का 
प्रतिरूप माना हैं और बतलाया हे कि जिस प्रकार अपनी प्रियतमा की खोज में अग्रसर 
होने वाले प्रेमियों को अनेक प्रकार के कष्ट मेलने पड़ते हे उसी प्रकार उक्त साधक के 
मार्ग में भी पग-पण पर विध्त-बाधाओं का सामना करना पड़ता हैं और वे बड़ी 
कठिनाई के साथ उसमें सफलता प्राप्त करपाते हे। कबीर साहब ने भी इस प्रकार की विध्न- 
बाधाओं के उल्लेख अनेक स्थलों पर किये हे और उनसे अपने को बचाकर रहने का उपदेश दिया 
हैं। ऐसी बाधाओं में उन्होंने संशयग्रस्त मन, पारिवारिक संबंध, कनक कामिनी के प्रति आसक्ति 
एवं अन्य प्रकार के भी विभिन्न मोहादि को स स्मिलित किया है। वे कहते हे जिस घट में संशय ने 
घर कर रखा है उसमें राम का प्रवेश एक असंभव सी बात है क्योंकि राम के प्रेमी और संशय दोनों 
का साथ नहीं हो सकता ।”' इसी प्रकार “जिसे विषयों से प्रेम है उसके भीज्वर हरि आ नहीं 
सकते और जहाँ हरि का निवास है वहाँ विषयों की पहुँच नहीं हो सकती ।”' “संसार अपने पराये 





१. कबीर प्रन्थावडो' सा० १४ १० ५२ । २. बही, सा० १३, पू० ५२ । 

के बंधन में विवश होकर बँध जाता है और अपने कुटुंब के पुत्र कलत्रादि की दाभण' 
बार बार सहा करता है ।”' कबीर साहब के अनुसार ये सभी मायाजाल की विविध कड़िया हैं । 
ब्रह माया बड़ी विषमुही है और वह साधक एवं हरि के बीच सदा बाधाएं उपस्थित किया करती 
हें ।”' वह उनके अनुसार एक “ठगिन है जो बीच बाजार अपना जाल लिए बैठी रहती है। 
परन्तु यह माया केवल एक ही रूप में नही दीख पड़ती प्रत्युत अनेक भेष धारण किया करती 
हैं । अतएवं, यह संभव नही कि वह किसी साधक के समक्ष उसकी अनुभूति की एक प्रथम स्थिति 
में ही उपस्थित हो और उक्त दूसरी स्थिति के अनन्तर उसे अपने प्रभाव से मुक्त कर दे। कबीर 
साहब का कहना है “में माया का त्याग करना चाहता हूँ कितु मेरे लाख प्रयत्न करने पर भी वह मुझे 
मनही छोड़ती । और मेरे सामने आदर एवं मान के रूप में आती हैँ, वह जप तप एवं योग का रूप 
ग्रहण करती है और वह जल, स्थल एवं आकाश में मेरे चतुदिक विद्यमान रहा करती है और ऐसी 
दशा में उस पर विजय प्राप्त कर लेना राम के आश्रय पर रहने से ही संभव हो सकता है ।”' 
मान तो इनमें सबसे अधिक बली है “माया के अन्य सभी अंगों को हम कदाचित्‌ त्याग भी दें, कितु 
इससे क्या होता है ? मान का भाव सूक्ष्म रूप से सदा बना रहता है। वह किसी प्रकार भी छोडा 
नही जा सकता। मान के कारण अनेक बड़े बड़े महामुनियों तक का पतन हो गया। यह सभी को 
खा जाता है ।”" और यह प्रायः निश्चित रूप से कहा जा सकता हैँ कि इसका आक्रमण अधिक- 
तर उक्त दूसरी स्थिति के अनन्तर ही संभव हुआ करता है । परन्तु सूफी रहस्यवादी कवियों 
ने इस प्रकार की बाधाओों की ओर कोई ध्यान नही दिया है और इस दृष्टि से उनका वर्णन कुछ 
अधूरा सा जान पडता है । ईसाई मिस्टिक संतों ने विध्न बाधाओं के दोनों अवसरों की चर्चा की 
है और उन्हे साधकों की अनुभूति की /)07: ५१४६8 (अंधेरी रात) कहा है । उत्तका तो यहाँ तक 
कहना है कि उक्त दोनों प्रकार की रातों में से दूसरी ही 7087/८7 (अधिक अंधेरी ) हुआ करती है । 
कारण यह है कि पहली का अवसर उस समय आता हैँ जब साधक बहुत कुछ अपने भज्ञान एवं 
विवशता की दशा में रहता हे और उसे वैसा धक्का नही लगा करता, कितु दूसरी का अवसर उस 
समय आया करता है जब कि उसे अपने मार्ग का पूरा परिचय मिल गया रहता है और उसे जानकर 
भी गिर जाना पड़ता है। कबीर साहब ने उक्त दूसरे अवसर पर आक्रमण करनेवाले मान अथवा 
यश एवं कीति के लालच को इसी कारण अत्यंत बलिष्ठ ठहराया है। यह मान बड़े से बड़े लोगों 

को भी अभिभूत कर उनके भीतर एक प्रकार की अतिम निबंखता ( 7,38 िविएयां०ए ) 
उत्पन्न कर देता है । 
कबीर साहब ने इस प्रकार के संकटों से बचने के लिए एक विशेष प्रकार की मनोवृत्ति बना 
लेने का सुझाव दिया है । वे सबसे पहले अपने हृदय में यह भाव उत्पन्न करना चाहते हें कि जो कुछ 
भी अपना समभा जाता हू वह वस्तुतः अपने दृष्ट परमात्म देव का है। वे कहते है मेरे भीतर अपना 
कुछ भी नही है, जो कुछ भी इस प्रकार का दीख पड़ता है वह सब कुछ तेरा है । अतएव तेरी बस्तुओं 
को ही तुर्के अपित करने में मेरा कुछ भी नही जाता ।  फिर“हे परमगुरो, तनिक विचारों तो सही | 
मेरा शरीर तो केवल एक यन्त्र के समान है जिसे ठीक ठाक करके जीभ की एक तात लगा दी गई 
है और उसे तुम जिस प्रकार चाहते हो उस प्रकार बजा दिया करते हो । में 'सति” वा असति' 
कुछ भी नहीं जानता । त्रिगृणादि भी तो तुम्हारे ही बनाए हुए चोर हे जो तुम्हारी ही आज्ञा के 
अनुसार तुम्हारे नगर में चोरी किया करते हे । उनके किये अपराध के कारण मुझे क्यों पकड़ते 
हो १?” आदि। फिर कबीर साहब इस आत्मसमर्पण की मनोवृत्ति को इस प्रकार बना लेते हैं 
कि उनके सभी कार्य अपने उस राम के ऊपर ही निर्भर हो जाते हैं । वे यहाँ तक कहने लगते हे 
“भें तो राम की एक कुतिया मात्र हूँ जिसके बधन की रस्सी उन्हीं के हाथ में सदा रहा करती हैं । 
वे जिधर खीचते हूं उधर ही जाया करता हूँ । “में यदि किसी प्रकार नग्न एवं गिरी दशा में 
भी रहें तो मुझ पतिन्नता की लज्जा उस एक मात्र स्वामी की ही लज्जा कही जायगी ।''' यह स्पष्ट 
हैँ कि इस प्रकार की मनोवृत्ति वाले पर मान जैसे प्रबल झात्रु को भी विजय नही मिल सकती। 
कबीर साहब की इस मनोवृत्ति मे वह एकांत निष्ठा भी काम करती दीख पड़ती हे जो किसी मनुष्य 
में जीवट छा देती है और उसके आत्मसमपंण की उपर्युक्त, प्रत्यक्षत: निबंछतासूचक मनोवृत्ति 
उसे एक दूसरे प्रकार से सबल बना देती हैं । फिर तो वह कह उठता है “रात के जितने तारे हैं 
उतने भी मेरे वेरी क्यो न हो और मेरा धड़ सूली पर तथा मेरा सिर किसी कगूरे पर क्‍यों न टंग जाय 
में तुके भूल नही सकता ।” आत्मसमर्पण एवं एकांत निष्ठा का यह सुन्दर सयोग मनुष्य को 
निश्चित करके उसे पूर्णतः: निर्भप और निःसंक भी बना देता हैं । 
कबीर साहब ने अन्यत्र इस प्रकार की स्थिति को ब्रह्म गियान' की भी संज्ञा दी है और 
बतलाया हे कि इसे उपलब्ध कर लेने पर न केवल अपने में आत्मनिर्भरता की ही शक्ति आती है 

अपितु अपने लिए सभी प्रकार के सांसारिक अनिष्ट भी शुभकर बन जाते हैं। वे कहते हे ब्रह्मज्ञान 
के होते ही मेरे भीतर शीतलता आ गई और जिस अग्नि की ज्वाला में संसार जला करता है वह 
मेरे लिए जल के समान हो गई ।””' “जिस समय प्रेमानन्द के कारण वह हार खुल गया और 
उस दयाल के दर्शन हो गए तो ममतादि के बन्धन आपसे आप टूट गए और जो जो वस्तुएं मेरे छिए 
शूल सी लगा करती थी वे सभी मेरे सोने के लिए बय्या सी बन गईं।”' “अब मुझे गोविन्द का 
अनुभव होते ही सर्वत्र कुशल क्षेम प्रलीत होने लगा। शरीर के भीतर जितनी भी उपाधियाँ हुआ 
करती थीं वे सभी परिवर्तित होकर सहज समाधि का सुख देने लगीं, यमराज स्वयं राम के रूप में 
परिणत हो गया, बरी लोग मित्रवत्‌ जान पडने छगे, दुर्जन सज्जन से दीख पड़े, तीनों प्रकार के ताप 
दूर हो गए और जीवनमुक्त की स्थिति आ गई जिसमें न तो मुझ्के किसी प्रकार का भय लगा करता 
और न में किसी को भयभीत ही करू था ।”'* “जब अपने और पराये का वास्तविक रहस्य 
जान गया तो अब डरने की बात कह। रह गई। अब तो भय वस्तुतः भय में ही प्रवेश कर गया और 
बह शक्तिहीन बन गया । अपने और पराये की मनोवृत्ति ने मुभसे अनेक जन्म ग्रहण कराकर 
मुझे दु.ख में डाल रखा था। अब में किसी को ऊँचा नीचा समभने के भ्रम में भी नही पइता | 
मेने अपनी अहता खो दी और मेरे लिए राम के सिवा और कुछ भी नही रह गया ।”* यह 
स्थिति इस प्रकार पूर्ण नि्ं/ की भी स्थिति हैं । 

कबीर साहब ने इस दशा का वर्णन इस प्रकार भी किया है, “आत्मतत्त्व की अनुभूति को 
प्राप्त कर लेने पर में सबके साथ निर्वेर का भाव रखन छगा और काम क्रोधादि से रहित बन गया। 
अब मेरे सामने न तो किसी 'राणा' एवं राव” की भावना थी और न ैद्य' एवं 'रोगी' का अंतर ही 
महत्वपूर्ण रह गया था। में अब यह समभने रूम गया कि संसार के सभी पदार्थों में आत्मा ओत- 
प्रोत हैं और उनकी विभिन्न स्थितियों मे भी वही अपना खेल खेला करता है। उसने नाना प्रकार के 
'घड़े' और भाडे' बना डाले है, कितु उन सभी के रूपों मे अपना निजी स्वरूप व्यक्त करता हुआ 
लीला किया करता हूँ /”' कबीर साहब, इसी कारण, सभी पदार्थों में समान भाव रखने का सुभाव 
देते हैं और इसके विपरीत भाव रखनेवाले को समभाया भी करते हे । एक स्थान पर वे कहते हे, 
“अरी मालिन, तू किसकी सेवा करने के लिए उद्यत है ? वह्‌ जगदेव (परमात्मा) तो सब कहीं 
जीता जागता और प्रत्यक्ष है। जिस मूर्ति की पूजा करने के लिए तू पत्तियाँ तोड़ती हँ बहू एक निर्जीब 

१६ सस्सेलन-पत्रिकां 
वस्तु है, कितु पत्तियों में से तो प्रत्येक में जीवन का संचार हो रहा हूँ।. . . . पत्तियाँ ब्रह्मा- 
स्वरूप हैं, पुष्प विष्णु तुल्य है और फल भी महादेव से कम नहीं हे । अतएवं, जब तीनों देवता एकत्र 
होकर इसी में वतमान है तो तू सेवा किसकी करने जा रही हैं ? 

रहस्यानूभूति की यह तीसरी अंतिम स्थिति सबसे अधिक महत्वपूर्ण हें और यही बहू दशा 
है जिसे वे संतों की सिद्धावस्था बतलाते हें। इस स्थिति की परिपक्व दशा को ही उन्होंने 'सहज 
समाधि' का भी नाम दिया हैं । कबीर साहब के लिए सहज' का शब्द अत्यंत प्रिय लगा करता 
हैं और वे इसके अनेक प्रकार के प्रयोग करते हुए दीख पड़ते हे । सहजावस्था का परिचय देते हुए 
वे एक स्थल पर कहते है 'सहज' 'सहज' तो सभी कहा करते हैं, किंतु उसे कोई पहचान नही पाता । 
सहज की दशा वस्तुत: वह स्थिति हैँ जिसमे हमारी पाँचों ज्ञानन्द्रियाँ उस परमात्म तत्व को सदा 
स्पर्श करती हुई (उसकी गहरी अनुभूति मे) रहा करतीभ्हे ।”' फिर वे अन्यत्र कहते हे, अरे, 
मुझे अब ब्रह्मश्ाव का अनुभव प्राप्त हो गया और मुझे कोटि कल्पो तक के लिए विश्राम मिल 
गया । अब से में सहज समाधि में आनन्दपुर्वक रहा करूँगा और मुझे कुछ भी दु.ख न हो सकेगा । 
सद्गुरु की कृपा के होते ही मेरे हृदयकमल में विकास आ गया, भ्रम दूर हो गया, दसों दिशाएं सुक 
पड़ने लगी और परमज्योति का सबंत्र प्रकाश हो गया । मृतक मन का नवोत्थान होते ही उसके 
सामने से सदा अहेर मे निरत रहने वाला काल भाग चला। सूर्योदय हो गया, रात व्यतीत हो गई 
और में सचेत हो गया। उस समय मेने उस अव्यक्त, अखंड, एव अनुपम वस्तु का साक्षात्कार कर 
लिया। मुभसे उसका वर्णन नहीं किया जा सकता । मेरी वह स्थिति हो गई हैँ जो मिठाई की 
मधुरता का अनुभव करते समय किसी गूंगे मन्‌प्य की हो जाती है और वह उसे प्रकट न कर सकने 
पर मन ही मन प्रसन्न होता हुआ केवल इंगित करके रह जाता हैँ ।. . मेरा शरीर काँच का होता 
हुआ भी कंचन का बन गया और बिना कहे सुने ही मन में पूरी शांति आ गई। मेरा निजी पता हो 
अब उतना अज्नेय प्रतीत होने गा जितना आकाश में उड़नेवाले पक्षी के मार्ग की दशा हो जाया 
करती है और मुझ आत्मजल का उस परमात्मसागर में पूर्ण रूप से प्रवेश हो गया । अब देवों की 
पूजा हो चुकी और तीर्थ स्नान भी हो चुका; अब इनसे मुझे कोई काम नहीं। अब मेरी अ्राति का 
अज्ञान सदा के लिए दूर हो गया और में अमर हो गया ।' रहस्यवादी कवि की अनुभूति और 
उसकी अभिव्यक्ति का यही संक्षिप्त परिचय हूँ । 

कबीर साहब ने अपनी रहस्यानुभूति की अभिव्यक्ति के लिए सूफी रहस्यवादियोंकी 
भांति किसी प्रेमगाथा का सहारा नही लिया है और न, अद्वेतवादी दाशनिकों की, भाँति, जीवनमुक्त' 


१. कबोर ग्रन्थावली' पद १९८ 5० १५५ । 
२. वही, सा० २ पु० ४२ । 
डे चही, पद ९६, प्‌० <९-९० । 

की सिद्धावस्था का कोई सविवरण परिचय ही दिया है। इनकी ऐसी अनु भूतियों के चित्रण ईसाई 
मिस्टिकों के संस्मरणों अथवा आत्मोद्गारों जैसे रूपों में लेखबद्ध होकर सुरक्षित भी नही हैं और 
न उनके कवियों की संगृहीत रचनाओं जेसा इनकी बानियों का अभी तक कोई वर्गीकरण ही हो 
पाया है । इनकी विविध रचनाएं अनेक संग्रहों में इतस्तत: बिखरी हुई पाई जाती हैं जिनमें कोई 
सामंजस्थ न बिठा सकने के कारण बहुधा भूल हो जाया करती है । इन्होंने अपने भावों के 
व्यक्तीकरण के लिए एक से अधिक प्रतीकों को चुना हैँ और कभी कभी उनके प्रयोगों में फेर फार 
भी करते गए है । इनकी उलटवासियों के कारणही हमें अनेक प्रकार की उलभनों का सामना करना 
पड़ जाता हैं । फिर भी इनके कथन पूर्णतः स्पष्ट एवं सुसंगत है और वे किसी उस विमल विचार- 
धारा से संबध रखते हे जिसका मूल ज्नोत इनकी निजी गहरी अनुभूति में अंतर्‌हित हैं। थे अपनी 
बातें प्रायः उसी स्थिति में रहकर किया करते हे और विषय की रहस्यमयता, इनके द्वारा प्राप्त 
कये गए उसके परिचय की गरभीरता और तज्जनित आनन्द की अधिक मात्रा उसे एक ही बार 
एब एक ही प्रकार से व्यक्त कर देने में इन्हें सदा असमर्थ बना देती है । रहस्यवाद-प्रभावित 
क्राव्यधारा की सबसे बड़ी विशेषता वस्तुत: उस कथनशेली में ही पायी जाती है जो कबीर साहब 
गे अस्फूट बानियों में ड्क्षित होती हैं और जिसके कारण हम इनकी उक्तियों का वास्तविक 
मर्म समझने में बहुधा असफल हो जाया करते हे। 


श्री भगवत शरण उपाध्याये 


अमेरिका में लेखक 


[जी उपाध्याय यूरोप एवं अमेरिका फी रूम्बी यात्रा के बाद कुछ हो दिलों पूर्व भारत लौटे 
है । अपनी यात्रा में उन्होंने इन महावेशों के प्रख्यात सनीषियों, कलाकारों एवं साहित्यकारों 
से भेंठ की तथा व्याख्यान दिये। थे विश्व में एक व्यापक सांस्कृतिक अ्रातृत्व की स्थापना 
के लिए प्रयत्नशोल हे ।--संपा०] 

अमेरिका में लेखक' जैसी बात सुनकर कुछ लोग अगर चौक उठे तो अजब नही । विज्ञान 
का आइचरयजनक उपयोग कर अमेरिका ने जो अपनी भौगोलिक सीमाओं में एक जादू का देश 
बसा लिया हैं, लगता हैँ कि वहाँ सिवा वैज्ञानिक जादूगरी के और कुछ नही । 

अगर कोई कहे कि मनुष्य अमेरिका के वायु मण्डल मे मछली की तरह तैरता है, पानी की 
सतह पर डग मारता है, आसमान का तारा जमीन पर उतार लाता है तब शायद कोई आइचर्य 
न करे पर अमेरिका में लेखक' भी हे इस पर अनेक लोग आँखें फाड़ने लगेंगे। 

सही भी है कि एक जमाने तक, प्राय: डेढ़ सौ साल, अमेरिका में साहित्य की बेल नही 
लगी। वहाँ जाकर बसनेवाले अग्रेज और अन्य यूरोपीय पहले एक लबे अरसे तक जीवन के साधन 
उत्पन्न करते रहे । ऐसा नही कि साहित्य की कोपले तब फूटी ही नही परन्तु निश्चय तब जीव्य 
साधनों का अभाव जीवन का ही अभाव सिद्ध होता और अमेरिकन जीवन और साहित्य के इस 
भयानक अन्तर से अनभिज्ञ न था। उसने इसीलिए तब भूमि का कर्षण किया, साहित्य का नही । 

साहित्य तब समुद्र पार के उसके बन्धु प्रस्तुत करते थे और जैसे जीवन की अनेक अन्य 
आवश्यकताएं वह अपने पूर्वजों के दूर के स्वदेश से व्यापारत: पाता था अपना साहित्य भी वह उसी 
प्रकार इंगलेण्ड आदि देशो से प्राप्त करता था । डिकेन्स, थेकरे आदि उपन्यासकार तब इंगलेण्ड 
से अमेरिका जाकर अपने उपन्यास वहाँ के नव निवासियों को सुनाते थे और स्वदेश में साहित्य 
द्वारा अजित आवश्यकताओं की कमी अमेरिका के प्रभूत दान द्वारा पूरी करते थे। तब कापी- 
राइट का अन्तर्राष्ट्रीय कानून भी सर्वत्र लागू न था और कारलाइल, डिकेन्स आदि की कृतियों 
की लाखों प्रतियां बगैर मूल लेखक प्रकाशक की अनुमति के अमेरिका में छपकर बिक जाती थी 


जब इंग्लेण्ड में डिकेन्स आदि अनेक बार इतना भी न कमा पाते कि लेस खरीद कर जूते 
बाँध लेते। 

साहित्य के सर्जन में एक बात जो विशेष सहायक होती हैँ वह हैं परम्परा। संभवत: और 
किसी क्षेत्र में परम्परा की आवष्यकता इतनी नही होती जितनी साहित्य के क्षेत्र में | अमेरिका 
में साहित्य के अभाव में उसकी परम्परा क्यों कर बन पाती, और दूर के मूल देश की परम्परा 
स्वाभाविक ही क्षत्रिम तथा अधाय लगती । 

यही तो कारण है कि जब कभी अमेरिकन अपने विज्ञान के गवं में यूरोप को देहात कहकर 
हँसता है तब यूरोपियन भी अपनी थाती की याद कर उस पर हँसता है, उसे हेय समभता है। 
बह पूछता है, माना तुम्हारे पास विज्ञान के अजेय अस्त्र हैं पर तुम्हारा न्यूटन कहाँ है, लीस्टर कहाँ 
है, मोलिये, शेक्सपियर कहाँ है, आइन्सटाइन कहां है ? 

सही अमेरिका में साहित्य की परम्परा नही है इसीसे उसके सर्जक कलाकारों का उदय भी 
प्राय: सम सामयिक है । ह्विटमन आदि की परम्परा भी हाल की ही, प्रायः सौ वर्ष के भीतर 
की ही है। जिस प्रकार अमेरिकनों ने कला के क्षेत्र की बहुमूल्य यूरोपीय कृतियाँ खरीदकर स्वदेश 
में चित्रण आदि का आरम्भ देर तक रोक रखा, साहित्य की दिशा में भी उन्होंने गति न होने दी । 

फिर भी आज के अमेरिका में लेखक हैं. . .और काफी जाने हुए लेखक हे . . . जान हावडे- 

लासन, अल्वर्ट माल्त्ज, सैमुएल ओनित्स, डाल्टन टुम्बो, रिंग लार्डनर, अल्वाबेस्सी, हावड्ड फास्ट । 
इनके अतिरिक्त राबर्ड फास्ट, कार्ल सैन्डबर्ग, वालरेन स्टीवेंस, विलियम्स क।रलूस, विलियम्स 
एज्ञापाण्ड, टी० एस० एलियट, हारेस ग्रेतारी, रूथ और जल स्टेफान, मारिएन मूर, राबिन्सन 
जेफरस, मैक्लीश, कर्मिश्स, बोगन, केन्नेथ फि्यारिग, एबरहाट, शञापिरों आदि अनेक ऐसे हैं जो 
आज भी साहित्यिक जगत्‌ को अपने दान से मुखरित कर रहे हें । डारोथी नारमन, लुई फिशर, 
गुन्थर आदि पत्रकारिता की सीमाओ से निकल कर साहित्य-गगन पर छा चुके हे। अपटेन 
सिन्ललेयर आज भी अपने उपन्यासों की परम्परा मनुष्य की क्रियाशीलता से अनुप्ाणित 
क्रता जा रहा है। अमेरिका में इस समय अनेक ऐसे लेखक भी है जो जन्म से विदेशी हैं पर जिन्होंने 
अब उस देश को ही स्वदेश मान लिया है। इनमें आल्डस हकक्‍्स्‍ले और शोल में ऐश विशेष 
प्रसिद्ध है । मु 
इस लंबी तालिका शे जो उस महा देश के लिए वस्तुत: बड़ी नहीं, सिद्ध हो जाएगा कि अमे- 
रिका साहित्य के क्षेत्र में, जैसा प्रायः समाया जाता है, नगण्य नहीं है । हाँ, किस प्रकार इन' लेखकों 
और कवियों का जीवन चलता है यह दूसरी बात है। अन्य देशों की ही भाँति अमेरिका में भी 
साहित्य का क्षेत्र दुरगंण है! जिन लोगों ने युक्ति, सूक और सूचि वृत्ति से अपने लिए दुर्ग बना लिया 
है वे उसके प्राचीरों के पीछे सुरक्षित हे, दूसरे आकाश वृत्ति पर अपने आहार के लिए निर्भर 
रहते है। 

अमेरिका में दोनों प्रकार के साहित्यिक है . . . .वे जो साहित्य द्वारा अत्यंत धनी हो गए 
हे और दुसरे वे जो साहित्यचर्या से नितान्त कंगाल भी हो गये हे---वे भी जो हजारों रुपये प्रतिवर्ष 


२० सम्मेलन-पतन्रिका 


केवल अपनी साहित्यिक आय पर इनकम टैक्स देते हैं, वे दूसरे भी जो स्थानाभाष से पाताल गाडियों 
के स्टेशनों में रात काट लेते हे। जो पन्नों के कालम्निस्ट-नियत लेखक-हैं,उनकी स्थिति साघारणतः 
अच्छी है, अक्सर बहुत अच्छी--लुई फिशर, डोरोथी नारमन, आदि कालम्निस्ट ही है। उपन्यास- 
कारों की आय भी अनेक बार असाधारण हो जाती है । पर्बक की अपने उपन्यासो से आय चाहे 
जाजं बर्नाडं दा के बराबर न हो परन्तु साधारणतः असाधारण ही है । इस सबंध में यह न भूलना 
चाहिए कि शा की आय का एक बडा जरिया रगरमंच था, केवल नाटकों का प्रकाशन ही नहीं । 

साधारणतः तो वहाँ कोई समृद्ध लेखक अपनी आय बताता भी नहीं । क्‍यों बताए ? 
बताए, और इन्कमर्टकक्‍्स का शिकार हो। जैसे दूसरे देशों में व्यवसायी अनेक बार इन्कमटैक्स से 
बचने के लिए दो दो बही खाते रखते हे, अमेरिका के अनेक समुद्ध लेखकों को भी उस दिशा में 
अपनी रक्षा के लिए कुछ उपाय करने पड़ते है । इससे सही सही उनकी समृद्धि का अन्दाज लगाना 
कठिन है यद्यपि उनका रहन सहन देखनेवाले को कम से कम इस धोखे में नही रख पाता कि उनकी 
स्थिति शकायुक्‍त है । 

कवियों की स्थिति अमेरिका मे कुछ अच्छी नहीं-अच्छे से अच्छे कवि की स्थिति भी बहुत 

अच्छी नही कही जा सकती । बात यह हैँ कि कविता से शौक रखने वालों की कमी तो नही है 
पर कवि की कृतियाँ उपन्यास की भाँति गणनातीत नही हो सकती, फिर उनके पाठकों की संख्या 
भी उपन्यास पढ़ने वालों के बराबर नही पहुँच सकती । वैसे वह नाटककार जिसकी कृति रंगमंच 
पर अपना रंग जमा लेती है सहज ही लखपती हो जाता है। फिल्‍मो की कहानियाँ लिखने- 
बालो की स्थिति भी असामान्य रूप से अच्छी हैं । सिनेरियो, डायलाग आदि तैयार करनेवाले 
कवियों से कही अच्छे हे । अपने देश में जब कवियों ने अपने अभावों से भरे जीवन से ऊब कर 
सिनेमा क्षेत्र में पदापंण किया तब हम सभी ने नाकभौं सिकोड़ी थी, पर वस्तुत. यह स्थिति केवल 
हमारे ही देश की नही और देशों की भी है। अमेरिका मे भी अनेक कवि उस दिला मे पदापंण 
कर चुके है । अनेक ने कवि का जीवन कठिन पाकर स्कूलों कालेजो आदि मे साहित्याध्यापन 
आरम्भ कर दिया हैँ, या अन्य व्यवसाय करने छगे हें । 

अपने देश के एक जाने हुए कलाकार और कवि को मेने एक बार फाटका खेलते देखकर 
फटकारा था, अमेरिका में मेने एक जाने हुए कबि को एक समृद्ध बीसा कंपनी के उपप्रधान पदपर 
विराजमान पाया। यद्यपि वे कविता आज भी कर लेते हे, करते हे, साहित्य के क्षेत्र में उनका नाम 
भी काफी है पर जो उत्तर उन्होंने मेरे एक अमेरिकन कवि मित्र को दिया वह मन.स्थिति पर काफी 
प्रकाश डालता हैँ। मेरे मित्र कवि ने उनसे मिलने के लिए एक बार पत्र लिखा । उन्होंने मिलने से 
इन्कार कर दिया। अवेक पत्रो के उत्तर मे वे इस कवि से मिले पर मिलते ही कहा कि देखिए, यदि 
बीमा संबंधी कोई चर्चा हो तो करें वरना काव्य के अन्तराल में डूबने उतरान के लिए मेरे पास न तो 
समय हूँ न इच्छा । इंटरव्यू समाप्त हो गई। 

ऐसे निबन्धलेखक भी कुछ कम सुखी नही जिन्होंने संसार में खासी ख्याति कमा ली है। 
आल्डस हकक्‍्स्‍ले की चिन्तनशील निवन्ध पुस्तकों से उनको खासी आय है। जिन लेखकों की पुस्तकें, 
विशेषकर निचली कक्षाओं में लग गई हे, वे भी सुखी हे, यद्यपि इस स्थिति को प्राप्त करने के लिए 
जिन हथकंडों को काम में छाया जाता है वे अपने देश में भी . अनजाने नहीं। अन्य लेखकों को 
किस प्रकार पाठ पुस्तकों की परिधि से दूर रखा जाता हैँ वह अपराध शास्त्र का एक पेचीदा 
प्रकरण है । 

यही प्रकरण पत्रकारिता के सम्बन्ध में भी साथंक है । निश्चय जो समर्थ लेखक हें, 
और जने लिस्ट के अधिकार से लिख सकता है. उसके लिये पत्रों का अमेरिका में अभाव नही हैं। 
पर यह भी निःसन्दिग्ध सत्य है कि पत्रों में स्थान पाने तक जीवन का एक लूबा रसमय कार 
देखते ही देखते निकल जाता है । केवल मेघा से पत्र-कालमों में स्थान पाना कठिन हूँ । पहले 
तो लेख का रूप सनसनीदार हो, दूसरे उसका शीर्षक सनसनीदार हो, तीसरे उसका अन्तरंग 
भी और इन सब से आवश्यक यह कि अनुकूल दृष्टिकोण के साथ उस परिधि में छेखक की 
पहुँच हो जो पत्र को सम्हालता हैं । 

आज की स्थिति में अमेरिका के धन और जादू के देश में भी साधारण लेखक की स्थिति 
अच्छी नही कही ज। सकती । केवल जो वह उचित मानता समभता हैं उसे लिख कर जी सकना 
लेखक के लिये सम्भव नही । अनेक लेखकों को मेने वहाँ ईमानदारी का जीवन बिताते और 
कंगालपन के शिकंजे में घ॒टते देखा । अनेक इसी कारण समाज से अलग तक रहने छगे हे, 
लोगो से मिलना जुलना तक छोड़ दिया हैँ । समाज में रसाई व्यवहार द्वारा होती है, अमेरिका 
में सामाजिक व्यवहार का आधार अधिकतर खान पान हैं, खानपान में खर्चे लगता हे और खर्च 
के लिये इसवर्ग के लेखको के पास क्‍या धरा है ? 

मुझे स्वय ऐसे लेखकों से मिल सकते मे बडी कठिनाई हुई । उन्होंने भरसक मुभसे, 
विदेशी होने से विशेषत', मिलना नहीं चाहा और समान मित्र के स्नेह दबाव से ही उन्होंने मुझसे 
मिलना स्वीकार किया । देखा . . . छोटे-छोटे दो कमरे हे, एक में दो स्कूल जाने वाले लड़के 
है, दूसरे का बैठक, लाईब्रेरी, बेडरूम तीनों रूप मे इस्तेमाल होता है । 

आज की दुनियाँ मे आत्मविश्वास और ईमानदारी की बात कहना और लिखना लेखक 
के लिये प्रायः सर्वत्र कठिन हो रहा है । अमेरिका में भी कठिन है । अनेक ईमानदार लेखकों को 
मैने वहाँ जेल के कठघरों के पीछे भी पाया | गरज कि लेखक की परिधि निरन्तर कम होती जा 
रही है। हाँ भारत के मुकाबले अमेरिका में साहित्य क्षेत्र का विस्तार बडा हैं, उसकी विविधता 
वहुमुखी है । प्रकाशित होने वाले पत्न-पत्रिकाओं की सख्या वहाँ अनन्त है और केवल जी लेने 
के साधन वहाँ अनेक हैं । 

यह सन्देह की बात हो सकती है कि लेखक उत्तम साहित्य की कितनी मात्रा का सर्जन 
करता है पर बह लेखनी का प्रयोग कर, यदि ईमान की प्रवृत्तियों को क्षण भर दबा दे, जीवित 
रह सकता है। साधारण लेखन, जिसे सर्वथा साहित्य तो नहीं कहा जा सकता पर जिसे साहित्य 

कस से कम अमेरिका में अनेक लोग मानते और कहते हैं,जैसे विज्ञापन आदि का वुत्त, अपरिमाण 
बढ़ा है, उसी मात्रा में जिस मात्रा में अमेरिका का व्यापार बढ़ा है । उस क्षेत्र में हजारों छेखकों 
और कलाकारों का भरण हो रहा है । विज्ञापन का विस्तार रूप पाउडर से हेकर फिल्मों की 
दुनियाँ तक हैं, गिरजो के व्याख्यानों से लेकर आपानकों की पेय सुविधाओं तक । 

रेडियो और टेलीविजन से भी अनेक लेखकों को आहार मिलने लगा हे, यंह दूसरी बात 
है कि साबुन, सिगरेट, पेय आदि के विज्ञापनों के बीच सहसा लेखक किस प्रकार कोरिया के युद्ध 
को सराहने लगता है, किस प्रकार वह सहसा एलियट की काव्यधारा की व्याख्या करने लगता है । 
पर करता वह निश्चय है, आखिर विज्ञापन की दुनियाँ में भी तो कलम चलती है और शायद 
साहित्य के कंगाल क्षेत्र से अधिक, क्योकि विज्ञापनों की नीव पर ही तो अमेरिका का सर्वस्व 
ठिका है । 

अमे रिका के लेखक भी आज स्पष्टत: दो दलों में विभकत हो चुके है और आप जब उनसे 
मिलने जाते हे तब पहले ते कर लेते हे कि आप उन के अनुकूल हैं या प्रतिकूल । बीच की स्थिति 
भयावह है । बीच की स्थिति रखने वाले अनेक अमेरिकन छेखक आज पस्त हे-- आधारहीन, 
उत्साहहीन । 

रोजी कमा लेना ही सब कुछ नही है । लेखक के क्षेत्र में प्रतिभा और साहस दोनों का 
एक साथ रहना आज कठिन हो गया हूँ । पहले केवल प्रतिभा की आवश्यकता होती थी जिसे 
लेखक शब्दों का कलेवर देता था आज प्रतिभा को कलेवर देने के लिये साहस की भी आवश्यकता 
है जो वैयक्तिक चेतना ही तक सीमित नही, न यहाँ न वहाँ । 

( आकाशवाणी, इलाहाबाद के सौजन्य से ) 


डा० जिलोकी नारायण दीक्षित, एम. ए. एल-एल.बी> पीएच. डी. 


सन्‍्तों की प्रेम-साधना 


मानव ने परम ज्योति परब्रह्म के दर्शन नहीं किए परन्तु उसके गृणगान की परम्परा 
प्राचीन--बड़ी ही प्राचीन है। सभ्यता एवं शिक्षा के प्रकाश-प्रसार के पूर्व, समाज की स्थापना 
से भी पूर्व के आदिम मानव को इस बिश्व के संचालन मे, एक ही पेड़ में विविध प्रकार 
के फूलो के फूलने में और विविध पेडो मे एक ही रग के पुष्पों के विकसित होने में, विद्युत 
प्रकाश, मेघो की गड़गडाहट में, चन्द्र, सूये के नियमित समय पर उदय और अस्त में, ऋतुओं 
के ऋिक परिवतंन में किसी दिव्य शक्ति का आभास मिला था। रीभ कर या खीर कर, भय 
* अथवा प्रेम के कारण, त्रस्त हो या अनु रक्त हो कर मानव उस आदि कर्ता के गुणों का गान 
करने छगा। तब से आज तक उस ब्रह्म की शक्तिमत्ता के गुणगान की परम्परा चली आ 
रही हैं। ससार के सभी देशों के सभी धर्मों ने उसकी महत्ता के समक्ष मस्तक भुकाया, 
सभी वर्गों, सभी सम्प्रदायों ने इलोको की रचना की, सभी कालो में स्तवन रचनाएं हुई 
फिर भी मानव उसकी रूप रेखा न स्थापित कर सका । असफल मानव भला कब पराजय 
स्वीकार करने वाला था। अपनी बौद्धिक हीनता, और असमर्थता को छिपाने के लिए उसने 
सब कुछ वर्णन करने के पश्चात्‌ भी नेति नेति' कह दिया । ठीक भी हूँ, जिसकी अनुभूति नहीं 
है, जिसकी रूप रेखा नही है, जो अनादि हे, अनन्त है, अभेद्य है, अनाम हैं, अमध्य हे, अन्तर्यामी 
है, सूये चन्द्र जिसके नेत्र हे, त्रिलोक ही जिसका शरीर है, उसका वर्णन कैसे किया जाय ? शुन्‍्य 
(ए०॥-९४४४०70) तत्व का चित्र कैसे खीचा जाय ? अनुभूति से परे वस्तु का वर्णन भी हो 
हो तो कैसे ? परन्तु मानव की सफलता और असफलता का रहस्य अनुभूति ही नही है। मानव 
को प्रेम का अनुभव हें। प्रेम का यह तत्व सृष्टि के प्रथम मानव में भी था और आज भा हैं। 
इतना ही नहीं कि सभी सजीवों में एक दूसरे के प्रति प्रेम का भाव है बरन्‌ सजीवों ने 
निर्जीवों से भी प्रेम किया है और करता रहेगा। प्रेम के सभी प्रकारों का अनुभव मानव को 
होता ही है। माता पुत्र का प्रेम, भाई भाई का प्रेम, भगिनी अाता का प्रेम, पिता पुत्र का प्रेम, 
पति पत्नी का प्रेम, मित्र मित्र का प्रेम, पड़ोसी पडोसी का प्रेम, प्रेमी और प्रेयसि का प्रेम, साधक 
का ईश्वर के प्रति प्रेम और भी न जाने प्रेम के कितने प्रकारों और भेदों का अनुभव प्रत्येक मानव 
को होता है। प्रेम ही संसार की स्थिति का कारण है। प्रेम की बाती बुझी नहीं कि मानव 
को फिर ससार से क्‍या सम्बन्ध ? इतना महत्वपूर्ण स्थान प्रेम का हूँ। यदि ब्रह्म की कल्पना 
और सर्वब्यापकत्व मान लेने में कोई आपत्ति न हो, तो मेरी समझ में उसके पश्चात' प्रेम ही 
वह तत्व है जो सर्वदा, सवंत्र रहा हैं, और रहेगा। जिस प्रकार ब्रह्म बहु वर्णित विषय रहा हैँ, 

ठीक उसी प्रकार प्रेम है। काव्य, महाकाव्य, उपन्यास, कहानी, साहित्य के सभी अंगों में प्रेम की 
अभिव्यक्ति हुई। सभी ने स्वमत्यानुसार प्रेम की परिभाषाएं प्रस्तुत करने का प्रयत्न किया हैं, 
पर क्या उनमें से एक भी, कभी भी पूर्ण कही जा सकती है ? हिन्दी के सन्‍त कवियों में एक भी 
ऐसा नही है जिसने प्रेम की परिभाषा निर्धारित करने का प्रयत्न न किया हों, या जिसने 
अपनी मति के अनुसार प्रेम के विषय में अपने विचार न व्यक्त किए हों। कबीर, संत काव्य के 
सिरमौर है। प्रेम की उन्होंने बड़ी विस्तृत व्याख्या की है, फिर भी अन्त में उन्हें अपने ही 
सामर्थ्य पर सन्देह हुआ । अन्त में उन्हें हार कर कहना ही पड़ा, “प्रेम प्रेम सब. कोई कहे प्रेम 
ते जाने कोय।” “जिन खोजा तिन पाइया गहरे पानी पेठ” का लऊलकार कर दावा करनेवाला 
कबीर जब थक कर बैठ गया तो प्रेम की परिभाषा कौन प्रस्तुत करेगा ? 

साहित्य के क्षेत्र में बंगाल के बाउल, हिन्दी के सन्‍त कवि, तथा सूफियों का प्रेमादर्श 
बडे ही उच्च कोटि का माना गया है । इनके प्रेम में अनुभूति की गहराई और विस्तार है, इनकी 
भावनाओं में तीव्रता हैँ। इनका प्रेम आध्यात्मिक प्रेम है यद्यपि प्रयुवत प्रतीक और अभिव्यंजना- 
शैली लौकिक प्रम की सूचना देती हैं। 

साधको में एक विशेष प्रकार की एकरूपता उपलब्ध होती है। उत्तर भारत, दक्षिण 
भारत, महाराष्ट्र, बंगाल, ५जाब अथवा अन्य किसी प्रदेश को लीजिए, किसी वर्ग, किसी भी 
सम्प्रदाय को देखिए, चाहे वे बाउल हों, सूफी हों, सगुणोपासक हों या निर्गुणिया हों, सभी में एक 
विशेष प्रकार की एकरूपता हैं और वह एकरूपता है प्रेम की। सभी सन्‍्तो और साधकों के 
हृदय में प्रेम लहरे भरता हुआ दीख पड़ता है। यह अवश्य है कि किसी में उसका प्रवेश 
अपेक्षाकृत कम है किसी में अधिक । इस कमी और आधिक्य का उत्तर तो कोई मनोवैज्ञानिक ही 
ढेगा पर इतना तो निश्चय हैँ कि इस भावना से शून्य शायद किसी भी साधक का हृदय नही है। 

प्रेम हृदय-जगत का व्यापार है। मस्तिष्क से उसका कोई भी सम्बन्ध नही है। प्रेम 
हृदय से होता है, मस्तिष्क से नही। प्रेम तो मन माने की बात है। सुन्दर से सुन्दर वस्तु से घृणा 
और अपेक्षाकृत उससे कम सुन्दर वा असुन्दर से प्रेम, इस कथन का पोषक है। हृदय-जगत के 
इस व्यापार में कोई दबाव, जोर, जुल्म और मजबूरी नही हैं। प्रेम हृदय से होता है इसलिए 
किसी को प्रेम करने के लिए विवश नही किया जा सकता। प्रेम तो स्वतः हृदय से निर्बाध 
फौब्वारें के समान निकलता है । 

प्रेम का लक्ष्य होता है प्रेम और केवल प्रेम, न दुख न सुख, न हर्ष, न उल्लास, न प्राप्ति 
न ऐंद्रिकता। प्रेम में प्रेमान्तिकता होती हैँ । इसलिए प्रसिद्ध बाउल कवि मदन ने कहा था 
“अरे बन्दे ! प्रेम का मूल्य तो प्रेम मात्र हैँ, न सुख हैं और न दुख । ऐ बन्दे ! यदि तू वास्तव 
में ही, प्रेम का प्रेमी है तव तो फिर प्रेम ही तेरी प्यास है, और प्रेम ही तेरी क्ुधा है।' सिंध 

१. प्रेंमेर मोल प्रेमेर बान्दा, नारे सुख मारे दुख। 
प्रेमेर रसिक यदि रे बान्दा, प्रेस पियास प्रेम भूख ॥ 


सन्‍्तों को प्रेम-साधना २५ 


के सुप्रसिद्ध सूफी कवि शाह लतीफ ने भी इसी भाव का समर्थन किया था। उनके शब्दों में, 
अगर में पाप करता हूँ तो सभी मेरे प्रति रुष्ट हे और यदि में पुष्य के लिए लोभातुर हूँ तो मेरे 
प्रियतम मुभसे रुष्ट हे। वास्तव में प्रेम का लक्ष्य पुण्य एवं पाप से शून्य है।' शाहरूतीफ के 
हृदय में पाप पुण्य के लिए जो संकल्प विकल्प है, जो शका है, वह कबीर जैसे दृढ़ मनुष्य के 
हृदय में ठहर भी नहीं पाई। वे मुक्ति पाने के हेतु, पुष्यारजजन के हेतु या भव नरक से उद्धार के 
लिए भी अथवा स्वर्ग कामना के हेतु भी प्रेम नही करते। उनका प्रेम प्रेम के लिए है। कबीर 
महा प्राणवान्‌ व्यक्ति थे । “जेहि डरते भव लोक डरत हे सो डर हमरे नाहि”' कह कर उन्होंने 
सन्‍्देह के लिए कोई स्थान नही छोड़ा है। जिस बात को शाह लतीफ ने बहुत शान्त रूप में 
और कबीर ने स्पष्टवादिता का आधार बना कर चुनौती के रूप में लककार कर कहा है उत्ती 
भाव को मलरूकदास ने कुछ खीक कर कहा “अरे सन्‍्तो! तुमने तो प्रेम को लक्ष्य प्राप्ति 
का साधन बना लिया। तुम्हारा प्रेम सच्चा प्रेम नहीं हैं । कारण कि सच्चा प्रेम तो 
कामनारहित होता हैं और तुम्हारा प्रेम तो ब्रह्म को मोल लेने का साधन बन गया हूँ। 
हरि तो सद्गुरु द्वारा प्रदशित सहज राघना से ही प्राप्त हो जाता है, उसके लिए प्रेम को 
क्यो कलंकित करते हो।”' दादू इन सभी विचारकों से एकमत हो कर यहाँ तक कहते हे कि 
“मुझे तो प्रेम की कामना है अन्य वस्तु की नही। प्रेम ही के लिए में तो अपना सर्वस्व 
न्यौछावर कर देने के लिए प्रस्तुत हूँ।'' प्रेम को ही लक्ष्य बना कर प्रेम करने वाले सन्‍्तो की 
सूची बहुत बड़ी हैं। मीरा, सहजो, दयाबाई, दादू आदि में यह भावना अधिक मुखर प्रतोत 
होती है । 

प्रेम जगत मे उच्च नीच, धनी निर्धन, महान्‌ क्षुद्र, तथा समृद्ध हीन का भाव नही हूँ। 
इसीलिए प्रेम में स्वाधीनता एवं उत्सगं आवश्यक माना गया है! निश्चय ही भेद रख कर 
प्रेम नही स्थापित हो सकता है! भेद रख कर स्थापित लगाव और चाहे जो कुछ भी कहा जाय 
पर प्रेम की संज्ञा नहीं पा सकता हैँ। भगवान ने स्वतः कहा हैँ कि जो साधक मुझे ईश्वर 





१. अवगुन रुस्से समका, पीरी गुती रूठा में। 


२. अनजाने को सरग नरक है हरिजाने को नाहि। 
जेहि डरते भव लोग डरत है सो डर हमरे नाहि॥ 
पाप पुन्य संका नाही सरग नरक नहिं जाइ। 
कहे कबीर सूनो हो सन्‍्तों जहाँ का तहाँ समाई॥ 


३. सन्‍्तों प्रेस सो सोल न कीजे। 
सहज प्रीति सों हरि दरसत हैँ, सतगुद के परसाद॥ 


४. सन्‍्तवानी संग्रह भाग १ पृ० ८३४ 
है 


श्ददे सम्मेलन-पत्रिकां 


मानता हैँ और अपने को हीन, उसके प्रेम के वश्ष में मे नही होता हूँ।' वास्तव में भगवान 
लो उसी के अधीन है, जो उन्हें हीन समझ कर उनसे प्रेमभाव में रत होता हैं।' 'भक्तिसूत्र 
के रचयिता नारद मुनि ने तीन प्रकार की भक्ति का उल्लेख किया है, जिसमें कान्ताभाव से 
प्रेम भी एक हें ।' प्रेम ही मेरा सर्वस्व है, सब साधना, सब कर्म है, लक्ष्य है, वही धर्म है, बही 
अमूल्य सम्पत्ति है, वही महान्‌ हे, वही ब्रह्म हे, इस भाव से युक्त हो पतिपरायणा, पतिगतप्राणा 
हो कर निष्काम भावना से ब्रह्म की सेवा में निरन्तर सलग्न रहना ही कांताभक्ति का उच्चा- 
दर्श है। कांताभाव की आत्मा हैँ 'एकात्मकता' । सन्त कवि ब्रह्म की अनादि अनन्त शक्ति, विराट 
रूप को देख कर उसकी ओर शज्ञाकर्षित हुए, प्रभावित हुए परन्तु फिर भी उनका प्रेम कान्‍्ता- 
भाव से ओतप्रोत हेँ। कबीर ने तो बारम्बार अपने को “राम की बहुरिया” ही उद्घोषित किया 
है और उस दिव्य संयोग की कामना की हैँ जहाँ ममत्व एवं परत्व की भावना विलीन हो 
जाती है और साधक की आत्मा अनुभव करने लगती है कि 'मं ही तू है और तू ही में हूँ। कबीर 
की भति ही अन्य सन्त कबियों में भी कांताभाव की भक्ति उपलब्ध होती है। सभी ने 
परब्रह्म के अपने पति होने की कल्पना की हूँ । उदाहरणार्थ यारी", जगजीवन,' धरनीदास', 
दरिया साहब” मारवाट़ वाले तथा मलुकदास' की रचनाएं पठनीय हूं । 

धर्मशास्त्र मे भगवत्‌ प्राप्ति के तीन साधन प्रतिपादित हुए हें। वे साधन हे कर्म, ज्ञान 
एवं योग। परन्तु नारद मुनि के अनुसार प्रेम भक्ति उपर्युक्त तीनों साधनो से श्रेष्ठ है।'” बह से 
प्रेमभक्ति करने का सभी को अधिकार हैँ। इसके लिए वर्ण, वर्ग, आश्रम आदि भेद विभेद 


१. आसमारे ईइवर साने आपनोरे होन। 

तार प्रेमे वश आमि ना हुई अधोत॥ 

(चे० च० आघ लीला १९०, सन्‍त अ० ११४ प०) 
२. आपन के बढ़ साने आमारे समहोन। 

सेंद्र भाव हुइ आमि ताहार अधीन।  (प० ११५) 
३. अज़िरूपभंगपुर्वक नित्यदासनित्यकान्ताभजनात्मक वा प्रेमेव कार्यम्‌ प्रेमेव कार्यम्‌ ॥६६। 
बाल्हा आवे हमारे गेहरे तुम बिन बुखिया वहे रे। 
सबको कहूँ तुम्हारी नारी मोको इहे अदेहरे॥। 
संतवानी संग्रह भाग २, पृ० १४६।१ 
संतवानी संग्रह भाग २, पृ० १३४।१ 
संतवानी संग्रह भाग २, पृु० १२७१ 
संतबानी संग्रह भाग २, पु० १५४२ 
मरलकबास की बानो देखिए प्रेम को अंग' 
१०. सा तु कर्मज्ञानयोगेभ्यो  प्यधिकतरा ॥२५॥। 


न 


& 

सन्‍्तों की प्रेम-साधथना हर] 


मान्य एवं आवश्यक नहीं हे। श्रीमद्भागवत', श्रीमद्भभवदगीता' और रामचरत मानस जैते 
महान ग्रंथों में भी इसी बात को भिन्न-भिन्न दैली में भले ही कहा गया है पर तीनों की विचारधारा 
नें मतैक्‍्य है, कि प्रेम, जप, तप, दान, त्याग, योग, व्रत, मख, नियम, स्वाध्याय, ज्ञान, वेद, यज्ञ से 
अधिक सरल और महान है। हिन्दी के 'सन्‍्त कवियों! का साहित्य इस बात का पोषक हूँ कि 
उन्होंने भी ज्ञान कर्मादि से प्रेम को उच्च और श्रेष्ठ माना है। रहस्यवादियों एवं सूफियों की 
साधना की आत्मा प्रेम ही है। प्रेम का सम्बन्ध ज्ञान से नहीं हैं! वह मस्तिष्क की वस्तु नहीं 
अपितु हृदय की वस्तु है। प्रेम का स्थान ज्ञान से बहुत ऊँचा है। इसी कारण एक साधारण 
मानव उत्कृष्ट प्रेम कर सकता है और बिद्वात उससे अनभिज्ञ रह सकता है। दूलनदास ने 
स्पष्ट शब्दों में यज्ञ, दान, तप, तीथ, ब्रत तथा धर्म से प्रेम को श्रेष्ठ माना है।' दादू ने भी वेद 
पुराण की निन्‍्दा कर के. प्रेम की महत्ता का गान किया है ।' चरनदास जी के शब्दों में “प्रेम 
बराबर जोग ना, प्रेम बराबर ज्ञान |” कारण कि “प्रेम भक्ति बिन साधिबों सब ही थोथा ध्यान ।' 
अन्य सन्‍्तों की बानियों में भी इसी प्रकार की सजातीय विचारधारा देखने को मिलती है। 





१. ने साथणत्ति भ पोषों न सांसुं उर्म उद्धज 
न स्वाध्यायस्तपस्त्यागों यथा भक्तिमंमोजिता॥। 
भक्‍्त्याहमेकया ग्राहथ: श्रद्धया55त्मा प्रियः सताम्‌। 
भक्ति: पुनाति मदन्निष्ठा श्वपाकानपि सम्भवात्‌ । (११११४॥२०-२१) 

२. नाहूं बेदन तपसा न दानेन न चेज्यया। 
शक्‍य एबंबिधो द्रष्टूं दृष्टआानसि सां यथा । 
भकक्‍त्या त्वनन्यया शक्य अहमेवंविधोडजुन । 
ज्ञातुं द्रष्टू च तत्त्वेन प्रवेष्दू च परंतप॥(११५३-५४) 

३. जो असि भगति जानि परिहरहीं। केवल ग्यान हेतु श्रम करहों। 
ते जड़ कामधेन्‌ गृह त्यागी।_ खोजत आकु फिरहिं पय रागी। 
सुन खगेस हरि भगति बविहाई। जे सुख चाहंहि आन उपाई। 
ते सठ महा सिन्धु बिनु तरनों। पेरि पार चाहहिं जड़ करनी। 

४ उम्र जोग जप ज्ञान तप नाना ब्रत मख नेस। 
राम कृपा नहिं कर्राह तस जस निस्‍्केवल प्रेम ॥ 

४. जग्य दान तप तीर्थ ब्रत षर्म जे दृलनदास। 
भक्ति आसरित तप सबब भक्ति न कहू की आस ॥ 

५. दादू पाती प्रेम की बिरला बांचे कोइ। 
बेद पुरान पुस्तक पढ़ें प्रेम बिना क्या होई ॥ 

६. सन्त बानी संग्रह प्रथम भाग पु० श४८८ 


२८ सम्मेलभ-पत्रिका 


प्रेम की साधना में बलिदान की विशेष आवश्यकता है । त्याग और बलिदान ही प्रेम का 
उद्दीपक है । जिस साधक में बलिदान की भावना नही है वह प्रेम के क्षेत्र में अग्रसर ही नहीं हो 
सकता है। कबीर ने प्रेम के क्षेत्र में अवतरित होने वाले को बारबार 'सीस उतारे भुई धरे”! 
तथा 'सीस देंइ ले जाय” आदि चेतावनी दे कर प्रेम मार्ग की दुर्गंगता बतलछाने का प्रयत्न किया 
है । उन्होंने इस विकट पंथ पर अग्रसर होने के लिए आकांक्षी साधक को सकटों की ओर संकेत 
कर देने का प्रयत्न किया है । इसीलिए कबीर ने इस प्रेम के व्यापार के विरुद्ध कहा:-- 


प्रेम विकता मे सुना, माया साटे हाट। 
शुभत विलम्ब न कीजिए ततूछिन दीज काट। 
(संत बानो संग्रह भाग १, १९॥१०) 
दूलनदास जी ने भी कहा है कि प्रेम मार्ग पर चलना हँसी नहीं है।' साधक का बलिदान 
एवं त्याग केवल सांसारिक सुख, ऐश्वर्य आदि तक ही सीमित नही हूँ । उसे तो स्वं शरीरस्थ 
अहं भावना को भी त्याग देना होगा। कारण कि अह और प्रेम एक ही शरीर में नही ठहर 
सकता हूँ। इसीलिए सन्तों ने प्रेमी के हेतु अहम्‌ तथा सजातीय भावों का त्याग करने के लिए 
बार बार उपदेश दिया है । 
प्रेम की तीत्र धारा में वैदिक कर्म एवं लौकिक बाहयाडम्बर स्वतः बह जाते हे । प्रेम 
के बेग में कर्म-त्याग अपने आप ही हो जाता हैँ। साधक का मन सर्देव आराध्य में नियोजित 
रहता है। उसके नेत्र संसार की प्रत्येक वस्तु में उसी ब्रह्म] की छबि देखते हे। इंद्रियाँ अपना 
अपना कार्य भूल जाती हेँ। मधुर दिव्य ज्योति के प्रेम में वे इतनी आतुर हो जाती हे कि उन्हें 
अपना व्यापार ही विसर जाता हैं। प्रेम की इसी स्थिति की अनुभूति होने पर रहस्थवादी 
सेंट माटिन ने कहा था कि मेने उन फूलों को सुना जो ध्वनि करते थे और उन ध्वनियों को 
देखा जो जाज्वल्यमान थीं।” “रहस्यवाद के उन्‍्माद में जीवन इन्द्रिय-जगत से बहुत ऊपर 
उठ कर, विचार शक्ति और भावनाओं का एकीकरण कर, अनन्त और अन्तिम प्रेम के आधार 





१. यह तो घर हे प्रेम का खाला का घर नाहि। 
सौस उतार भुई धरे तब पेठे घर मांहि॥ 
२. प्रेम न बाड़ी ऊपजे प्रेम न हाट विकाय। 
राजा परजा जेहि रुख सोस बेइ ले जाय ४ 
३. सन्‍्तबानी संग्रह भाग १ पृ० १३७२ 
« पौया चाहे प्रेम रस राला चाहे मान। 
एक स्थान सें दो खड़ग देखा सुना न काने। 
५.9 धल्याते व40ज़्रटाड पाया 520परावेट्त गाते 5३णए 70९8 30 ४07९. 

सत्तों की प्रेम-साथना २९, 


में मिल जाना चाहता है। यही उसकी साधना है, यही उसका उद्देश्य हे। उसमें जीवन अपनी 
ससा को खो देता है।”' लौकिक एवं वैदिक बंधन ढीले पड़ जाते हैँ। इसी स्तर पर पहुँच कर 
वासना, स्वार्थ, सिद्धि, ऐशवर्य आदि की भावना निर्मुल हो जाती है। साधक के अन्तरंग एवं 
बहिरंग में कोई अन्तर नहीं रह जाता है। गोपियों ने भी श्रीक्ृष्ण के प्रेम में स्व इन्द्रियों को 
चेष्टाहीन अनुभव किया था। लोक छाज उन्हें निःसार प्रतीत हुई थी।” सन्त कवि 
सुन्दरदास की निम्नलिखित पंक्तियाँ इसी भाव की व्यंजता करती हे :--- 


ते लाज तोत लोक की, तन वेद को कहचौ करें। 
न संक भूत प्रेत की; न बेव जच्छते डरे॥ 
सुने न कान और की, द्रसे न और इच्छना। 
कहे न बात और को सुभक्ति प्रेम लच्छना।॥। 
प्रेम के मधुर फल का आस्वादन करने के पद्चात्‌ प्राय: सभी सनन्‍्तों ने वेदिक रूढ़ियों एवं 
बाहब्ाडम्बरों की दिल खोल कर निन्दा की है। प्रेम की इसी तीज अनुभूति के अनन्तर प्रेम- 
योगिनी मीरा गा उठी थी। इसी स्तर पर पहुँच कर उसके लोक-लाज की भावना समाप्त 
हो गई थी : 
मेरे तो गिरधर गोपाल दूसरो न कोई 

सनन्‍्तन ढिग बेठि बंठि लोक लाज खोई॥ 


और इसी स्तर पर पहुँच कर उसने लोक-लाज की निःसारता का अनुभव किया था। इस सम्बन्ध 
मे बाउल साधक का निम्नलिखित कथन पठनीय होगा :-- 


बुलुक से बुलुक बुलुक यार सने या लूयगो। 
आपना पथेर पश्चिक आमि कारबा करिं भयगो। 
आमरे बोजे हुयइगो आम जामेर बीजे हयगो जाम। 
आमरे बीजे सच्चा आसि जय गुरु जय जयगो। 
अर्थात्‌ जिसे जो मन आए कहे। मे तो अपन ही पथ का पथिक हूँ। उससे विचलित नहीं 
हँगा। में किसी से नहीं डरता हूँ। आम के बीज से आम ही उत्पन्न होता है तथा जामुन के बीज 
से जामुन। में के बीज में सच्चा “में” । बाउल जगा ने अन्तस की प्रेम पर अधिक जोर दिया 





१. कबीर का रहस्यवाद; डा० रामकुमार वर्मा 

२. चित्त सुखेन भवतापहूतं गृहेवु, यप्निविशवत्युत करावपि गह्यकवत्ये। 
पादों पं ले चलतस्तव पादमूलाद यामः कर्यक्षतसथोकरवास कि बा) 
श्रीमद्भागवत १०१२९३४ 


३० सम्मेलन-पत्रिका 


है। अन्तस का प्रेम उत्पन्न होने पर बाहघाचार का बाँध विच्छिन्न हो जाता है। “अरे ! तेरे ही 
शरीर में अतल सागर विद्यमान है। पर खेद है कि तू ही उससे अनभिज्ञ है। बाहर तु खोजता 
फिरता है और अपने शरीरस्थ शक्ति से अपरिचित हैं । उस अतल सागर का त कूल है न किनारा | 
न शास्त्र रूपी धारा है, ने नियम है और न कमे। 


आछे तोरइ भितर अतल सागर 
तार पाइलि ना मरम 
से था नाह फूल किनारा शास्त्र धार 
“नियम कि करस ॥- जगा 
इन्हीं वाहयाचारों की निन्‍दा करते हुए बाउल मदन ने कहा था :-- 
तोभार पंथ ढाइक्याछे मन्दिरे मस्जेंदें। 
तोमार डाक शुनि सांई चलते ना पाइ। 
रुहरुपा दाँडाय गुरु ने भरशोंदें॥ 
तोर दुधारेइ नाना ताला पुरान कोरान तसवी साला। 
मेरख पर बह तो प्रधान ज्वाला काँइदे मदन मरे खेदे ॥ 
हे नाथ, मंदिर एवं मस्जिद ने तो तुम तक पहुँचने के सभी रास्ते ढक लिए हे। में तुम्हारी 
वाणी को सुनता हुआ भी अग्रसर नहीं हो पाता। कारण कि गुरु एवं मुशिद बिगड़ खड़े होते 
हढै...... तुम्हारे ही द्वार पर इतने ताले पड़े हुए हे। हाय! भेष और पथ तो प्रधान 
ज्वालाएं हें। यह समस्त बाह्बराचार और सत्‌ पथ की बाधाएं देख देख कर मदन खेद के मारे 
रो रहा है।” कबीरदास नें स्वतः निर्भकता के साथ लोकाचार, लोकालोचन के विषय 
में कहा था--- 
कबीर कोई कुच्छ कहें कोई कुछ कहे 
हम अटके हें जहाँ अटके। 
रोम रोम में प्रीति के घुल जाने और समा जाने के बाद कबीर को भी मुख की श्रद्धा पर 


श्रद्धा न रही।' कबीर ने प्रेम के चमत्कारी प्रभाव का अनुभव किया था, इसीलिए इसके प्रभाव 
को जहाँ प्रेम तहं नेम नहिं. . . . . . ” आदि बाब्दों में व्यक्त किया।' दादू ने प्रेम की तुलना में 





१. प्रीति जो लागी धुल गई पंठि गई सन साहि। 
रोम रोम पिउ पिउ कर मुख की सरधा नाहिं॥ 

२. जहाँ प्रेम तह नेम नहिं तहाँ न बृधि व्योहार। 
प्रेस सगत जब सन भया कौन गिने तिथि बार।॥ 


सन्‍्तों की प्रेम साधनों ३६ 


बेंद एवं पुस्तक ज्ञान को हे य बताया हूँ ।' कबीर की भाँति सहजो बाई ने भी नियम कर्म तथा 
लौकिक बन्धनों' की निस्सारता उस समय अनुभव की जब प्रेम का बीज उनके हृदय में अकुरित 
हो उठा। इसी आशय से सम्बन्धित दयाबाई की दो बानियाँ पठनीय हँ--- 


/दया/ प्रेस उनसत्त जे तन की तिन सुधि नांहि। 
सुझे रहें हरि रस छके, थक नेम वत नाहि॥' 
दया प्रेम प्रगट्यो तिन्‍हें तत को तिन न संभार। 

हरिरस में माते फिरे, गुहु बन कौन विचार ॥' 


उपर्युक्त पंक्तियाँ इस बात की द्योतक हे कि प्रेम , नेम ब्रत, वानप्रस्थ, गृहथाश्रम से 
उच्च और उत्कृष्ट हूँ। प्रेम और नियम, जप तथा तप आदि एक ही स्थान पर नही ठहर सकते 
है। प्रेम-भाव के उद्रेक के अनंतर कर्म और जनेऊ को तोड़ फेंकने का भाव पलटू साहब में भी 
उपलब्ध होता है।' सारांश यह कि सन्त कवियों ने वास्तविक प्रेम की तुलना में विधि,व्यवहार, 
लौकिक तथा वैदिक बाह्याडम्बरों की तीत्र आलोचना की हूँ। सन्‍्तों ने अन्तस्साधना पर 
अधिक जोर दिया है, साधन के बाह्य उपकरणों पर कम-बहुत कम । 

प्रेम “कामतारहित गृणरहितम्‌” हैँ। तारद मुनि के शब्दी में “गुणरहितं कामना- 
रहित॑ प्रतिक्षण वर्धभानमविच्छिन्न सूक्ष्मतरमनुभवरूपम्‌” हूँ।” गुणो को देख कर समुतपन्न प्रेम 
अस्थायी प्रेम हैं बगरण कि गुणों के अन्तहित होने के पश्चात्‌ प्रेम भी विलीन हो जाता है। 
बास्तविक प्रेम वही हे जो अपेक्षा, आकांक्षा, कामना आदि के सीमित क्षेत्र से ऊपर हो, दूर हो। 
प्रेम तो गुणातीत है। बह स्वार्थ की वासना के निकट भी नहीं हे। प्राप्ति का विचार वासना 
हैँ और वास्तविक प्रेम और वासना दोनों ही विरोधी भावनाएं हें। इसी कारण सन्‍्तों ने वासना 
से प्रेम को पुथक्‌ रखने के पक्ष में अनेक स्थलों पर कहा हूँ। प्रेम के द्वारा मुक्ति की कामना 





१. दादू पाती प्रेम की बिरला बाँचे कोह। 
बेद पुरान पुस्तक पढ़ें प्रेस बिना क्‍या होइ॥। 

२. प्रेम दिवाने जो भये नेम धरम गयो लोय। 
सहजो नर नारी हंस वा मन आनन्द होय।। 

३. प्रेम दिखाने जो भये जाति बरन गई छूट। 
सहजो जग बोरा कहे लोग गए सब फूट॥ 

. सस्तबातों संग्रह भाग १ पृ० १७२११ 

५. सन्‍्तबानी संग्रह भाग १ पृ० १७२२ 

सस्तवानों संग्रह भाग है पृ० २१५६ 

७. भक्तित सूत्र पड 


लक 


३ सम्मेसन-बत्िका 


वासना ही है। इसीलिए दीदार के मतवाले दादू ने “अघाइ” कर प्रेम का पान तो कर लिया 
पर मुक्ति की कामना नहीं प्रकट की :-- 


दादू राता राम का पीोबे प्रेम अघाह। 
मतवाला दौदार का मांगे मुक्ति बलाइ॥।' 


प्रेमांकुर के उगते ही दुलनदास ने भी अनुभव किया कि वासना उत्पन्न होना दूर है, 
उनकी पंच इन्द्रियाँ ही शिथिल हो गई।' बुल्ला साहब ने भी प्रेम प्याल्ा पान करते ही विस्मृति 
का अनुभव किया था।.._ 

सन्‍्तों ने प्रेम का आदर्श चकोर एवं मीन माना है। कबीर की भांति अधिक सन्‍्तों ने 
इन्ही दो के प्रेमादर्श को बार बार दोहराया है । कुछ सन्‍्तों ने हूस को भी आदर्श माना है, जो 
मोती के अतिरिक्त किसी अन्य पदार्थ को ग्रहण भी नही करता है। परन्तु चकोर एवं मीन का 
प्रेम परम्परागत है । प्रेम पर विचार प्रकट करने वालो मे से प्राय: सभी ने चकोर एवं मीन 
को आदर प्रेमी के रूप में स्वीकार किया है । 

हिन्दी के सन्‍्त कवि अपनी अनन्य भक्ति और अनन्य प्रेम के लिए सूफी कबि और 
बंगाल के बाउलो के समकक्ष सरलता से माने जा सकते हे। अनन्य प्रेमी के विषय में कहा भी 
गया है, “मक्‍ता एकान्तिनों मुख्या:। वह मनसा, वाचा, कर्मणा अपने को ब्रह्म में समर्पित कर 
देता हूँ । ब्रह्म और साधक की आत्मा में दिव्य संयोग स्थापित हो जाता है। प्रकृति की प्रत्येक 
लघु एवं महान्‌ वस्तु में उसे ब्रह्म ही दृष्टिगत होने लगता हे। ऐसी ही अवस्था में पहुँच साधक 
का मन संसार के सभी तत्वों से फिर जाता है, उस दिव्य ज्योति के अतिरिक्त उसे और कुछ 
देखना अच्छा नहीं लगता है । हिन्दी के सन्‍्त कवियों की रचनाओं से इसी आशय की कतिपय 
साखियाँ उद्धृत की जाती हैँ :--- 


कबीर--१.  कबिरा काजर रेखहू अब तो दई न जाय । 
नेननि पोतम रभि रहा दूजा कहाँ ससाय ॥ 
दावू--२. प्रीति जो मोरे पीब की पेठी पिजर मांहि। 
रोस रोस पिवर पिव करे दादू दूसर ताहि।। 
शरनवास--३ . जाप करे तो पीव का ध्यान करें तो पीव। 
पिव बिरहिन का जोब है, जिव धिरहित का पीव । 
सन्तबानो संग्रह भाग १ १० ८२४२ 
सन्तबानो संग्रह भाग १ पु० १३७३ 
सन्तबानो संग्रह भाग २१० १८९२ 
सनन्‍्तबानी संग्रह भाग ११० १९११२, १३ 

भन्‍्तों को प्रेम साधना औैई 


तुझसी साहब--४. अक्ञाकारी पीष की रहे पिया के संग। 
तन सन से सेवा करें और न दूजा रंग ॥ 
पति को ओर निहारिये औरन से क्या काम। 
सभो देवता छोड़कर जपिये गुरु का नाम॥ 


हे ६ 7१. ६4, 


उपयुक्त पंक्तियों में 'दुजा कहाँ समाय”, “दूसर नाहि, ध्यान करे तो पीव” “और 
न दूजा रंग ।”, “सभी देवता छोड़ कर . . . . . . नाम विशेषरूपेण ध्यान देने योग्य हैं। सभी 
साखियों से एक ही ध्वनि प्रतिश्रुत होती है, और वह है अनन्य भक्ति, अनन्य प्रेम और एकान्ति- 
कता की। कबीर ने तो दूसरे ब्रह्म की कल्पना को भी नहीं सहन किया हूँ जैसा कि उनकी 
प्रस्तुत साखी से ज्ञात होता है :-- 
नारि कहावे पीव की रहे और संग सोय । 
जार सदा मन में बसे खसम खुसी क्‍यों होय॥। 
सन्‍्तो ने प्रेम को ही ब्रह्म का रूप माना है। जहाँ प्रेम है, हार्दिक प्रेम है वहीं ब्रह्म हैं, 
वही परमात्मा है। इसी बात को दयाबाई' और तुलसी साहब' ने बड़े विश्वास के साथ कहा 
हैं। यही भाव हमें दादू मे उपलब्ध होता है :--- 
इश्क अलह की जाति हे, इद्क अलह का रंग। 
इश्क अलह ओऔजूद है, इक अलह का अंग ॥।* 
दादू की उपयुक्त साखी से प्राणनाथ की निम्नलिखित पंक्तियां बड़ा साम्य रखती हैं :--- 
इसक बसे पिया के अंग। इसक रहे पिया के संग 
प्रेम बसत पिया के चित्त। इसक अखंड हमेंसा नित॥ 
इसक दिखाजे पार के पार। इसक अखंड घर दातार। 
इस दृष्टिकोण म शिवदयाल के विचार भी दुष्टव्य हे:--- 
“बहू भंडार प्रेम का भारी जाका आदि न अंत बिखात ४ 


प्रेम के विषय में दादू, प्राणनाथ और शिवदयाल के इन विचारों को पढ जाने के पश्चात्‌ 
इस प्रसंग पर क्या कुछ और भी कहने की आवश्यकता रह जाती हूँ ? 


१. सन्‍्तबानी संग्रह भर्ण ११० १३७॥६ 

२. सन्‍्तबानी संप्रह भाग १ प० २२८१, ३, ४ 
३. सन्‍्तबानी संग्रह भाग १ पु० ८३॥१२ 
५ 


श्री वारणसि राममूर्ति रण! 





किन्नेरसानि गीत 

आधुनिक तेलुगु साहित्य-जगत में कविसम्राट्‌ श्री विश्वनाथ सत्यनारायण का स्थान 
बहुत ही ऊँचा कहा जायगा। आपकी प्रतिमा सवंतोमुखी है । वर्तमान साहित्य का शायद ही कोई 
ऐसा अंग होगा जिसमें आपने एक या दो अनूठी रचनाएं नहीं बनाई हों । इस समय के जीवित 
कृवियों में आप श्रेष्ठ कहे जा सकते हे । उपन्यासलेखकों में आपका स्थान अन्यतम है । समा- 
लोचक सत्यनारायण की लेखनी के सब छोग कायल हें । नाटक व कहानियाँ रचनेमें भी आप 
किसी सामयिक लेखक से कम नहीं हें । आपकी जैसी बहुम्‌खी क्षमता रखनेवाले किसी दूसरे 
कलाकार का मिलना इस समय मुश्किल ही माना जायगा । आपकी उत्कृष्ट रचनाओ 
में उल्लेखनीय हें“--किल्नेरसानिपाटल' (गीतिकाब्य), चेलियलिकट्टा', एकवीरा', वेयिपड- 
गलु' (उपन्यास), श्डगारवीथी, भीमद्‌ रामायण कल्पद्रुम (कविता व महाकाव्य ), वेनराजु 
(नाटक) वरगेरह । इनमेसे आज के लेख का विषय हे किन्नेरसानि' पाटलु' । 

यह दृश्यमात बाह्य जगत मानव के अन्त्जंग ही का प्रतिबिब होता हूँ। प्रकृति तो उसका 
दर्पण मात्र रह जाती हैँ । हम बाहर जो पेड़-पौधे, भाड़-भंखाड़, पत्थर-पहाड़, नदी-नाले वगैरह 
देखते है, इन्हे अपने से पृुथक्‌ वस्तु समभना अज्ञता ही होगी । मानव के सुख-दुख, हानि-लाभ, 
हास-रुदन, प्रैम-वेर आदि विचारों तथा भावनाओं के तो उपर्युक्त विषय स्पष्ट प्रतीक ही हू । 
एक दूसरे के अपरिहार्य व अविभाज्य अश हूं । एक के अभाव में दूसरे का अस्तित्व स्वाप्निक-वुत्त 
रह जाता हूँ । कितु मानव दूसरो का मह भली भाँति देख सकता हूँ, अपना नहीं। अपने बारे में 
उसका ज्ञान अत्यंत परिमित रहता है । इसी प्रकार वह वाह सूष्टि के वेचित््य एवं बेविध्य को 
विस्मय-विस्फारित नेत्रो से देखने लगता हे। उसकी प्रशंसा करते थकता नहीं। मगर सीधी सी 
बात जान नही पाता कि अपने भीतर जो भावों तथा विचारों का विश्व लहरा रहा है उसके 
समक्ष ये वस्तुएं कोई महत्व नही रखती हे । छेकिन कलाकार का, विशेषकर कवि का दृष्टिकोण 
इसके लिए अपवाद हुआ करता है । वह तो ऋषि, द्रष्टा होता हैँ । आत्मदशैन कर लेने की उसकी 
साधना ही सच्ची कविता कहलाती हूँ । बाहध एवं आंतरिक जगत के बीच सुन्दर समन्वय तथा 
सामव्जस्य स्थापित करना ही उसका सतत प्रयास हुआ करता है। दोनों को एक करने वाला सेतु 
बनकर वह विराजमान रहता है। उसकी दृष्टि धीरे-धीरे अन्त ली होकर बाह॒ध व्यापारों तथा 
बस्तुओं के लिए आधार रूप विषयों याने विचारों वे ऋयूबनाओं का अन्वेषण किया करती है। 
सावधान एवं जागरूक रहकर निरीक्षण करने पर प्रत्येक बाहेरी्‌ वस्तु का किसी अभ्यंतर विकार 


किश्वेरतानि गौत ३५ 


या विचार के साथ अवश्य कोई अज्ञात एवं रागात्मक संबंध नयनगोंचर हुआ करता है । इस 
जड़ के सहारे उन चितन' विभूतियों को प्रकाश में लाने का यत्त वह करता है। ऐसी दश्शा में उसके 
लिए सृष्टि की कोई मी वस्तु, चाहे वह कितनी ही छोटी क्यों न हो, हेय अथवा नगण्य नहीं रह जाती। 
तुच्छ से तुच्छ त्‌णांकुर भी अश्रुओं के लिए अशक्य एवं अग्राहय भाव-सौंदर्य की सृष्टि कर डालने 
में समर्थ हो जाता है। ऐसी दृष्टि केवल रससिद्ध कबि ही को प्राप्त हो सकती है । 

श्री सत्यनाराण जी के किप्नेरसानि गीतों की रचना ऐसी ही अपूर्व दृष्टि का सुस्वादु 
फल है। रसात्मकता इन कविवर का प्राण है । यों कहा जाय तो अत्युक्ति न होगी कि इनका 
संपूर्ण जीवत ही एक रस से छलकता काव्य-चषक रहा है। भद्गगिरि श्रीरामचंन्द्र जी की पवित्र 
निवास-भूमि है। तेल्‌गु वालों का परम पुनीत क्षेत्र है। उससे कुछ ही दूरी पर एक छोटा सा टीला 
हैँ जिसकी परिक्रमा करते हुए एक छोटी स्रोतस्विनी निकलती है । यह कुछ दूर बह कर महान 
नदी गोदावरी में संगम कर जाती है । बस, यही टीला और भरना --- जिसका नाम "किन्ने- 
रसानि वाग्‌ ' है--- कवि की अमर कृति की आधार-शिला बन गई हे । भगवान रामचंद्र के दर्शनों 
को जाते समय, कई बार उन्हें देखने का संयोग कवि को मिला । अज्ञात रूप से उनके हृदय में 
भावों तथा विचारों का मंथन प्रारंभ हो गया जो कि उत्तरोत्तर बढ़ता ही गया। परिणामस्वरूप 
एक सुदर रसायन, नवनीत तैयार हो उठा ! उसका मधुर भार वहन करना उनके लिए असह्य 
हो चला। निदान्‌ एक सरस वसंत के स्वर्ण-विहान्‌ में वह साकार हो अवतीर्ण हुआ साहित्य-क्षितिज 
पर ! मु 

उपर्युक्त मूर्ते-दृश्य को स्वीकार कर, अपनी भव्य कल्पना एवं प्रतिभा की भट्टी में" 
गला कर उसे तलस्पर्शी कहानी का जो स्वरूप दान दिया गया हैं, वह संक्षेप में यों हँ--- 

“किन्नेरा पतिन्रताओ की रानी हैं। और सभी तेलुगु बालाओं की भाँति उद्विग्न-हृदया 
है । प्रायः सभी तेलुगु परिवारों में देखे जानेवाले, सास और पतो हुके बीच वेमनस्य एवं भगड़े 
उस घर में भी चलते है। आत्मज के सुख का ध्यान न रखनेवाली सास के लिए मृदुल-हृदया 
किप्नेरा पर दोषारोप करना नित्य-जीवन का पहला काम हो गया हूँ । एक कुसमय में उस धूत 
स्त्री नें उसपर ऐसा भयंकर आक्षेप लगाया जिसे वह पति-प्राणा किसी भी तरह नहीं सह सकी ! 
उसका हृदय दुख के अतिरेक से प्ररूय-समुद्र बन गया । बेचारा उसका पति आखिर करेगा 
क्या ? माँ की बातों का प्रतिवाद करने की ---पारिवारिक शांति में विष्न डालने की --हिम्मत 
व धुष्ठता उससे न हो सकी ! न अपनी निर्दोष सती ही को समझा पाया । आवेगमय हृदय 
लेकर किन्नेरा दुगंभ वन-पथों में दौड़ पड़ी । मिथ्या आरोप से लांछित अपना मुख, समाज को 
दिखाती भी क्‍यों कर ? विचारा पति उसके पीछे दौड़ा । रोकने का प्रयत्न किया । लाख मनाया । 
उसको अपने आलिंगन-पाश्ष में बाँधा ! मगर व्यर्थ ! मोम जैसे अंतरवाली किप्नेरा प्रियतम 
के आलिंगन ही में गल गई ; पानी पानी हो गई; खवंती बन कर प्रवहमाना बन चली ! पति 
रो रो कर पाषाण बन गया ! अपने पवित्र प्रेम का प्रमाण प्रस्तुत कर गया! 

सहृदय पाठकंगरण ! तनिक सोच लीजिएगा, एक साधारण टीले तथा उससे सट 


ड्६ सम्मेलन-पत्रिका 


कर बहनेवाली नहर के मामूली दृश्य ने रससिद्ध कवि की कल्पना का पारस-स्पर्श 
पा कर कैसा अमर रूप धारण कर लिया है | उसने भाव-प्रवण कवि को कितना अभिभूत कर 
डाला हूँ ! स्वयं कवि कहते हे, अलीक लांछन की आँच से गलनेबाली उस स्रोतस्विनी का करुण 
मधुर संगीत आज भी उनके अंतर' में मुखरित हो रहा है --- 


“बनसुलनुदाटि वेन्नेल बयल वाटि, 
तोगुलनु दाटि बुर्गंमादुलनू दाठि, 
पुलुल यशुगुल नडुगुल कल॒पुकोनुच 
“राल्लबागु” दाटि पर्थांतरमुल्‌ दाटि 


अचट किप्नेरसानि. . . . . . हा 
नायात्मयंदु 
निष्पटिकि दानि संगीतमें नविचु . . . . 


अर्थात्‌ बनो को, ज्योत्स्ता विलसित मँदानों को, भाड़भंखाड को , दुरगम पर्वतों को पार 
क्र, व्याध्य-पद-चिन्हों में अपने चरण-चिह्ल मिलाते हुये, 'रालल वागु' (पथरीले भरने) का 
अधिगमन कर अनेक पथांतर पार कर, वहाँ किप्नेस्सानी . . . . . . मेरे हृदय में --- 

आज भी उसका संगीत नदित होता है ! 

इतनी सारी चीज पार कर अंत में 'किन्नेरा' गोदावरी में मिल जाती हैं । 

साधारण रूप से भारतीय समाज में और विशेषकर तेलगु घरों में, यह देखा जाता 
है कि जो लड़कियाँ घर छोड़ भाग खड़ी होती हे उनकी नीयत को ले कर तरह तरह की 
अफबाहे उडाई जाती हैँ, जिनका कि वास्तविक कारणों से कोई संबंध नहीं रहता | बहुत से 
ऐसे नीच व घृणित व्यवसायी भी होते है, जो ऐसी बालाओं का पता धूत्त विट-समाज को दिया 
करते है । और वे विट-जन भी वस्तु-स्थिति का ज्ञान रखे बिना उन पृत-शीलाओं का स्वस्थ 
हरण करने के स्वप्त देखा करते हैं ! कुछ ऐसे भी सहृदयों से जगत रिक्त नही जो ऐसी दीनाओं 
के साथ सहानुभूति प्रदर्शित करते हे। उनकी वह सहानुभूति कभी कभी इस सीमा तक बढ़ 
जाती है कि वे समाज अथवा अपनों की परवाह न कर के उन्हें अपने यहाँ आश्रय देते हें। इस 
समस्त सामाजिक-मनस्तत्व (50ल॑० ?5ए7८00089) का आरोप करते हुए कवि ने 
कुछ ऐसे सरस प्रसंगों का समावेश करा दिया है, जिससे सारा काव्य हृदयहारी करुण तथा मर्या- 
दाविरूुसित हो उठा । 

घर छोड दौड़ पड़नेवाली नदी-रूपिणी सती किन्नेरा की चर्चा, नीच दौत्य करनेवाले 
पवन-बारूक और पयोदबालछायें 'नदीनां पति सिधु से जाकर कर देते हैं। नरपति बहु पत्निन्नती 
तथा नृतनता के प्रेमी होते हैं । सो औचित्य का विचार ताक पर रख, सागर, सौंदर्य की पिटारी 
और जवानी की चरती फिरती पुतली किन्नेरा को अंकशायिनी बना लेने को उदच्यत हो जाता है । 
दूर से आनेवाली उस साध्वी का सौंदर्य-पान करने उमेंग उठता हूँ । पैर के अंगूठों के बल खड़े 

हो अधीरता के साथ उसकी प्रतीक्षा करने लगता है! अपने तरंग्र-हस्तों से उस बिचारी का 
आह्वान करता है ! अपनी ही जल्दबाजी के कारण पति-प्रेम से वंचित रह जानेबाली, पश्चात्ताप 
की आग में दग्ध होते वाली किन्नेरा दूर से सागर की वह उमंग (ज्वार) देख लेती है। उसके सिर पर 
बच्च ही टूट पड़ता है। अपने एकाकीपन, अवशता व असहाय स्थिति का ध्यान कर बिलाप करती 
है । रास्ते में ही रह जाना चाहती है । छोटे मोटे पत्थरों के पीछे रुकती है, फाइ-भंकाड़ की आड़ 
में ठिठक जाती है । अपनी क्षणिक सफलता पर हर्षातिरेक से उछल पड़ती है ! परिणाम स्वरूप 
उमड़ बहती हैं, उन्हें पार कर ! ' हाय ! कितना आत्मघाती हैँ उसका वह हर्षोल्लास ! कितनी 
फरुण हैं , कर है ! अपने इस प्रयत्न मे विफल हो कर उपायांतर का आश्रय लेना चाहती 
हैं । आगे बढ़नेवाली लहरों को रोके रखना चाहती है । रेंगते हुए बढ़े जाने की अपनी प्रकृति 
का गला घोटना चाहती हे ! मगर हाय ! कभी जल भी अपने स्वभाव--प्रवहमानता---का 
त्याग कर सकता हूँ ? उन्नत स्थान में रह जाने की, उसकी बान ही नहीं। निचाई की ओर 
बह तीव्र गति' से, अपने संसर्ग में आये सभी को लेकर बढ़ जाता हैँ । जंगम करुणा की प्रतिमा 
किन्नेरा अपनी सलिलता से अभिशप्त है ! इच्छा न करने पर भी उसे आगे बढ़ना पडता 
है । शुष्क सिकतामय भूमि भी मानों स्वयं उसके स्पर्श से रसाद्र हो उठती हे ! जल सुखा 
लेने की उसकी शक्ति कुण्ठित पड़ जाती हैं ! किश्नेरा का जल खीचकर, उसकी गति में 
अवरोध प्रस्तुत कर, उसकी सहायता कर देने का शुभ संकल्प कर तो लेती है कितु उसे 
कार्यान्वित करने में अपनी अवशता का ख्याल कर स्वयं सिर धुन लेती है! अहा, कितनी 
करुण एवं कर, पुनीत तथा भयंकर दा हैं ! रुदन की तीक्रता से उसकी गति भी बढ़ती 
हैं । उसकी बुद-बुद में हृदय में हजार हृदय छगे रहते हैँ) ऊहर-लहर मे हजार कण्ठ लगे 
रहते है ! जब नारी रूप छोड़ रूपांतर धारण करना ही था, तो नदी ही क्यों बनी ? 
काश, कि वह एक तारिका बनती, पौधा हो जाब्ी ! सिधु के पंजे से उसका परित्राण तब 
क्या इस कदर असंभव होता ? उसके धीमे धीमे रुदन वन्य जन्तुओं के आस्य-विवरों में प्रवेश 
करते हे । उनमें भी रुदन की सृष्टि करते हें ! पति के टीले का स्पर्श कर आया हुआ पवन 
उसको सांत्वना देता है । उसके सुखद स्पर्श से किच्नेरा के भागते प्राण मानो लौट पड़ते हैं। कितु 


१. प्रकृति के व्यापारों का सानव-स्वभाव के साथ कंसा सुन्दर अप्रतिम समन्वय है ! कैसी अद्‌- 
भूत सूक है ! यही एक पद सत्यनारायण जो को महाकवि के आसन पर बिठाने में समर्थ हैँ । 
मूल पंक्तियों का सौंदर्य भी देख लें--- 

“रायड्डमुग जेसि निलच, 

पोदलड्डमुगु जेसि निलुचू, 

इंत निल्थिति तंत्र नेंखि लो नुप्पोंग, 

पोंत पोतल राल्लू पोदल पे पे पोगि, 

अडबि परमेत्त ! अंतलो नड्च !” 

दूसरे ही क्षण अपनी भूल तथा पति के शिलात्व की स्मृति हो जाती है ! दुख का ज्वार उठ 
आता है ! हाहाकार करती हुई आये बढ़ती है। नयी नदी का नया पानी पीने के आतुर वन्य- 
प्राणी किन्नेरा का हाल देख ठिठके रह जाते हैं ! अपना सारा उत्साह भूल बैठते हे। गाभिन 
हरिणी के चपल नेत्र छलछला उठते है ! किनारे पर शश-शावक, दिल छोटा बनाये , तनिक 
तनिक से कान खड़े कर अगली टाँगें उठाये, सांत्वना देने में अपनी असमर्थता का बोध हो जाने 
पर देखते ही रह जाते हे ! सभी पक्षी अपने बच्चों को छोड़, चारा पानी का विचार त्याग 
उस जंगली भरने की ज्वाला शांत करने आ जुटते हे । किन्नेरा के सुर में सुर मिलाकर 
रो देते हे । उस करुण क्ंदन की ध्वनियाँ बिखर बिखरकर सर्वत्र फेल जाती है । कुछ तो छोटे 
छोटे पौधों के पल्‍लवों का स्पश कर नंदन-वन के भ्रमर-मंकार से श्रवणगोचर होने लगती हैँ । 
कुछ हरे मैदानों में, धाम से थके जंगली कबूतरों के अस्फुट रवों से, फैलने लगती हैं ! 
फिर वे रुदन-रव आंगे बढ़कर गोदावरी के अभंग भगों के अंतराल में आश्रय ढूढने लगते 
हैं । अपना दुखड़ा रो कर उसे सुनाते हें। उस महानदी की विशाल करोड़ में घुस कर सर 
धुनने लगते हें । 

गोदावरी समस्त नदियों की दीदी है। सागर की महीयसी राशी ! समस्त मर्थादाओं 
की सीमा ! वह सब खबर सुन लेती हूँ। द्या से उसका हृदय भर आता है। उमड़-घुमड़ कर 
आगे बढ़ती है । तरंग-हस्त फैला अभय दान देती है । दुखियारी किन्नेरा का स्वागत करती है। 

और किन्नेरा ? उसकी क्‍या दशा है ? महभूमि में जलाशयवत्‌ यह अचित्य एवं अप्रत्याशित 
आमंत्रण पाकर वह कतज्ञता से सिकुड जाती है । उसका गला भर आता है। मन ही मन आनंद 
का अद्भुत नतन होने लगता है। अश्रुमोचन कर अपनी करुण गाथा सुना बेठती है । उसका 
ढाइस बँध जाता है; दुख की हिचकियाँ थम जाती हे ! 

गोदावरी-संगम सहूृदय जनों के अंतर्जंगत की बुनियादें हिलाने वाला एक अत्यन्त 
तलस्पर्शी दृश्य हैं। समचे काव्य का प्राण । उसको पढते समय प्रातःस्मरणीय गुसाई' जी के 
राम-भरत मिलाप का पावन प्रसंग नेत्रों के सामने तिर जाता हैं। यही एक दृश्य इस अद्भुत 
काव्य को अमरत्व प्रदान कर सकेगा। कवि के उदात्त व भावनाप्रवण अंतर्जंगत का दर्शन पाठक 
उसमें कर सकेंगे। किल्नेरा की करुण व कष्ट-पूर्ण गाथा सुनने पर उस महादेवी के मानसलोक 
में केसा तुफान मचा, उसके क्रमपूर्ण शब्द-चित्र उसमें अंकित हैं। 

किन्नेरा की गाथा सुनने पर गोदावरी के हृदयरूपी आलवाल में घनीभूत समस्त करुणा 
पहले स्पंदित हुई, फिर हिली, निदान जड़ों समेत उखड़ कर बह निकली ! उसने किज्नेरा कें, 
पातिब्रत से सुरभित रवेत-केतकी जैसी तरल-तरंगों से भेंट की ! अपनी विशाल तरंगों से उसे 
आच्छादित कर लिया। प्रेम-गद्गद्‌ स्वर में उस दीना को पुचकार कर कहने छूगी--- 

आ गई हो, मेरी प्यारी बहन ! जरा दिखाओ तो अपना फूल सा प्यारा मुखड़ा ! दुर 
पगली ! अब भी डर काहे का है तुम्हें ? भूछ जाओ सारा दुख । आहा ! कितनी सीधी हो तुम ! 
हाय रे विधाता ! तुम्ही पर यह विपत्ति का पहाड़ दूटना था ! कठिनाइयों की ज्वालाओं में 

तपका पड़ा था तुम्हारी ही इन ननन्‍हीं जानों को ! पति भ्रस्तर-खंड बना ! और तुम बनी तरलू- 
जलराशि ! डरो मत छाल ! मेरा विश्वास मानो ! में तुम पर किसी प्रकार की आँच न आते 
दूँगी। अक्लमंदों के अगुआ बड़े बड़े लोकनायक ही तुम्हें देख, अपनी अक्ल खो बेठे ! देखो न 
लाल ! तुम्हारे करुण पावन रुदन से रोदसी भर गई ! अब बस करो ! धूत सरित्यति तुम्हें देख 
न सकेगा। तनिक नजदीक आओ तो, तुम्हें अंकवार लूँ! नई कोंपल जैसी तुम्हारी ये नन्‍हीं लहरें 
अपने बाहु नालो में छिपा लूँ! सागर तुम्हारा बिंदु तक न देख पायेगा। तुम निश्चित रह 
जाओ ! 

स्नेह, वात्सल्य तथा आत्मीयता से सराबोर सांत्वनापूर्ण बचनों के साथ माता गौतमी किल्नेरा 
को अपने सें मिला लेती है। इन शब्दों को मुँह से निकालते समय उस महीयसी का हृदय पहले 
स्पंदित होता है, फिर उसकी ग्रंथियाँ ढीली पड़ जाती हे, मानसिक गहराइयाँ छठपटा उठती है! 
सकरुण आंत्रराशि आद बन जाती हूँ ! करुणा के प्लावन से हृदय-तट कट जाते हे ! उसका कोना 
कोना किसी भयंकर यंत्रणा से पिस जाता है ! 
अब उस पावन प्रसंग का भव्य चित्र देख कर आँखें सुफल बना लीजिए। “गोदावरी 
महाकूलंकषामृत श्री दिव्य-मधु-तरंगो में भोली किल्लेरा की नन्‍्ही-सीघी लहरें मिल कर इस' 
कदर अगोचर रह गई जैसे तीथ्थराज में भागीरथी से संगम कर सरस्वती अदृश्य हो जाती हे ! 
नव-मुक्ताओं की भांति जगमगाने वाली गोदावरी-तरंगों मे सीधी-नन्‍्हीं किन्नेरा की लहरे 
कोमल ज्योत्स्नाकुरों के साथ नव मल्लिका प्रसूनों की तरह हिलमिल गई ! दोनो का प्रेम उस 
समवेत परिमल सा महँक उठा ! केवड़ों जैसी तेज नुकीली तरगो के साथ किन्नेरा की सीधी-नन्‍्हीं 
लहरे इस भ।ति मिल गई मानों गोधूम तथा श्वेत बादलों की नयनाभिराम जोड़ी बंठी हो ! 
दोनों सुन्दर व प्रेमविद्लल आलिगन में आत्म-विस्मृत हो उठी ! गोदावरी की धीर-मद्रध्वनि 





१. यहाँ बिंदु शब्द का प्रयोग इ्लिष्ट तथा सुन्दर बन पड़ा हे । बिदू को तेलुगु में बोद्‌दु' कहते हैं 
जिसके तीन अर्थ होते हे--अूँद, चेहरे पर लगानेवाली बिदी, और सतीत्व का चिन्ह याने गल- 
प्रदेश में रहनेवाला मांगल्य । सती साध्वी स्त्री अपने चेहरे कौ बिन्दी और गले के मांगल्य पर, 
जिन्हें बहू प्राणों से भी बढ़कर मानती हे, किसी अन्य पुरुष को नजर पड़ने नहीं देगी । इस प्रकार 
उक्त शब्द के दो आशय निकलते हें ।---'में तुम्हारी एंक जल-बिदु तक सागर को दिखने न दूंगी ।' 
यह वाध्यार्थ हो गया। व्यंग से यह प्रकट होता है-“में तुम्हारे सतीत्व को रक्षा सर्वभावेन कर 
बूँगी ।/ मूल पंक्तियों का सौंदर्य देखें-- 

“गोदावरी वेबि कोसमनसुलो नोरसि 

एवि नीयोडझु ना तलली ! चेचचे 

नाबदू कौगिटिलो चेल्लो ! तल्लिती 

हे दलिर केरटाल नाडु काल्यवल नितु 

नौोदु बोदूदुनु कडलि कनड़ नातहिलि |“ 


० सम्मेलत-पत्रिका 


करने वाली तरंगें किन्नेरा की सीधी-नन्‍्हीं लहरों से मिलीं तो ऐसा लगा कि छोटी बड़ी दोचछझहनें 
सरे-बाजार भेंट कर, हंसी की पकी फसल काट रही हो ! हीरे-जवाहिरात का ढेर लगा रही हों ! 
टठुमक ठुमक कर नाट्य करने वाली तथा मीनों जैसी छहरायमान भोदाबरी की तरंगें किन्नेरा 
की सीधी-ननन्‍्ही लहरो से मिल कर किसी हिंडोले में भूलन वाले शिशु की शारीरिक शोभा की 
हँसी उड़ाने लगीं! इस प्रकार पवित्रता, प्रेम, वात्सल्य, सौंदर्य, कोमलछता आदि विविध रूप 
धारण कर गौतमी ने उस नन्‍्हीं सी जान को अपने जलों के आलवाल में--जड़ में---जगह दी 
है। दोनों के प्रेमविक्लुल स्व॒रों से, कोई अस्फुूट एवं अव्यक्त-मधुर-ध्वनि' निकली जैसे कि दो 
कोमल अंभोदों के परस्पर रगड़ खाने से निकला करती हे ! 

इस अपूर्व संगम से सिंधृपति की आशाओं पर पानी फिर जाता है । उसकी आकाक्षा 
का आलवाल जड़ों समेत उखड़ जाता है । गुस्से में आ कर पत्नी को डॉटन का विचार करता है । 
फिर उसकी उपयोगिता को ले कर तककं-वितर्क किया करता है । डरता हूँ कि कही मामला बेढब 
न हो जाय; अपने बड़प्पत की कलई खुल न जाय; लेने के देने न पड़ें ! 

मगर क्यों ? पत्नी से इस भाँति भयभीत होने की जरूरत ही क्या पड़ी है सागर को ? 
बह भली भाँति समझ जाता है कि गौतमी उच्चवंश की रानी हें, सप्तरषियों की आत्मजा हैं, 
पृतशीला है ! इधर उसकी (सागर की) आकाशक्षा के फल में ही अपविन्नता, अन्याय व कलंक 
निहित हँ । फिर उस न्याय की प्रतिमा-गोदाबरी--का प्रतिवाद करने के लिए उसके 
पास दलील भी होनी चाहिए ! न्याय के उच्चासन से गिरे हुए को सहारा ही कहाँ मिलेगा ? 
क्या कह कर वह दुनिया वालों की सहानुभूति प्राप्त कर सकेगा? 

गोदावरी की प्रकृति की एक और भव्य-विभूति की भी सागर अच्छी जानकारी रखला 

हैँ। वह पर-दुख-कातरा जो हूँ; मर्यादा पुरुषोत्तम रामचद्र तथा सीता माता के विरहाश्रुओं की 
आँच अभी वह भूली नही है ! उनके पावन रुंदन की गूंज आज भी उसके (गौतमी के) अतर को 
मुखर बनाए है ! फिर भला धूत्त-सागर, ऐसे नीच प्रसग को ले कर, उससे चार आँखे कंसे कर 
सकता है ? क्रोध, क्षोभ एवं लज्जा वह लहू का घूंट पी कर रह गया ! मन ही मन कुछ बड़बड़ाता 
रह गया ! 

परिणाम यह निकलता हूँ कि किन्नेरा अपनी दीदी की ठण्डी गोदी में चिर-विश्राम पा 
जाती है। पहले तो---मानव शरीर धारण करते समय---शायद उसे मृत्यु-भय लगा रहता ! कितु 
इस नूतन स्थिति में उसे अमरता ही प्राप्त हो गई ! उसका पति भी शिला के रूप में अजर व 
अमर बना हूँ ! अपनी परिवर्तित दक्षा के साथ वह कुछ इस प्रकार का समाधान कर लेती है! 

वेसे तो यहाँ आ कर कथा की समाप्ति हो जाती हैँं। किंतु, फिर भी काव्य आगे बढ़ता 
हैं। कवि की लेखिनी एक सर्ग और अंकित कर विश्नाम लेती हें। उसमें नदी-रूप-धारिणी 
किल्नेरा के, दिन के विभिन्न समयों में तथा वर्ष की विविध ऋतुओं में गोचर होने वाले, अद्भुत 
सौंदर्य का स्वाभाविक एवं शिवंकर वर्णन मिलता हैँ। इस सर्ग में श्री सत्यनारायण की' अपूर्व 
उपमाओं की छटा देखते ही बनती है ! उष:ः कांति में किन्नेरा नदी ऐसी शोभायमाना रूगती 

हूँ मानों असंख्य मणिधर काले तागों की क्रीड़ास्थली हो?! थोड़े समय अनंतर जब दित-मणि 
दर्शन देने लगते हें, उसी ज्नोतस्विनी का उपरितल एक दूसरे ही प्रकार की अनोखी आभा से 
दमक उठता हैं। ऐसा लगता है मानों किसी मे जमीनपर हल्दी में रंगी धोतियाँ फैला दी हों 
और वह प्रत्यूष पवनांकुरों के हल्के झोंकों से छहरा रही हों ! 

उदाहरण के लिए इन दोनों उपमाओं को ले कर इनके औचित्य पर विचार करंगे 
तो कवि की सूक्ष्म निरीक्षण-दक्तित का पता छूग जावेगा। उषा के समय अन्धकार का सर्वेथा 
लोप नहीं हो जाता। उस' वक्‍त नदी का उपरतल काला ही रहता है। कितु पवन के हल्के भोंकों 
से जब उसमें लहर उठती है, उनके उभरे हिस्सों पर उषा की रश्मियाँ पड़ जाती हू । प्रत्येक लहर 
की अग्निम-बिदु महानाग के फणाग्र पर चमकने वाली मणि की तरह, और शेष पिछला अश 
काले नाग के शरीर की तरह दिखाई पड़ते हे। इस प्रकार समूची नदी का उपरितल अनेक असित 
नागों की करीड़ा-भूमि सी, जहाँ वे उछलते, कूदते, सरपट दौड़ते तथा नाट्य करते हों, लगता है ! 
वही नदी-तल कुछ ही क्षण बाद एक निराली हो छटा दर्शाता है। उदित होने वाले किचित्‌ अरुण 
सूर्य बिब की सुनहली कांति का प्रसार उस पर होता हूँ। लहरो में स्पंदन अब भी पूर्वकत्‌ जारं। 
हूँ सर्वत्र स्वणं-रद्मि के पड़ जाने से लहरो समेत नदी फंले हुए हरिद्रा रंग की साड़ी ही सी 
लगेगी, जो मारुत क॑ मृदु धपेड़ो से, इस छोर से उस छोर तक लहराती रहतो हूँ। इसी प्रकार 
दिन के तीसरे पहर के बाद (ढलन १२) किल्नेरा ऐसी लगती हूँ मानो कोई किसान अपने खलि- 
यान में सूपो में गेहूं भर भर कर प्रस्फोटित (उड़ाई) कर रहा हो और भूसा आदि बीजों से 
अलग उड़ कर दूर तक हवा में लहरा रहे हो! चद्रिका-बवलित थामिनी में गल कर सचि मे 
ढली चौोदी सी चमक दर्शाती हैं ! 

इसी प्रकार विविघ ऋतुओ में किन्ेरा के विविध रूप-रग, साज-श्वुगार एवं स्वाद-सौरभ 
सब को मुग्ध करते रहते हूं। वसंत में पति के विरह के कारण उसकी सारी देह पीली पड़ कर 
क्षीण रह जाती है, तो सावन-भादों मे पति-दोलू पर बरसने वाले प्रेम-जीवन से परिप्लावित रहती 
हैँ ! हेमत मे नीहार पटलों से आवृत हो, असूय्यंपश्या अतपुरागना के इवेत एवं क्षीण अवगुण्ठन के 
भीतर दमकने वाले चाँदी के तार की भांति भासित होती हैँ। शेवाभिषेकरणज्जन्नारिकेलगर्भा- 
बुजाल' निर्जन वन प्रांत में प्रवाहित हो रहा हो, ऐसी नयनाभिराम लगती हूँ । शिक्षिर में तीरस्थ- 
तरु-पत्रों के पड़ने से उसका पानी कर्सेला रहता हूँ ! एक रक्ताभ-नव-मधु-त्रोत सी लगती है ! 
इस प्रकार ऋतु ऋतु मे, समय समय में अपने स्वाद, सौरभ व शोभा बदल। करती है। तेलुगु 
सत्कविराज की वाणी की भी पहुँच के बाहर रहने वाली मिठास के बोझ से रूद कर, भुकी- 
भुकी, आगे बढ़ जाती है । भद्गगिरि पर विराजमान, तेलुगु देवता श्रीरामय्या के मंदिर-मा्गं 
का पहरा जागरूक रह कर दिया करती है किन्नेरा! तेलुगू तथिकों को हिमशीतल जरूू 
प्रदान करती हे किन्नेरा ! तेलगु यात्रियों को ग्रीष्म काल में ठंडी-चनी छाँव दे कर उनकी 
थकान सिटाती हूँ किश्नेरा! भद्वगिरि पर पिराजसान तेलुगु भगवान रामय्या के मंदिर-मार्ग 
की रखवाली किया करती हूँ किश्नेरा ! ह 

यह काव्य संगीत-प्रधान है । इसमें भावों तथा संगीत का अनोखा ताना-बाना विद्यमान' 
है। तैलगु के एक प्राचीन कवि भट्टमूति ने वसुचरित्रम' नामक एक अपूर्व सर्गेबद्ध श्लिष्ट काव्य 
रखा है । उसकी कथावस्तु में तथा 'किन्नेर-सानि पाटलु' के इतिवृत्त में कुछ समानता लक्षित' 
होती है। शायद कवि को इस कृति की रचना के लिए उसी काव्य से प्रेरणा मिली हो। कितु 
वसु-चरित्र में और इसमें एक अंतर हूँ । प्रथम कृति में पाठ्य-संगीत की अद्भुत योजना है, 
जब कि दूसरी रचना का सर्वस्व गेय-संगीत (गीत-प्रधान) बना हे। सु चरित्र' के छंद 
वीणा पर बड़ी खूबी से गाये जा सकते हे। वही एकमात्र तेलुगु का पद्य-काव्य है जिसमें यह 
विशेष गुण पाया जाता है। सत्यवारायण ने इस छोटी कृति में संगीत का अच्छा समावेश करा 
दिया है। यह संगीत बसे तो काव्य की प्रत्येक पक्ति में छक्षित होता है, कितु 'किन्नेर संगीतमु' 
शीर्षक वाले गीतों मे यह अपनी चरम परिणति को प्राप्त हो गया हें! छोटे नाले की तरह 
निकल कर कोई प्रवाह उत्तरोत्तर बढता जाता हैँ, और निदान नदी का रूप धारण करता 
हैं, तो उसकी ध्वनियाँ विविध स्थानों में पुथक पुथक रहा करती है । उनको ठीक ठीक समभ 
कर वर्णन करने के लिए कवि मे सूक्ष्म निरीक्षण-शक्ति तथा अनुभूति की अवश्यकता रहती है। 
जल का, उसकी धीमी व तेज धाराओं का, खूब अध्ययन करना पडता है। जल-ह्ृदय का अनुसंधान 
करना अपरिहार्य बन जाता है। यदि 'अद्व-हृदय' की भ'ति 'जरू-हृदय नामक किसी शास्त्र 
की विद्यमानता हम थोड़े समय के लिए स्वीकार करेगे, तो निस्संदेह श्री सत्यनारायण उसके 
आचार्य कहें जा सकते हे। उनकी इस क्षमता का पता किन्नेर नृत्य' तथा 'संगीत' के वर्णनों 
में लगता हूँ । कभी वह धारा पुष्प-कन्या की तरह इधर-उधर भूमती है, कभी बिखर जाती है। 
कभी उसकी तरंगे उड़ कर नृपुरों की तरह भनभना उठती है | फिर अपनी सजावट बदलकर 
इवेत पुष्प-गुच्छों की भ ति हवा की लहरो में भूला करती है । पथ रीली जमीन पर छलांगें मारती 
है, हरिण-शावकों सी कुलॉचें भरती हे ' कही वे रेंगती हुई जमीन पर फंल जाती है । शहद की 
धारा सी मीठी लगती है। मनोहर फेन-कुसुमों की मौर पहने, वायु में लहराने वाले विकसित 
पुष्पवन की शोभा बरसाती हैं। नई नई चाल, नई नई तानों तथा नई नई मह॒क से दसों दिशाओं 
में सुरनदी सी दीप्ति बिखेरती हैँ ! 

किब्नेरा की नन्‍ही तरंगों में, फेन मे, कभी अमृत के छीटे बरस पड़ते हे तो कभी सहख्न- 
सहस्र किकिनियाँ बज उठती है। उसके मधु-सिक्‍त गीत सुन कोयछ शरमा जाती है, रसाल के 
नव पल्‍लवों की आड़ में अपने को छिपा लेती हैँ। मिश्री की छाल वारबत सी लहराने वाली 
उसकी ध्वनियों के सामने शुक की बोली फीकी पड़ जाती हैं। कही कही उसके संगीत में 
धण धंगिणाम्‌ दधोगिण तक्किणाम्‌” आदि गतों में शत-शत मृदंग बोल उठते हे ! शुक्ल द्वितीया के . 
ज्योत्स्नांकुरों की कोमलता तथा आहलादकारिता का तिरस्कार करने वाला , किन्नेरा का संगीत 
फूलों की भीनी महक सा निखर उठता है | उसके सौदर्य में मृदुता है, सुरंग है, सौरभ है, सर्वोपरि 
मादकता भरी है। उसमें कोई रस सागर ही छलका पड़ता है ! उसे देखिए, सुनिए, अनुभव 
कीजिए और अपने को भूल जाइए ! -- 


किश्लेरसानि गीत ४३ 


“तोलि वेन्लेल चिुल्ल वेलिनिग्गू विरजिम्सु 
बेलदि किश्लेर पाट विरिसि पोबुट जूलि 
तेलपुलो वेन्नेला 

मलुपुलो रेचान, 

सिरिवेल्लि पर्चारेचेनों ! विरिपुल 
नेरताबि तरमेंचेनों !” 

“तलिराकु कन्न मेत्तनि यंदमुन्‌ बोबु 
तरुणि किन्नेर पाट तानमंदुट जूचि 
एडवलो, आनंद 

जड़धिलो, लोकाल 

पुलकितम्मयि पोयेनो ! रसवादि 
चुलुकितम्सयि पोयेनो !” 


मक्खन सी लचकदा र, उसकी तानें सुन कर षट्पद मकरंद पान करना भूल जाते हैं, और 
भुण्ड बाँध कर उसके प्रवाह के पीछे दौड़ पडते हे ! कभी अस्फूट फिर कभी स्फुट रूप से सुनाई 
पडने वाले उसके गीत श्रवण कर हरिण तृणांकुर चरना भूल जाते हे ! सचकित दृष्टियाँ प्रसारित 
करने लगते हे ! मंद्रस्थाई का अधिगमन कर जब वह सगीत तार (उच्च) स्थाई को प्राप्त होता 
है, तो तेलग्‌ प्रकाश की भाँति तारिका-पथ का स्पर्श कर बेठता है! कभी हंस कुमारियों के 
हास की तरह, कभी सुन्दरियों की पेजनियों के अनुरूप फिर कभी कॉँस्य-ध्वनि जैसा प्रवाहित 
होने वाले उस संगीत मे बह कर समूचा जंगल ही एक मादक गीत बन जाता हैं ! 

सगीत की तरह इस कृति में प्रदर्शित भाव-सौंदय्यं भी अनुपम हूँ। यह अत्यन्त करुण- 
रस-प्रधान काव्य हैं। उस रस का बहुत ही अच्छा निवंहण सर्वत्र हुआ हे । किन्नेरा अपने पति 
को गलत समभ कर घर से निकल पड़ती हैं। नदी बन जाती है, भारी भूल करती है । उसका 
ततीज। यह निकलता है कि उसका पति पत्नी-वियोग न सह सकने के कारण रो ) कर पःथर 
बन जाता हैं! बहुत देरी से वह बिचारी अपनी गलती पहचानती है। फिर पश्चाताप शुरू 
होता है । पाषाणत्व को प्राप्त पति के चारों ओर वह चक्‍कर काटने लगती है! अपने को 
कोसती हू । फिर मानवी बन जाने की विफल कामना कर लेती है । अपने तरंग हस्तों से 
प्रियतम का आलिगन कर लेती हैं। उस पर भुक कर विलाप करती हँ-- 

प्यारे नाथ मेरे ! हाय ! में तुम्हारे प्रति भयंकर अपराध कर बेठी हूँ ! क्षमा करो मेरे 
देवता ! अपना मान छोड़ो। मुझसे बोलो। वरना तुम भी जल बन जाओ न स्वामी ! दोनों 
मिल कर बहेंगे। फिर कभी ऐसी भूल नहीं करूँगी प्रभु | इस जीवन में तुम पर फिर कभी 
कुपित न होऊँगी। देखो न प्रियतम ! तुम्हारी किन्नेरा की कैसी दुर्दशा हुई जा रही है! वह 
कितनी थक गई है, कुम्हछा गई है ! उसका सारा सौदये पानी हो चला है! मगर नाथ ! 

में जानती हूँ, मेरा यह विलाप व्यर्थ है। अब तुम मुझसे न बोलोगे। कितु इतना विष्वास रखो, 
स्वामी | में अपनी गलती के लिए जिंदगी भर प्रायदिचत्त कर लगी ! 

बह दीना अपने पति का टीला किसी भी तरह छोड़ना नहीं चाहती । कितु जल की तरलता 
उसे परास्त कर देती है। जलदेवियाँ उसे आगे ठेल ले जाती हैँ । उसकी दशा कितनी दयनीय 
है! करुण है! -- 


“जलदेवतल बच्चि 'नेलत ! फिन्नेरसानि' 
पदमंचु पदसंचु बलवबंत पेट्टंग 

सरिभरी पति चुटदु तिरिगि किप्लेरसानि 
बलवला एड्थिंदि, पलपला कुंदिवि । 
जलदेवतल वल्चि चलपेट्ट पति गुट 
थधदलगालेक या मुदित फिन्नेरसानि 
तल्लिदरगर नृंडि तन मेडकु पलुपोसि 


लागगा बड्डट्टि लेगला सागिदि !/ 


अर्थात्‌ जलदेवियाँ आकर आगे बढ़न का आग्रह करने लगी तो, बिचारी किद्मेरा 
पति-टीले की चारों ओर पछाड़ खा खा कर, चक्कर काटती रही ! सिसक सिसक कर बिललाती 
चिल्लाती रही ! वे उसे आगे बरबस ठेल ले जाने लगी तो पगही गले में बाँध कर माँ से अलग 
किये जाने वाले बछड़े की तरह, छटपटाने लगी ! 

इसी करुण प्रसंग में एक जगह उसे अपने पिछले सुखमय दिनों का स्मरण हो जाता है। 
उसका दुख सहस्न गुण तीत्र हो उठता हैँ ।--गृहस्थी के दिनों जब कभी वह रूठ जाती, उसका 
पति मान-मोचन कराने उसके पेर दाबता था ! बारबार उसका प्रिरंभण कर लेता था! 
नव पल्‍लव जैसे अपने मुलायम होठों से उसकी देह पर शत-शत चुबन बरसाया करता था। कह 
दिया करता था-- प्यारी ! तेरा शरीर सौंदय का ढेर है ! ' नीले बादल जैसी अपनी बाहुओं से 
उसके शरीर का स्पर्श किया करता था मगर हाय ! अब तो वे सारी बातें, सारे खेल, न हो 
पायंगे ! 

संचारी के तौर पर 'स्मृति' का कैसा कोमल करुण व तलस्पर्शी प्रयोग हुआ है! इसी 
'स्मृति' के द्वारा उनके सुखमय प्रेमल दांपत्य जीवन का--संयोग श्रृंगार का--किचित आभास 
मिल जाता हे । 

कितु, फिर भी इसमे विप्रलंभ श्वंगार के लिए कोई स्थान नही रह जाता हैँ । कथावस्तु 
का स्वरूप ही उसके लिए स्वंथा अनुपयुकत सिद्ध होता है। विप्रलूभ के लिए वही अवकाश 
रहता हूँ, जहाँ बिछुड़े हुए दो प्रेमियों के पुनभिलन की आशा व संभ।वना रहती हो। किश्नेरा 
तथा उसका पति दोनों का फिर से अपने मानव-रूप ग्रहण करता असंभव हूँ । जहाँ मिलन की 
आशा नहीं रह जाती हैं, वहाँ करुण रस ही की निष्पत्ति हो सकती है । शोक भाव ही ऐसे प्रसंगों 


किल्लेर्सानि सीत डण 
पर स्थाई रह जाता है, 'रति” नहीं। हाँ, यह दूसरी बात हैँ कि संचारी के रूप में उसका समा- 
वेश संभव हो। महाकवि भवभूति के उत्तर रामचरित नाटक में प्रधान रस का निर्णय करना 
जरा कठिन हो जाता है, क्योंकि उसमें राम और सीता के पुतमिलन का समावेश कराया गया 
है। कितु कवि ने स्वयं 'एको रसः करुण एव' कह कर अपना मत स्पष्ट कर दिया है। लेकिन 
यहाँ तो वह अडचन भी नही रह जाती है। करुणा इस काव्य की एकमात्र अधीरश्वरी हूँ। मगर 
एक बात यहाँ द्रष्टव्य है। कोई भी उदात्त साहित्यक रचना विषादांत बना डालना भारतीय 
परंपरा से मेल नहीं खाता। समाप्ति में श्रोताओं अथवा पाठकों का हृदय-भार हल्का बनाना, 
एक प्रकार के संतोष अथवा सांत्वना की छाप उनके दिलों पर छोडना कवि का कतंग्य हो जाता 
है। सनातन परपराओ के प्रतिपालक सत्यनारायण जी की दृष्टि इस ओर अवश्य रही हैं। 
यही कारण हे कि उन्होंने गोदावरी संगम' सर्ग के अन्तिम गीत में किल्नेरा का मनस्तत्व इन 
शब्दों में ष्यक्त किया है--- 


गोदावरी वेथि गूड़ि किन्नेरसानि 

ये दिगुलु लेक तेलिबोंदे---चल्ल 
सादु तरगल गुसुल चिदे--मनसिगा 
नेदारिनो चच्चुटे गदा, सरियिपुडु 
लेदु चावो तनकुनना अनुकुंदि 

लेदु चाबुनु सगति केना !” 


यानी, गोदावरी में मिल कर किल्नेरा अपनी सभी चिंताओं से मुक्त हो गई। उसने 
सोचा---मानव शरीर धारण करने पर तो किसी न किसी दिन मृत्यु का ग्रास बनना ही पडेगा। 
अब तो वह डर नही रह गया है। न तो वह मर सकती है और न शिला-रूप-धारी उसका पति 
ही ! इस विचार से उसको संतोष ही हुआ है। 

इन पंक्तियों में सफल कवि ने एक अप्रस्तुत तथ्य की ओर भी सुन्दर संकेत कर दिया 
हैं। किश्नेरा और उसके पति आदर्श एवं पवित्र दंपति-प्रेम के प्रतीक है । सच्चा दंपति-प्रेम अजर 
एवं अमर हुआ करता हैँ । देश और काल उसकी गति में बाधक नही हो सकते दोनों के प्रेम और 
यौवन प्रति वर्ष नव जीवन से ओत प्रोत रहेंगे। अलावा इसके इन शब्दों में कवि ने स्वयं अपनी 
कृति की अमरता की भी घोषणा कर दी है। किल्नेरा छोटा भरना है, उसी प्रकार यह रचना 
भी छोटी है। कितु कोई भी रचना स्थायी साहित्य के अंतर्गत आ सकेगी अथवा नहीं, इसका 
निर्णय उसके कलेवर के माप से नही किया जा सकता। यदि वह रसात्मक हैँ, मानव की चिरंतन 
समस्याओं पर प्रकाश फेंकती है, तो अवश्य देश व काल का तिरस्कार कर शाववत रहेगी। 
इस विचार से, आकार में छोटी रहने पर भी, अपनी कृति के स्थायित्व में, कवि को तिल मात्र 
भी शंका नही है। 

अंतिम स॑ में किल्लेरा की अनुपम शोभा का जो चिश्द वर्णन कवि ने किया है, बह भी 

अपनी करुण रचना को विषादांत बन जाने से रोकन के उद्देश्य सें। उस पावन सरिता की 
विभूतियाँ ऋतु ऋतु में बदलती है। इसका उल्लेख कथा प्रसंग में किया गया है। तेलुगु देवता 
रामय्या के मंदिर-मार्ग की रखवाली करने का भार कवि किद्नेरा पर छोड़ते हैं। इसमें भी 
कवि का कोई गृढ आशय निहित हूँ । शायद वे चाहते हों कि ककजुगी मानव भगवान की देहली 
पर पैर रखने के पूर्व उस पुण्य-सलिला में अवगाहन कर पवित्र बन जायें ! उसे पार करते समय 
उनकी दृष्टियाँ उस जोड़ी के अमलिन प्रेम की ओर खिच जाय, क्षण भर के लिए सही ! 
उत्तम काव्य अपने विधाताओं के विचारों के कोश हुआ करते हे । कवियों की साहित्यिक 
व सामाजिक मान्यताओं के प्रतिबिम्ब उनमें साफ लक्षित होते है । इस दृष्टि से इस रचना का 
अवलोकन करेंगे तो निम्नलिखित तथ्य मालूम हो जायंगे। 
श्री सत्यनारायण शुद्ध व पूर्ण सनातनता के प्रेमी हे; जीर्ण पुरातन व रूढ़ विचारों के 
विरोधी । सनातन भारतीय गरिमा एवं संस्कृति का प्रतिपादन करना ही, इनके काव्य-जीवन 
का प्रधान उद्देश्य है। यह विषय इनकी प्रत्येक काव्य रचना, उपन्यास, कहानी व नाटक से प्रकट 
होता है। साहित्य-जगत मे, आजकल उच्छ खलछता को प्रोत्साहन देने वाले एवं अनुशासन के 
लिए घातक जो नारे, अननुभवी व्यक्तियों द्वारा लगाए जा रहे है, उनसे ये बेहद चिढ़ते हे । अपने 
असमग्न ज्ञात व अज्ञता को ढकने के लिए ही वे नौसिखुए औरों की हँसी उड़ाया करते है। ऐसों 
की ये जरा भी परवाह नही करते। एक जगह साफ कहते हे-- 


लेत बुरंलु कोक्किरिस्ते 
आतगाललतो एमि गानी 
तात तातलनादि कतलू 
श्रव्विपोस्तानोय। 


यानी कच्ची खोपड़ियाँ यदि मेरी हँसी उडाती हे, तो उनसे मेरा क्या जाता हूँ ? में तो 
बाप दादो के जमाने की कहानियाँ खोद निकाहूँगा।' 

सामयिकता की मुहर लिए हुए वर्गवादी रचनाओं को ये कवि साहित्य के अंतर्गत 
स्थान नही देते हे। मानव जीवन की शाश्वत समस्याओं का, चिरप्रसंगों का विश्लेषण करने 
बाली चीजे ही, उसके लिए उपादेय चिर-तत्व ही स्थायी साहित्य के विषय रहेंगे ) शील, चरित्र, 
प्रेम, सुख, दुख, धर्म आदि विषय सभी युगों के, सभी देशों के, तथा सभी श्रेणियों के लोगों के 
लिए समान रहते हें। मानव अमर नहीं हो सकता है । अत: उसकी पार्थिव समस्‍यायें भी काल 
का अधिगमन नहीं कर पाती हें। फिर संसार के एक प्रदेश की समस्‍यायें ही दूसरी जगहों में 
नही पायी जाती । समय तथा भौगोलिक कारणों से उनमें बेमेल का स्वर काफी सुनाई पड़ता है । 
तब ऐसे विषयों पर लिखी जाने वाली चीजो की जिंदगी ही के दिन की हो सकती हैं? इस 
वास्तविकता से आँख मंद कर चलने वाले, भले ही अपने समय के लोगों की वाहवाही पा जावें, 
'लोकानां कवि' बन सकें, कितु कवीनां कवि” कदापि नही बन पायगे। इस तत्व में पूर्ण विश्वास 

रख कर चलने के कारण सत्यनारायण जी की रचनाओं का अधिकांश सत्साहित्य कहला 
सकता है। साहित्य को स्थायित्व प्रदान करने के साथ साथ एक और बात भी ये ध्यान में रखते 
हैं। बह है साहित्य को यथासंभव देवपरक बनाना । 'किन्नेरसानिपाटल' का भी एक आशय यह 
है। किप्नेरा निदान श्री रामस्या' के मंदिर-मार्ग में ही विश्वाम पाती है। एक तीसरी बात भी 
इस पुस्तक से जाहिर होती है कि किसी भी रचना में, जब तक पूर्ण रूपेण रस का परिपाक-- 
निष्पत्ति---नहीं बन पड़ता हो--चाहे कलेवर मे वह कितनी ही बड़ी क्‍यों न हो---बह काव्यत्व 
को प्राप्त नही हो सकती। इस प्रकार मानव जीवन के नित्य तत्वों का प्रतिपादन, नेतिकता, 
धर्मोद्धार, रसात्मकता आदि विषयों का निर्वहण. ये ही इन महाकवि की साहित्यिक मान्यतायें 
है। ऊबड़ खाबड़ जमीन में उछल-कूद करती हुई प्रवाहित होने वाली 'किन्नेरा' जीवन के एक 
शाश्वत तत्व का प्रतीक है। धीर, गंभीर एवं विशाल गोदावरी, अपूर्व रहस्यों को लिए हुए, 
जीवन की गहनता का ढिंढोरा पीटती है और सब को अपने में विलीन कर के भी प्रशात रहने 
बाला अथाह सागर, रहस्यमय अनतता एवं सृष्टि की अपरिमेयता का परिचायक है । व्यक्तिगत 
समस्याओं का जीवन की सामूहिक समस्याओं में समाहार और सब का विश्व-जीवन यानी 
अनंतता में सगम, यही इस रचना की सर्वोत्तम शिक्षा है। 

समस्त मर्यादाओं की रक्षा तथा लोकसंग्रह भाव का प्रतिपादन श्री सत्यनारायण के 
काव्य-जीवन का सामाजिक पहलू है। मातव के लिए व्यक्तिगत, पारिवारिक एवं सामाजिक 
जीवन में साफल्य प्राप्त करने के लिए अनुशासन का, कुछ मर्यादाओं का, पालन करना आवश्यक 
होता है । भारतीय पारिवारिक जीवन मे माँ बाप की बात सर्वोपरि मानी जाती हूँ। परिवार 
के अन्य प्राणी अपने वैयक्तिक सुख-दुख की उपेक्षा कर बडे बू जुर्गो का अनुगमन करते है। उस 
पारिवारिक शांति की सुरक्षा के लिए जरूरत पड़ने पर अपने प्राणों तक का उत्सग कर देना 
उचित समभते हे । किन्नेरा के पति का चरित्र इसका परमोज्वल प्रमाण है । उसने व्यक्तिगत 
प्रेम और दापत्य सुख का होम कर दिया था कौटुम्बिक व्यवस्था की रक्षा के लिए ! 

भाई तथा बहिन के बीच पवित्रता एव स्नेह का संबंध रहना एक आवद्यक मर्यादा है । 
पुरुष चाहे जितना ही रूपट हो, अपनी भगिनी के साथ सर्वथा भद्र एवं पवित्र आचरण ही करता 
है। उसका उल्लंघन करने के पूर्व उसकी गर्दन पर से सर-अलग हो कर ही रहेगा । इस महान 
मर्यादा की रक्षा समुद्र के चरित्र द्वारा हो गई है । सागर में चाहे जितने भी जोरों का ज्वार उठ 
आवें, वह अपनी वेला (उप-कूल) पार कर आगे नही बढ़ता ! तेलुगु भाषा में इस उपकूल 
को चेछियलिकट्टा' याने 'भगिनी-तट' कहा जाता हूँ । किश्नेरा का सतीत्व हरने के लिए समुद्र 
गगन-पर्य्यंत उमड़ उठा, कितु बाद को जैसे उठा वेसे ही बैठ गया ! भगिनी-तट' पार कर 
किप्नेरा से नहीं मिला | यदि वह चाहता तो बह काम उसके लिए कठिन न होता । कितु, यदि 
सागर ही अपनी अनुजा का स्पर्श करें, तो प्रलय ही हो जाय। सामाजिक व्यवस्था चूर-चूर हो 
जाती ! समुद्र का ज्वार, फिर भाटा देख कर, भयभीत लोग यही विचार कर समाधान कर 
लेते हे--- 

फडलि पॉगिनदंते कानी, 
कड़लि उबिकितदंते कानो, 
कड़लि ता चेलियकीकट्ट दादुनेयंत्र ! 
कडलि सात्रम्‌ बे गड़चि पोवन यंत्र ! 
कड़गि यन॒कोनिरी 
बुदुत मानिसुल्‌ । 
अर्थात्‌ 'समुद्र में केवल ज्वार आया है । वह तो सिर्फ उमड़ उठा है। वस, भला क्या 
सागर भी कभी अपने भगिनी-तठ का स्पर्श करेगा ? कभी अपनी मर्यादा लघ जायगा ? 
(हरग्रिज नही ) ।' 
इस छोटी गेय-कृति में अंकुरित होने वाला यह पवित्र भाव, बाद को इन्हीं के लिखे 
चेलियलिकट्ट' नामक अद्भुत उपन्यास में पल्‍्लवित एवं पुर्षपत हो उठा है। 
जब साग्र जैसे बहुअत्नी-वल्लभ के चरित्र में ही मर्थादाओं के प्रति मौरव-दृष्टि का 
प्रतिपादन संभव हो गया, तब समस्त गृण-रत्नों की राशि, महान्‌ भारतीय धर्म की प्रतीक-स्व- 
रूपा, तपः पूत गौतम की आत्मजा गोदावरी के चरित्र मे उसका समावेश केसे नहीं हो पाता ? 
हम पहले हो कह आये है कि वह समस्त मर्थादाओं की सीव हे! भागोरथी तक की अग्रजा ! 
उसे अत्यन्त सावधानी से धर्म का परित्राण करना पड़ता हूँ। धर्म के प्रतिपाऊकक समभे जाने 
वाले शासकों तक की बुद्धि जब भ्रष्ट हो जाती है, तब उनको ठीक कर देने का महान कार्य ऐसी 
ही माताओं के बूते की बात रह जाती है। अपने कर्त्तव्यपालत में गोदावरी पूर्ण तत्परता दर्शाती 
है। सोलहों आना सफल हो जाती है। किन्नेरा को आश्रय दे कर, एक दूसरी नारी के सतीत्व की 
रक्षा अपने ही पति के चंगुल से कर के, समस्त नारी लोक के आगे अमर आदर्श प्रस्तुत करती 
है। भारतीय नारीत्व का ढिढोरा पीटती है ! यह तो हुईं बड़ी प्रौढ़ा स्त्रियों की बात । फिर 
यूवतियाँ कैसी रहे ? उनका क्‍या रूप हो ? इन प्रश्नों के जवाब ही से तो समूचा काव्य भरा 
पड़ा है। नायिका किप्नेरा ही वह मूर्त एवं जगम आदश है ! लाख बाधाओं का अधिगमन 
करना पड़े, सच्ची' भारतीय रमणी परपुरुष का मुँह देखना तक पसंद नहीं करती है, चाहे वह 
समस्त विश्व का अधिपति ही क्यों न हो ! उसके पति ही के शब्दों में वह (किन्नेरा) भागोरथी' 
है, समस्त किल्विष-विध्वंसिनी ! उसके पूत चरित्र के स्मरण मात्र से ताप-त्रय दूर हो जाते हे। 
जब वह सरिता बन कर आगे बढ़ने लगी तो उसका पति विछाप करता हँ-- 


'मुन्नु भगीरध भूषति वेश्लुदेंट परगेत्तिन 
अज्नाकधुनो बेंखरि नुन्नदि तीचच्न ओोब ! 
है प्रियतमे | प्राचीन समय में राजा भगीरथी के पीछे चलने वाली उस नाक-घुनी का 


सा हूँ, तुम्हारा मार्ग ! यहाँ पर 'ताक-धुनी' शब्द के प्रयोग से औचित्य की रक्षा हो गई है । उससे 
पवित्रता एवं छकल पाप-स्ह्रक गुण ध्यूनित होते हे । गोदाबरी से छोटी होने से किन्नेरा को 

तुलना भागीरथी के साथ कर देना सर्वथा उचित है। यही भारत की नवनयुवतियों के लिए 
आचरण योग्य और अभिलूषणीय आदर्श है। किन्नेरा का चरित्र मर्यादाओं की भी मर्यादा है ! 
उसका दान अमृतमय है ! वह भगवान की सदा समीपवरत्तिनी है ! एक ओर उन मर्यादा पुरुषोत्तम 
भद्राचल रामय्या से प्रेरणा पाती हैं और दूसरी ओर अपने शीतल मीठे जल व शीतल छाया के 
रूप में, समस्त तेलुगु समाज में, उसका वितरण किया करती है । जानकी-पति और जनता के 
बीच सुदर समाधान बनती हैं, पुण्य और पाप के बीच सूरुचिपूर्ण सेतु ! उसकी यह परोपकार- 
भावना उसके भव्य चरित्र के अनुरूप ही हैं। 

तेलुग साहित्य में बाहथ (जड़) प्रकृति का समावेश अधिकतर भावपक्ष में न रह कर 
विभाव पक्ष के अंतर्गत ही किया गया है । बहुत कम कवियों ने प्रकृति का दर्शन उसकी संपूर्ण 
कलाओं के साथ किया है। काव्य-गत विषय के अंग के रूप में हो उसका अध्ययन किया हूँ । 
उद्दिष्ट भाव तथा रस के लिए आलंबन के रूप में ही उसका प्रयोग होता आय। है। शायद उन्होने 
उसके अलग अस्तित्व मे विश्वास नही किया हो। प्रकृति की आलंबन के रूप में काव्य का प्रधान 
विषय वही कवि बना सकता है, जो उसका निकट से निकट अध्ययत, परिशीलूत किया करता 
हैं; उसमें अपनी आत्मा उँडेल कर, उसके साथ शुद्ध रागात्मक संबंध जोड बंठता है। तभी 
उसकी कलम की नोक पर उसका (प्रकृति का) सजीव चित्र उतर सकता है। अमर कवि 
वाल्मीकि व कालिदास की आत्माओ ने उसके साथ बसा तादात्म्य स्थापित कर लिया था। 
उसी के सूस्वादुफल रामायण के प्रकृति-वर्णन तया मेघदूत की अमर पंकक्‍्तियाँ हे । हमारे 
सत्यनारायण का प्रकृति के प्रति कैसा दृष्ठिकोण रहा है, उसका अनोखा प्रमाण ही 'किन्नेरसानि 
पाटल हूँ । इस अपूर्न कृति-रत्न का जन्म ही प्रकृति की वैभवशाली खान से हुआ हू। प्रकृति 
के साथ उनकी आत्मा का कसा अभिन्न सम्बन्ध जुडा हैँ, उसकी घोषणा पुस्तक की पंक्ति- 
पक्ति कर देती है । महाकवि कालिदास ने यदि नदी को नारी के रूप में देखा तो श्री सत्य- 
नारायण के अंतर्जंगत का स्पर्श पा कर नारी ही रसाकृति नदी बन गई ' उसकी बिदुर्नबदु के 
पीछे कवि हो लिए ! प्रत्येक पद-चिन्ह एवं नाटब्-मुद्रा की फोटो' ली है ! चलते समय पायलों 
के रुम भुम' तथा नाचते समय नूपुरों के छम्राछम' का शब्द-प्रहण कर लिया! वह सारी 
सामग्री सहृदय जनो के सम्मुख रखी है | अपनी अनुपम सृष्टि पर आप ही रीभ उठे है ! 

सत्कवियों की दृष्टि प्रांतीयता तथा राष्ट्रीयता के परिमित दायरों में आबद्ध नहीं रहती 
हैँ। उनकी सृजनात्मक-कल्पना क्षेत्र के भीतर प्रवेश कर, प्रत्येक वस्तु एक निराला तथा विश्व 
जनीन-रूप धारण कर लेती हूँ। श्री सत्यनरायण एक सत्कवि हें। कितु उनकी रचनाओं में 
तेलुगु सभ्यता, भाषा, कविता आदि के प्रति अधिक मात्रा में आसक्ति व अधिमानता विद्यमान 
है। और रचनाओं की अपेक्षा प्रांतीयता का यह अभियान 'किन्नेरसानि पाटलु' मे ज्यादा पाया 
जाता है, जो कि कुछ लोगों को खटकेगा ही । कितु स्मरण रहे यह प्रांतीयता का मोह, अपनी भाषा 
के प्रति उत्कट प्रेम, राजनतिक प्रातीयता की तरह राष्ट्रीयता के मार्ग में रोड़ें अटकाने वाले कदापि 
नहीं हो सकते। प्रत्युत्‌ उसमे नूतन प्राणरस ढालने वाले, उसकी असमग्रताओं की पूर्ति करने वाले 

| 


(० सम्मेलन-पत्रिकां 


संजीवनी रसायन हे! किन्नेरा चाल ढाल में, साज श्यृंगार में सोलहों आना तेलुगु बाला है। 
तेलुगु भाषा की माधुरी उसकी गति में, नृत्य में फूट पड़ती हैँ। तेलुगु जनता का भोलापन उसके 
अंग अंग से टपका पड़ता है ! इतना तेलगुपन लिए रहने पर भी उसके सम्मुख 'नाक-धुनो' बनने 
का, केबल कांध्री' न रह कर 'भारती' बन जाने का चरम लक्ष्य अवश्य है। अतः यह अभिमान 
भी भव्य है ।---अद्वत तत्व की सिद्धि के लिए द्वैत सिद्धात की भाँति उपादेय एवं उज्जीवक ! 
अब इन कवि-सम्नाट्‌ की भाषा के बारे में भी एक दो शब्द कह कर यह लेख 
समाप्त करेंगे। हमने पहले कहा है कि इस कृति में तेलगूपत अधिक पाया जाता हैं। कबि ने तेलुगु 
शब्दों की अद्भुत शक्ति व मिठास का परिचय इस में दिया हे। वेसे तो सत्यनारायण जी की 
भाषा सहज ही संस्कृत-निष्ठ रहती हैँ, ८० प्रतिशत संस्कृत समासों से भरपूर । कितु 'किन्नेर- 
सानि पाटल' में तो उन्होंने अपने स्वभाव के विरुद्ध ८० संस्कृत शब्द आने नहीं दिये हे ! भाषा 
का स्वरूप भी व्याकरण-बद्ध तन रख कर, व्यावहारिक एवं बोलचाल का बनाया गया है। इसमें 
प्रयुक्त गीति-रचना भी स्वतत्र हैँ । तेलुगू वातावरण तथा तेलुगुपन की सृष्टि करने में ठेठ तेलुगु 
शब्द ही कितने अनुकूल पड़ते हे, यह विषय किल्नेर नडकलु (किन्नेरा की गतिविधि) तथा 
'किन्नेर नुत्य/ आदि अशो को पढ़ने से मालूम होता हूँ । भावानुधावी भाषा का व्यवहार सर्वत्र 
पाया जाता है। ठेठ देशी मुहाविरों तथा कहावतो के प्रयोग ने काव्य को एक नया ही सौदर्य 
प्रदान किया है। इतना होते हुए भी सस्क्ृत समासों के प्रति इनका सहज मोह एक दो जगह 
उमड बहा है। संगीत के लिए तेलग शब्दों की अनुकूछता प्रकट करने वाले एक दो उदाहरण 
लीजिये। यहाँ इनका भावार्थ नहीं दिया जायगा, केवल शब्द-सौदर्य पर ही पाठक ध्यान देंगे। 
सती किन्नेरा का गल कर नदी-रूप धारण करने के प्रसग में से --- 
करिगिंदि करिगिदि, 
फरिंगिदि करिगिदि, 
करिगि किन्नेससानि वरदले पाररिदि 
तरुणि किश्चेरसानि तरकल्ल कंट्टिदि 
पडति किन्नेरसानि परुगुल्ल पेट्टिदि । 
जरूजला पोंगिबि 
बिल बिला नडिचिंदि 
“परिकिणी तोक्काडु पवियेंडल कन्नेला 
चिह्निगंतुलु बेय तेल्लनाबेय्यला, 
पसिपाप सेलविवारिन बोसि नव्बुला !” 
किलेरा के नृत्य का सौदये.--- 
“केरटाललो-नुर्ब, 
पेर चालुलो-नीटि 


किप्लेरससानि गीत ५९ 


पोर जालुलो-किच्चे-- 
रदुपोरलि-यिटु पोरलि 
चिटि तरंगालतो--पोदि तरंगालतों 
नठनालु सोदलेटटेने !--करोनझ्नीटि 
तुदुभुला कबलाडेने ! 

र 3 मर 
जिगि बेब्वकुला--धगा 
धग तब्वकुला-जगा 
जगि कुल्कुला-किप्ने 
रट्‌ नव्यि-यिट्‌ नव्वि, 
अलल पेन्नस्सुतो--सेलल पेन्नरुसुतो 
तेलुग बोदगुलु बोयेन ! --किल्नेरा 
तेलग तीपुल चिम्मेने ! 

> >< >< 
घण धंगिणाम-दधों 
गिण तक्किणाम्‌-महे 
लल त्रोतलं-किन्ने 
रदु म्रोगि-पिटु म्लोगि 
चिरु बेल्गु सोनलं-सियलोल्कु सोनले 
मुदु ताण्डवर्मु जेसेने ! >-वनवोधि 
पढुंबु पायलु कट्टेने !” 


श्री सत्यनारायण का इन गीतों को स्वयं गा कर सुनाने का ढंग भी बड़ा मोहक रहता 
है। जिस किसी भी सभा में वे पहुँच जाते हें, श्रोता लोग सहज ही उन्हें नहीं छोड़ते। 
'किल्लेससानि! के एक दो गीत उन्हें अवश्य सुनाने ही पडते हे। भगवान ने उन्हें मधुर कंठ 
दे कर सोने में सुहागा भर दिया है। इस प्रकार इन महाकवि की यह छोटी रचना सभी 
दृष्टियों से उत्तम कोटि का काव्य हैं। आज वह तेलगू साहित्य-जगत के प्रत्येक प्राणी का 


कंठहार बना हुआ है :--- 


जयंति ते सुकृतिनः रससिद्धा: कबीहवरः 


श्री जयराम मिश्र, एम्र. ए. एम. एड., साहित्यरल 


श्री गुरुमंथ साहिब के धामिक सिद्धान्त 


ह [ गतांक से आगे ] 





मन 


भारतीय घाभिक ग्रन्थों में मन के ऊपर बहुत कुछ कहा गया है। मन का स्वरूप संकत्प 
और विकल्प करने वाला निरूपित किया गया है। तैत्तिरीयोपनिषद्‌ में भृगुवल्ली के द्वितीय अनु- 
वाक से लेकर षप्ठ अनुवाक तक, अन्न ब्रह्म, प्राण ब्रह्म, मन ब्रह्म, विज्ञान ब्रह्म, और आनन्द ब्रह्म 
का कथन किया गया हैं। इन्हीं के आधार पर वेदान्त-पग्रन्थों मे अन्नमथ कोश, प्राणमय कोश, 
मनोमय कोश, विज्ञानमय कोश तथा आनन्दमय कोश की कल्पना की गयी । वास्तव में मनोमय 
कोश सबसे व्यापक, दुढ़ और बन्धन का हेतु हैं। योगवाशिपष्ठ में मन एवं मनृष्याणाम्‌ कारण 
बन्धमोक्षयो:।” कह कर मन की प्रबलूता की ओर संकेत है । कठोपनिषद्‌ मे भी मन की प्रबलता 
की विवेचना की गई हूँ । 


“आत्मानं रथिनं विद्धि शरीर रथमेव तु। 
ब॒द्धि तु सारथि विद्धि मतः प्रग्रहमेव च।” 


इसका तात्पय यह कि उस आत्मा को--कर्मफल भोगनेवाले संसारी को रथी--रथ 
का स्वाभी--जान और शरीर को तो रथ ही समझ, क्योकि शरीर, रथ में बँघे हुए अश्व रूप 
इच्द्रियगण से खींचा जाता है। निश्चय करना जिसका लक्षण है, उस बृद्धि को सारथी जान, 
क्योंकि सारथि रूप नेता ही जिसमें प्रधान हे उस रथ के समान शरीर बुद्धि रूप नेता की प्रधानता 
वाला है, क्योकि देह के सभी कार्य प्रायः बुद्धि के ही कर्तव्य हे । संकल्प विकल्पादि रूप मन को 
प्रग्रह (लगाम) समझ, क्योंकि जिस प्रकार घोड़े लगाम से नियन्त्रित होकर चलते हैँ, उसी प्रकार 
श्रोत्रादि इस्द्रियाँ सन से नियन्त्रित होकर ही अपने अपने विषयों में प्रवृत्त होती हू । 
इसी भाँति श्रीमद्भगवद्‌गीता के छठे अध्याय में मन के स्वर्कप का चित्रण अर्जुन के 
मुख से ३४ वें इलोक में अत्यत सुन्दर ढग से कराया गया हैँ! अर्जुन, भगवान्‌ श्रीकृष्ण से 
कहते हें-- 
“चज्चल हि मनः कृष्ण प्रसाथि बलयद्‌ दृढ़म्‌। 
तस्थाहूं निग्नहं सन्‍्ये वायोरिव सुदुष्करम।' 


थी गुरु प्रंथ साहिब के धार्मिक सिद्धान्त ४५३ 


“क्योंकि है कृष्ण, यह मन बड़ा चंचल और प्रम न स्वभाववाला है, तथा बड़ा दृढ़ और 
बलवान हैं, अतएवं उसका बश में करना में वायु की भांति अति दुष्कर मानता हूँ ।'' 
कितु उसके साथ ही भगवान्‌ श्रीकृष्ण ने मन- को अत्यंत दुनिग्रह और वचर समझते 
हुए भी, उसे वश में करने के उपाय भी बताये हैं:--- 
“असंशयं महाबाहो मनो दूनिग्रह॑ चलम्‌। 
अभ्यासेन तु कौन्तेय वेराग्येण व गृहघते। 

“हे महाबाहों (अर्जुन), निस्संदेह मन चंचल और कठिनता से वश में होने वाला हे । 
परन्तु हे कुन्तीपुत्र अर्जुन, अभ्यास अर्थात्‌ स्थिति के लिए बारम्बार यत्न करने से और बेराग्य से 
बश में होता है । इसलिए इसे अवश्य वश में करना चाहिए ।” 

भक्तिकाल के सभी प्रसिद्ध कवियों ने मन को डाटने-फटकारने तथा फुसलाने और पुच- 
कारने की चेष्टा की है। कबीर, दादू, तुलसीदास तथा सूरदास सभी में यह प्रवत्ति अच्छी मात्रा 
में पाई जाती है। तातक देव भला इस प्रभाव से अछते कैसे रहते ? उतकी परम्परा और मर्यादा 
का अनुसरण अन्य ग्रुओं ने भी किया। श्री गुरुग्रन्थ साहब में मन के ऊपर अनेक पद पाये जाते 
हैं, जिनसे यह सिद्ध हो जाता है कि सिक्‍्ख-गुरुओं ने मन की प्रबलतता को भली भाँति 
समभा था। 

अब हम सिक्‍ख गुरुओं के अनुस।र वर्णित मन पर विचार करेंगे । आदि गुरु नानक देव 
ने मन की उत्पत्ति पंच तत्वों--आकाश, पवन, अग्नि, जल तथा पृथ्वी--से मानी हैं। इसकी 
उपमा शाकतों से दी गई है । यह बड़ा ही लोभी और मूढ़ है । 

हु मन करमा इहु सन धरभा। 
हहु सन्‌ पंच ततु ते जनभा॥। 
साकत लोभी इहू सन्‌ सूड़ा। ३॥८ 
(रागु आसा महला १ असटपदीआ घर २) 
इस मन के दो रूप हे---एक तो इसका स्वरूप ज्योतिर्मय (प्रकाशमय अथवा शुद्ध स्वरूप ) 
है, और दूसरा हूँ माया से आच्छादित अहंकार स्वरूप । ज्योति स्वरूप वाले मन से ही अपना मूल- 
स्वरूप पहचाना जाता हैं। उसी मन से पति (परमात्मा) जाना जाता है, और जीवन-मरण का 
वास्तविक रहस्य ज्ञात होता है। गुरु की कृपा से एक परमात्मा का बोध होता है, और द्वेतभाव 
का नाश हो जाता है। इसी विशुद्ध मन से अहंकारी मन में शांति उत्पन्न होती है, और आनन्द की 
बधाई बजने लगती है, और पुरुष मान्य हो जाता है । 
मन तूं ज्योति सरूषु हे आपणा मूल पछाणु। 
मन हरि जी तेरे नालि है ग्रमती रंगु भाणु॥ 
मूल पछाणहि तां सह जागहि मरण जोवण को सोकी होई। 
गुरपरसादो एको जाणहि तां बृूजा भाजष न होई 0 


पड सम्मेलन-पत्रिका 


सनि सांति आई वजी वधाई तां होआ परवाणु। 
इहु कहे नानक सत तूं जोति सरूपु है आपण मूल पछाणु॥५॥ 
(॥श।७॥५२॥७॥ ) 
(आसा मह॒लछा ३ छंत घर ३) 


मन का दूसरा स्वरूप मोहिनी माया से मोहित, अहंकार से भरा हुआ है। इससे बार 
बार अनेक योनियों मे भ्रमता फिरता है। अंत में ऐसे मे मन को पछताना पड़ता है। यह मन, 
अहंकार और तृथ्णा के भयानक रोग में फेंसकर (मनुष्य के अमूल्य) जन्म को व्यर्थ ही नष्ट कर 
देता है । 
मन तूं गारबि अटिआ गारबि ऊदिआ जाहि। 
साइआ सोहणी सोहिआ फिरि फिरि जूनो भवाहि॥ 
गारबि लागा जाहि मुगध सन अंति गइआ पछुतावहे। 
अहंकार तिसना रोगु लगा' बिरथा जनमु गवाबहे।॥ 
मनसम्‌ख मुगध चेतहि नाहि अगे गइआ पछतावहें। 
इउ कहूँ नानकु मन तूं गारबि अटिआ गारबि रूदिआ जावहे॥६॥ 
(२॥७॥५॥ २॥७॥ ) 
(आसा महूला रे छंत घरु ३) 
मायासक्त अथवा विषयासक्त मन अत्यंत प्रबल है। अनेक उपाय करने पर भी यह 
अपने स्वभाव को नही त्यागता । यह द्वैतभाव से अनेक दुःखों को लाता है और जीव को अनेक 
कृष्ट देता हैं । 
इहु मनूआ अति सबल हूँ छड़े न किते उपाह। 
दूजे भाइ दुख लाइदा बहुती देइ सजाइ॥४॥१८॥५ १॥ 
(सिरी रागु महला ३) 
यह मन अत्यंत चंचल हैं। क्षण भर के लिए भी नही टिकता | यह बहुरंगी है और दक्ञों 
दिज्ञाओं में घूम घूम कर टक्कर मारता फिरता है । कभी आकाश मे भ्रमण करता है, कभी पाताल 
की सर करता है-- 
इहू सनुआ खिनु न टिक बहु रंगी दह दह दिसि चलि चलि हाढे ॥१॥ 
७॥२१॥५९॥। 
..._ (राग गउड़ो पुरबी महुरा ४) 
“इहु भनुआ खिनु ऊभ पडआली भरमसवा।. . . ५॥२॥९॥ 
(रागु आसा छंत महुला ४ घर १) 
यह मन, हाथी, शावत और अत्यंत दीवाना है । माया के वनखंड में मोहित होकर, हैरान 
होकर फिरता रहता हूँ और काल के द्वारा इधर उधर प्रेरित किया जाता रहता है। 

सनु मंगल साकतु देवाना। ४ 
बनखंडि माइआ मोष्ठि हेराना।॥ 
इत उत जाहि काल के चापे। ॥१॥८॥ 
(राग आसा महला १ असट पदीआ घर २) 


मन अत्यंत दुनिग्रह हूँ ; इसका वश में करना बड़ा ही कठिन है। इसका स्वभाव चंचल 
है, तृष्णा के साथ लिप्त रहता हूं, इससे यह स्थिर नहीं रह पाता। इसी के संप्क से भयानक क्रोष 
शरीर में निवास करता है, जिससे सब सुधि भूल जाती है । इसी ने ज्ञान रूपी रत्न को अपहृत 
कर लिया हैँ, इससे कुछ वश नही चलता। योगियों ने इसे वक्ष में करने के लिए अनेक यत्न किये, 
और हार गये, पर वह वहा में त हुआ । अनेक गुणियों ने नाना प्रकार के गुणों का गान किया 
पर यह वशीभूत न हुआ । 
साधो इहु मन गहिओ न जाई। 
चंचल त॒सना संगि बसत हे या ते थिरु न रहाई ॥रहाउ |! 
कठिन फ्रोध्‌ घट हो के भीतरि जिह सुधि सब बिसराई॥ 
रतन गिआनु सब को हिरि लोना ता सिंउ कछु न बसाई। 
जोगी जतन करत सभि हारे गुनी रहे गुन गाई ॥॥२॥४॥ 
(रागु गडड़ी सहला ९) 


मत अत्यत भोग भोगने पर भी तृप्त नही होता। अनेक भाँति माया के रंगों को देखकर 

भी, यह शञान्त नही होता ! महर, मलूक और खान होकर अनेक भोग भोगता है, किन्तु फिर 
भी तुप्त नही होता । हे संत, हमें उस सुख का मार्ग बताओ, जिससे तृष्णा बुक जाय और मन 
तृप्त हो जाय । यद्यपि मन ने वायु के समान तीव्रगामी घोड़ों और हाथियों की सवारी की, चोआ 
चंदन को लगाया, सेज पर सुन्दरियों के साथ रमण किया, नाट्यशारा की रगस्थली मे नटो के 
गानों को सुना, फिर भी इसे संतोष नही प्राप्त हुआ। यह मन सभा में गलीचो से सजे हुए तख्त 
पर बैठा, इसने सुन्दर उद्यानो से सभी प्रकार से मेवो का रसास्वादन किया, आखेट में रुचि दिख- 
लाई, तथा अन्य राजाओं की लीलाएं, अनेक प्रप॑चों और उद्यमों में प्रवृत्त हुआ फिर भी उसे सुख 
नही प्राप्त हुआ । 

बहु रंग माइआ बहु ब्रिधि पेंखी। 

कलऊूस कागद सिआनप छेखो॥। 

महर मलूक होह देखिआ खान। 

ता ते नाहीं मन्‌ तृपतान ॥१॥ 

सो सुख मो कउ संत बतावहु। 

तूसना बूक सत तृपतावहु ॥१॥ रहाउ ॥ 

असु पवन हसति असवारी। 

चोआ चंदनु सेज सुंदरि नारो॥ 

लट नाटिक आखारे गाइआ। 
ता महि मनि संतोलखू न पाइआ॥श॥ा 
तखतु सभा मंडप दोलीचे। 
सगल मेंबे सुंदर बागीचे।। 
आखेड़ बिरति राजन की लोला। 
सनु न खुहेला परपंचु होला0३॥१२४८१॥ 
(गउड़ी गआरेरी महला ५) 
मन लोभ के वद्यीभत, धन की आज्ञा में दशो दिज्ञाओं में दौडता है । सुख की प्राप्ति के 
हेतु सासारिक पुरुषो की सेवा करता हूं फिर भी रुख नहीं प्राप्त होता, उठे दुःख ही प्राप्त होता 
हैं। यह युख की आशा में र्वानवृत्ति धारण कर द्वार द्वार भटकता फिरता हें, इसे राम भजन 
का तनिक भी स्मेरण नही रहता। इस प्रकार यह परम अमूल्य मनुष्य जीवन व्यर्थ ही तष्द कर 
डालता है। लोगों के हंसने की भी लज्जा नही लगती । 
बिरथा कहउ कठन सिउ सन की। 
लोभि ग्रसिओ दसहू दिस धावत आसा लागिओ धन की ॥रहाउ॥ 
सुख क॑ हेति बहुतु दुखु पावत सेव करत जन जन की। 
बुआरहि बुआरि सुआन जिउ डोलत नह सुधि राम भजन की ॥१॥ 
मानस जनम्‌ अकारथु खोबत राज न लोक हसन की॥ 
हि ॥२॥१॥२ ३ ३४ 
(रागू आसा महला ९) 
इस प्रकार गुरुओं ने मत की चचलता और दुनिग्रहशीलता का विस्तार के साथ विवेचन 
किया है। जितनी प्रपचात्मक वस्तुओं में सत्य को कल्पना होती है, बह मन ही के कारण हैँ । यह 
अत्यन्त प्रबल हे । बिना इसके मारे आध्यात्मिक पथ में तनिक भी उन्नति नहीं होती । मन काम, 
क्रोध, लोभ, मोह, अहंकार तथा खोटी बुद्धि और इंतभाव के वशीभूत है । अतए३ जब तक 
इनके वशीभूत है, तब तक परमात्मा की ओर जीव बढ़ ही नहीं सकता । 


सन्‌ वसि दृता वुरमति दोड़। 
ना मनु मरे न कारज होइ॥ 


किन्तु ऐसा प्रबल मन हठ से नहीं छूटता | इस सिद्धान्त को यदि आधुनिक मनोविज्ञान 
की कसौटी पर के तो गृरुओं का कथन अक्षरश. सत्य प्रतीत होता है। आधुनिक मनोवैज्ञानिकों 
ने यह सिद्धान्त बतलाया है कि प्राकृतिक प्रवृत्तियों को दवा कर वशीभूत नहीं किया जा सकता । 
इतका उध्वंगमन करना ही उनके दमन का सर्वश्रष्ठ उपाय है । श्रीमद्भगवतगीता मे भी मन 
को अभ्यार्सा और वेराग्य' से शन. शन: बच्य में करने के लिए कहा गया है । तीसरे गरु नंभी 
स्पष्ट कहा है 

भत हठि किते उपाइ न छूटीऐ सिसति सासभ् सोधहु जाइ॥६॥२॥१९॥ 
(सिरी रागु महला ३ घर १ असटपदी अंग) 
अतएव सर्व प्रथम गूरु लोगों ने मन को समभाने के लिये उसके वास्तविक स्वरूप को 
समभाते की चेष्टा की है। पाँचवें गुरु ने स्पष्ट कहा हैँ कि इस मन रूपी महल में शरीर की 
दीवाल बनाई गई है । इसी मन रूपी महल में अपार वस्तु (परमात्म-तत्त्व) रखी हुई हैं। इसी 
के भीतर सच्चे साहु' का निवास-स्थान' सुना जाता है । 


सन्‌ समंदर, तन्‌ साजों बारि। 

इस ही मधे बसुत अपार॥ 

इसही भीतर सुनीअत साहु ॥१॥१६॥८५ 

(गड़ड़ी गुआरेरी महला ५) 
पाँचवे ही गुरु ने मन को अगम रूप' का निवास स्थान बतलछाया है । इसी में अमृत- 

कुण्ड का निवास हैँ । जिसे प्राप्ति होती हूं, वही इसके सुख को समझ सकता है। यह मन 
अनहत वाणी' का निराला थान' है । इसकी ध्वनि गोपाछ' को मोहने बाली हे । वहाँ सहज' 
के 'अनन्त' अखारों' की जमघट हूँ, जिसमें परब्रह्म के संगी-साथी विहार कर रहें हे । वहाँ 
अनन्त हपष॑ है, और शोक का नाम भी नही है । उसी वास्तविक घर को गुरु ने नानक (पाँचवें 
गुरु) को दिया । 


अगम रूप का सन सहि थाना। 
गुरु प्रसादि किने बिरेझ जाना॥१॥ 
सहज कथा के अमृत कुंटा। 
जिसहि परापति तिसु रे भुंचा।१॥ रहाउ॥ 
अनहत बाणी थान्‌ निराला। 
ताकी धुनि सोहें गोपाल ॥२॥ 
तहू सहज अखारे अनेक अनंता। 
पारब्रह्म के संगो संता ॥३॥ 
हरख अनंत सोग नहीं बोआ। 
सो घर गुरि नानक कउ दीआ ॥४॥३५॥ १०४॥ 
(गउड़ी महूला ५) 
मन के इस 'सात्विक रूप' को बताकर गुरुओं ने उसे समभाने की अनेक विधियाँ 
भी बताई हैं। ये विधियाँ बहुत सी हे और श्री गुरु ग्रंथ साहिब में स्थान स्थान पर बिखरी 
पड़ी है । 
आदि गुरु श्री नावक देव जी पहले यह प्रश्न करते हे, “क्या यह विदित है कि मनुष्य 
कहाँ से आता हैँ ? कहाँ से उसकी उत्पत्ति होती है और कहाँ वह फिर लांन हो जाता है ? 
८ 

किस प्रकार बह बाँधा जाता है, और किस प्रकार मुक्‍्त' होता है ? किस प्रकार वह, अविनाशी 
सहजावस्था में लीन होता हैं ? 
जातो जाइ कहा ते आबे। 
फह उपज कह जाइ समाये॥ 
किउ बाधिओ क्िउ मुकती पावे। 
किउ अबिनासो सहजि समावे ॥१॥६॥ 
। (रागु गउड़ी महला १) 
इसका उत्तर भी वे ही आगे की पंक्तियों में देते हे । “सहजावस्था से जीव आता हैँ, 
और अंत में सहजावस्था मे ही जा कर मिल जाता है । मन से ही उसकी उत्पत्ति होती है, और 
अंत में मन में ही समा जाता हू । गुरुमुख ही मुक्त है, वही बधन में नहीं आता गुरु के शब्द 
पर मनन करके और परमात्मा के नाम से वह मुक्त हो जाता है ।” 
सहजे आये सहजे जाइह। 
सन ते उपजे सन साहि ससाइ।॥ 
गुरमुख सुकतो बंध ने पाई। 
सबदु बीचारि छूटे हरिनाइ॥२॥६॥ 
(राग गउड़ी महला १) 
उपर्युक्त विवेचन में एक बात बहुत आवश्यक हँ--मन ही सृष्टि का कारण है, और 
मन ही स्वरूप में स्थित होने का कारण भी । जब तक मन वास्तविक स्वरूप को छोड़ कर शब्द 
स्पर्श, रूप, रस, गध, के विषयों मे दौढता रहता हैं, तब तक वह बंघन का हेतु है । किन्तु जब 
वह इन इन्द्रियो के विषयो को त्याग कर अतमुंख होता है, तभी वह ससीम से असीम हो जाता 
हैं, और परम पद को प्राप्त करता है | यहाँ हमें कठोपनिषद्‌ के द्वितीय अध्याय की प्रथमा 
बल्‍ली की प्रथम श्रुति उपर्युक्त विचारों की याद दिलाती है । 
पराड्चि खानि व्यत्णत्स्ववंभू-- 
स्तस्मात्पराहपश्यति नान्तरात्मन्‌। 
कह्चिद्वी र: प्रत्यगात्मानमंक्ष--- 
दावत्तचक्षुरमृतत्वमिच्छन्‌ ॥ १॥॥ 
तात्पय यह कि स्वयम्भू (परमात्मा) ने इन्द्रियो को बहिमुख करके हिंसित कर दिया 
है । इसी से जीव बाह्य विषयो को देखता हैँ, अन्तरात्मा को नहीं। जिसने अमरत्व की इच्छा 
करके अपनी इन्द्रियों को रोक लिया हैँ, ऐसा कोई धीर पुरुष ही प्रत्यगात्मा को देख 
पाता है। 
आदि गुरु नानक देव ने कई र्थानों पर स्पष्ट कहा हैँ कि मन से मन जाना जाता 
हैं, और मत से ही मन ग्रहण किया जाता हूँ । 

जनमु जोति, मरणि मनु सानिआा आपि मुआ भत सन ते जानिमा। 
नजरि भई धर घर ते जानिआा॥२॥८॥ 
(राग गउड़ी मह॒झा १) 
अगम अगोचर अनाथु अजोनो गुरमति एको जानिआ। 
सुभर भरे नाही चितु डो्ले सन हो सन्‌ भानिजा।»र॥ . - 
(रागु सारग असटपदीआ मह॒ला १ घर १) 
गुरुओं ने मन को समझाने के लिये वेराग्य-भावना का प्रतिषादन किया हैं । उनका 
कथन है कि माया के सारे लालच मिथ्या है, नाशमान हे । इस संसार में न किसी का कोई तन, 
न किसी का कोई धन और सम्पत्ति हे । सारे दृश्यमान पदार्थ उसी भाँति नह॒वर हैं, जैसे बादल 
की छाया । अत: विषयों में लिप्त होना व्यर्थ है । उन्होंने मन को मू्खे, गँवार और अंधा कह 
कर, नाना भाँति से उसकी भर्त्सता की है । 
दुबिधा बउरी मन बउराइआ। 
भूंठे लालल जनस गवाइआ ॥१॥१॥ 
(प्रभाती असटपदीआं महूला १ विभास) 
कहा सन विलिआ सिउ लपटाही। 
या जय मे कोउ रहनु न पावे इक आवहि इक जाही ॥रहाउ॥ 
का को तनु घन संपति कां को का सिउ नेहू लगाही। 
जो दीसे सो सयल ब्िनासे जिउ बावर की छाहो ॥१॥१४७ 
(रागु सारंग सहला ९) 
सुणि मत अंधे म्रल गयार। 
आबत जात लाज नहीं लागे बिन्‌ गुर बड़े बारो बार।॥१॥रहाउ॥५॥ 
(प्रभातोी असटपदीआं महूला १ विभास) 
मन रे कहा भहओ ते बउरा। 
अहिसिसि अउघ घटे नहीं जाने भाइओ लोभ संगि हुडरा ॥१४२ह४॥८॥ 
(गउड़ी महूला ९) 

* पौँचयें गुरु ने मन को समकाने की अनेक युक्तियाँ बताई हैं। वे कहते हे, “अरे मन, 
प्रभु दुःख-सुख का देने वाला है, उसका चितन कर, और अन्य वस्तुओं का त्याग कर । प्रभु जो 
कुछ करें, उसी में सुख मानो | इधर उधर क्यों भटकते फिरते हो ? कौन सी वस्तु तुम्हारे साथ 
भाई है जिससे तुम लोभी पतंग के सदृ्ट विषयों के रस में लिप्त रहते हो ? हे मन, तू राम नाम 

का जप कर, इससे तुम पति परमात्मा का स्थान प्राप्त करोगे । तुम जिस सौदे को लेते के लिये 
यहाँ आये हो, वह सौदा तुम्हें सतों के घर प्राप्त होगा । अभिमान त्याग कर, हे मन, तु उस सौदे 
को मन में मोल लो । रामताम का सौदा अपने हृदय में तौल लो । इस रामताम रूपी सौदे का 
खेप लाद कर संतों के साथ चलो । अन्य सांसारिक विषयों का त्याग कर । ऐसा करने से तुम्हें 
सब लोग धन्य धन्य कहने लगेंगे, और परमात्मा के दरबार में तुम्हारा मुख परम उज्जवल होगा । 
इस व्यापार का व्यापारी कोई विरला ही होता हे । नानक कहते हे कि ऐसे व्यापारी के ऊपर 
में न्‍्यौछावर हो जाता हूँ । ऐं मन, त साधुओं के चरणों को धो धो कर पीओ । अपना प्राण 
साधुओं को अपित कर दो । साथु की चरण-रज में स्वान करो और साधु के ऊपर अपने को 
कुरबान कर दो । साधु-संग अनेक जन्मों के भाग्य से प्राप्त होता है। साधुओं के साथ परमात्मा 
का कीर्तेन गायन करो। साधु अनेक विध्नों से रक्षा करता है । हरि के गुणो का गान कर, अमृत 
रस पान करो। सतों की ओट पकड़ कर, नानक परमात्मा के द्वार पहुँचा, और वहाँ उसे सारे 
सुखों की प्राप्ति हुई। जिसके मने में गुरु की प्रतीति है, उसीके मन में प्रभु आते हे। 
जिसके हृदय में एक परमात्मा का निवासस्थान होता है, वही तीनो लोकों में “भगत” “भगत सुना 
जाता है। जिसके हृदय में एक (परमात्मा) का निवासस्थान होता है, उसके सारे कार्य, और 
उसका सारा रहन सहन सत्यमय हो जाता हैं। उसके हृदय में सत्य का निवास हो जाता है और 
वह स य ही कथन करता है। उसकी दृष्टि सच्ची हो जाती है। उसका स्वरूप भी सच्चा 
ही हो जाता है ।” 

पांचवें गुरु के उपर्यृकत कथन में हम मन-निरोध के निम्नलिखित साधनों की ओर 
संकेत पाते हे--( १) प्रभु का स्मरण, (२) सांसारिक विषयों का त्याग । (३) रामनाम का 
जप, (४) अभिमान त्याग, (५) संत पुरुषों का सहारा पकड़ना, (६) साधु पुरुषों की सर्व 
प्रकार की सेवा, तथा उनके साथ नाम की कीति का चितन, (७) एक परमात्मा को अपने हृदय 
में सदेव के लिए बसा लेना, (८) सत्य का आचरण, (९) गुरु में अटूट निष्ठा और विश्वास, 
(१०) यथा लाभ में संतोष । 

इसी भाँति अनेक उदाहरण दिये जा सकते हे, जिनमें मन को वश में करने के अनेक 
उपाय बत्ताये गये हे । 

अब हम यह कहकर इस विषम को समाप्त करना चाहते हें कि मन-निरोध से किस 
प्रकार के अनिरवंचनीय सुख तथा विलक्षण आनन्द की प्रतीति होती है। इस आनन्द को 
गुरुओं ने कई नाम से संबोधित किया हे--चतुर्थ पद (तुरीय पद), सहजावस्था का सुख, 
ब्रह्म-सुख आदि । 

आदि गुरु नानक देव ने इसका वर्णन इस प्रकार किया है', “हरि के बिना मेरा मन कैसे 

धैय॑ं धारण कर सकता है ? करोड़ों कल्पों के दुःों का नाश हो गया। सत्य को दृढ़ कर दिया 

और हमारी रक्षा कर ली। क्रोध को दूर कर विया, अहंकार और ममता जलकर भस्म हो गए। 
शाइवत, ओर सदे व नवीन रहनेवाले प्रेम की प्राप्ति हो गई। अन्य भय दूर हो गए। चंचल मति को 
त्याग कर, भव भंजन (परमात्मा) को पा लिया। गुरु के सब॒द' में 'लिव' छग गयी । हरि-रस 
को चखकर तृथा का निवारण कर दिया। अत्यंत भाग्यशाली हूँ, परमात्मा को मिला लिया। 
जो सरोवर रिक्त था, वह (प्रेम रूपी रस से) सींचा जाकर परिपूर्ण हो गया। गुरुकी आज्ञा से 
सत्य को पाकर निहाल हो गया । मन, 'निहकेवल' नाम में अनुरक्त होकर रेंग गया। वे प्रभु 
आदि जुगादि' से दयाल है । 'मोहन' ने भेरे मन को मोह लिया । बड़े भाग्य से उनमें 'लिव!' 
लग गई। सत्य परमात्मा को विचार कर, पापों और दु:खो को काट दिया। मन अत्यंत 'निरमल' 
और अनुरागी' हो गया। मन को मारकर “निरमल' पद को पहचाना और हरि-रस में शराबोर 
हो गया। मेने एक (परमात्मा) को छोड़कर दूसरे को जाना ही नहीं, ऐसी बुद्धि हमें सत्‌गुरु 
ने दी।' 
इसी भाँति पांचवें गुरु ने मन के आंतरिक प्रकाश का बड़े ही सुन्दर ढंग से चर्णन किया है ।' 
“ज्ञान रूपी अंजन से मन का अज्ञान रूपी अंधकार नष्ट हो जाता हूँ ! हुं शोक का सर्बथा नाश 
हो जाता है, और विराट पुरुष का बोध होता है। उस विराट पुरुष कान आदि हू न अंत। उसकी 
शोभा अपरपार है । उसके इतने रंग हे, जिनकी गणना की ही नहीं जा सकती। उस बिराट्‌ 
पुरुष की स्तुति अनेक ब्रह्मा वेदों के द्वार। करते हे, और अनन्त शिव बेठकर उसी का ध्यान किया 
करते हे। अनेक अंशावतार उसी की एक कला में से हुआ करता है । उसी में अनेक इन्द्र भी ऊंचे 
(स्वगलोक में ) स्थित है । अनन्त पावक, पवन और नीर भी उसी में विश्राम पा रहे हे । अनेक रत्नों, 
दही और दूध के सागर भी उसी में स्थित हैं। अनन्त सूर्य, चन्द्रमा और नक्षत्रगण उसी में प्रकाशित 
हो रहे हे । अनन्त देवी और देवता भी उसी में पूजा पा रहे है । अनन्त पृथ्वियां,और अनन्त कामधेनु, 
अनन्त कल्पव॒क्ष, अनन्त मुखों के स्वर, उस विराट पुरुष की ही शोभा बढ़ा रहे हे । अनन्त आकाश, 
अनन्त पाताल, अनेक मुखों से भगवान का जप, अनेक शास्त्र, स्मृति पुराण, अनन्त प्रकार के प्रवचन, 
अनन्त श्रोतागण, सब जीवों से परिपूर्ण भगवान ही में विहार कर रहे हें। अनन्त धर्मराज, अनन्त 
कुबेर, अनन्त वर्ण, अनन्त सुवर्ण के सुमेरु पंत उस विराट पुरुष के ही अंग हे। अनन्त शेषनाग 
(अपनी हजार जिह्लाओं से ) उसी नव तन' का नाम ले रहे हें। फिर भी परब्रह्म का अंत नहीं 
पाते। अनन्त पुरियां और अनन्त खण्ड, अनेक रूप रंग के ब्रह्मांड, अनन्त वन, अनन्त फल, और 
अनन्त (वनस्पतियों के) मूल, उस अनन्त विराद्‌ पुरुष में ही स्थित हे। वह पुरुष स्थूल और सूक्ष्म 
दोनों रूपों में बना है । अनन्त युग-यूगान्तर, दिन और रात, उत्पत्ति और प्रलय उसी के अभिन्न 
अंग हैं। अनन्स जीब उसी परमात्मा के गृह में विश्राम पा रहे हैं । वही राम सब स्थान में रमण 
कर रहा हैं। उसकी अनन्त माया देखी नही जा सकती। हमारा हरि राई' अनेक कलाओं में कीड़ा 

कर रहा है। अनन्त 'ललित संगीत' उसी में ध्वनित हो रहे हैं। अनेक गुप्त चित्त (मन) उसकी 
कला में ही प्रकाशित हो रहे हैं ।' 

जो मन समाहित हो जात हूँ, उसमें परमात्मा की अनन्तता का साक्षात्‌ प्रतिबिस्ब पड़ता 
है, प्रत्युत वह परमात्मस्वरूप ही हो जाता है। जैसे अग्नि में लोहे का गोला रखने से साक्षात्‌ 


अग्नि स्वरूप हो जाता है, उसी भाति मन परमात्म-चितन से परमात्म-रूप ही हो जाता है। 
(असमाप्त ) 


श्री रामप्रताप त्रिपाठी, शाजत्री 


मद्दाकवि माघ ओर उनका काव्य सोन्‍्दर्य 
[१] 
विशाल संस्कृत साहित्य में जिन काव्यरत्नों की गणना सर्वोपरि की जाती हैँ, वे केवल 
छ है, इनमें से तीन लूघ॒त्रयी तथा तीन वृह॒/्त्रयी के नाम से विख्यात हें। कविकुलगुरु कालिदास 
के तीनों काव्य रघुवंश, कुमारसभव तथा मेघदूृत--ये तीन लघृत्नयी तथा भारविकृत किराता- 
जुनीय, माघकृत शिशुपालबंध तथा श्रीहषंकृत नेषधीयचरित--ये तीन वृहत्त्रयी के नाम से 
विख्यात है । यद्यपि इन छहों काव्यप्रन्थों के अतिरिक्त अश्वधोष के सौन्दरनन्द तथा बुद्धचरित, 
भट्टि स्वामी के रावणवध अथवा भट्टिकाव्य, कुमारदास के जानकीहरण तथा रत्नाकर कवि के 
विशालकाय महाकाव्य हराविजय आदि की गणना भी संस्कृत के विख्यात काब्यों में की जाती है, 
किन्तु संस्कृत साहित्य में इन काव्यों को उतनी लोकप्रियता प्राप्त नहीं हो सकी, जो ऊपर के , 
छहों काव्यों को प्राप्त हुई हैं । इसका जो कुछ भी कारण रहा हो, किन्तु इतता तो निविवाद 
सिद्ध हैं कि ये सब काव्य काव्यगुणों में उन छहों काव्यों की कोटि के नहीं हे। किसी में दुरूहता तथा 
वाग्जाल अधिक है तो किसी में भारतोय आर्य मर्यादा का सवंथा प्रतिपालन नही है। बौद्ध तथा 
जैन संप्रदाय के धामिक ग्रन्थों के समान बौद्ध तथा जेन महाकबियों द्वारा रचित उनके काव्यों का 
भी उचित सम्मान नही हुआ। इसका मुख्य कारण यही रहा कि संस्कृत समाज में सदा से ब्राह्मणों 
का बाहुल्‍य रहा,चाहे किसी प्रतिक्रियावश ही क्यों न रहा हो,ब्राह्मणों ने इन काव्यों के पठन-पाठन 
की परम्परा में कोई सहयोग नहीं किया होगा । यही कारण है कि इन अन्यान्य महाकाब्यों का 
उचित मूल्यांकन नहीं किया जा सका, वे सदा उपेक्षित ही रहे और आज भी उपेक्षित-से ही हैं। 
संस्कृत की परीक्षा पाठ-प्रणालियों में बहुत कम इन्हें स्थान दिया गया हैं और संस्कृत के पंडित- 
समाज में इलके पठन-पाठन की कोई सुचारू व्यवस्था नहीं हैं । 
उपयुक्त छहों काव्यों में सबसे दुरूह, जटिल तथा कवि-कल्पना की ऊंची उड़ानों से व्याप्त 
श्री हषकृत तंषधीयचरित तथा उसके बाद माघकृत शिशुपाल वध हूँ। भारवि के क्राताजु - 
नीय तथा कालिदास के तीनों काव्यों जेसी लोकप्रियता यद्यपि इन दोनों को भी नहीं प्राप्त है 
कितु पण्डितम्मन्य समाज में इन दोनों महाकाव्यों की सर्वमान्य प्रतिष्ठा है । 
संस्कृत साहित्य ने हमारे इस विज्ञाल देश में सहस्रों वर्षों तक लंबी प्रतिष्ठा प्राप्त की 
है, अनेक साज्राज्यों, राज्यों तथा सामन्‍्तों की छत्र-छाया में उसने अपने वेभव के सुनहले दिन 


द्ड सम्मेलन-पत्रिका 


बिताये हैं। संभवतः किसी भी प्राचीन भाषा को इतनी रूबी अवधि तक इतने सुन्दर दिन देखने 
को नहीं मिले हैें। एक-एक सुक्ति तथा इलोक पर सहझरों सुवर्ण-मुद्राएं लुटानेवाले गुणग्राही 
सम्नाटों तथा राजाओं ने शताब्दियों तक इसका मनुहार किया है। प्रकृति की सहचरी हमारे देश 
की धरती ने सहस्नों वर्षों तक अपनी समस्त संपदाओं, समृद्धियों, सुविधाओं तथा प्रेरणाओं से 
इसका संवर्धन किया है । संभवत. देश का ऐसा कोई अंचल नही बचा होगा, जहाँ इसने अपने 
बैभव-विलास की वेजयन्ती न फहराई हो। विदेशी विधर्मियों तक को इसकी शरण लेनी पड़ी 
हैं। ऐसी सर्व साधन संपन्न, सहस्रों वर्षों की सुख-समृद्धियों में पी एक उन्नत राष्ट्र की विजयिनी 
भाषा में केवल आठ-दस उच्चकोटि के काव्यों की गणना आइचय की बात नहीं है । विपरीत परि- 
स्थितियों और विपत्तियों के जिस क्र भकावात से होकर संस्कृत साहित्य को गुजरना पड़ा है 
उसकी भी समानता कोई दूस री भाषा नही कर सकती । किन्तु इसके साथ ही यह भी स्वीकार 
करना पड़ेगा कि “'सिहों के लंहड़े नही हसों की नह पात', सर्वेत्क्िष्ट वस्तु शताब्दियों में कहीं एक 
बनती हैं । सात सौ वर्षो के हिन्दों साहित्य में रामचरितमानस का प्रतिद्वंद्वी कौन ग्रन्थ रचा 
गया ? इसी प्रकार सस्कृत के जिन उत्कृष्ट काव्य यन्‍्थों की चर्चा ऊपर की गई है वे संस्कृत 
साहित्य के अनुपम रत्न हें । सहस्नो वर्षों की लंबी अवधि में उनकी समानता करने की क्षमता 
किसी अन्य रचना में नही हुई। समय और विपत्तियों के थपेड़े मे भी वे हिमवान की भाँति 
अविचल रहे | विरोधियों के विध्वसक उपायों का उन पर कोई प्रभाव नदी पष्ठा । 
इन काव्यों में, जेसा कि ऊपर बताया जा चुका है, तीन तो अकेले कालिदास के ही हें 
और शेष तीन एक-एक कवि के हैं। वह अगाध प्रष्यशील और अमर यशस्वी महाकबि कालिदास 
धन्य था, जिसकी समस्त रचनाए ससस्‍्क्ृत साहित्य की अब तक मुकुटमणि बनी हे । किन्तु इन तीन 
अन्य महाकवियों का भी यश कभी सलित होनेवाला नहीं है, जिनकी ये रचनाएं उन्हे अमर बनाने 
में पूर्ण सशक्त हूँ । वास्तव में कवियों की छोटाई या बड़ाई का निर्णय करता बड़ा कठिन कार्य 
है, उनकी कृतियों की तुलना करने के लिए किसी तराजू या बटखरे का ढूँढ़ना असंभव है । 
प्रत्येक कवि में कोई न कोई नवीनता और ।वेशेषता होती ही है । रचनाशली भिन्न होती है, 
भिन्न भिन्न गुणों का समावेश उनकी रचनाओं में होता हैं । किसी को कुछ खास चीजे पसन्द आती 
है,किसी को कुछ दूसरी । भाषा और वर्ण्य विषय भी अन्तर डालता ही हैं। ऐसी स्थिति मे किसे 
सबसे अच्छा कहा जाय और किसे उससे छोटा, यह बड़ा कठिन कार्य हैँ। यही कारण है कि आज 
तक भिन्न-भिन्न कवियों के संबंध में भिन्न-भिन्न मत प्रचलित है । कोई कालिदास को सर्वश्रेष्ठ 
कवि मानता है तो कोई भारवि को। कोई माघ को सर्वगरुणसंपन्न बताता है तो कोई श्री हुईं को । 
अपने-अपने मतों की पुष्टि के लिए लोगों के पास प्राचीन सूक्तियों के भण्डार भी भरे पढ़े हैं । 
हम यहाँ इस अप्िय तथा आग्रह भरे विवाद में पड़ना नहीं चाहते, कितु अपने वर्ण्य विषय के लिए 
कुछ प्राचीन सूक्तियों के उद्धरण का लोभ नहीं संवरण कर सकते । 


सहाकबि साथ और उनका काव्य सोंदर्य , ह॥ै५ 


इन छहों काव्य ग्रन्थों के संबंध में पंडित सम्राज में निम्नलिखित दो सूक्तियाँ अति ब्रच- 
लित हें--- 
उपसा कालिदासस्थ भारवेरथंगौरवम । 
नेधणे (दण्डिनः) पदलालित्यं, साधे सन्ति त्रयोगणा: .१॥ 
ताबदूभा भारवेभाति यावन्माधस्थ नोवयः। 
उबिते नंवधे काव्ये कद माघ: क्यथ थ भारविः॥२॥ 


अर्थात्‌, “कालिदास की उपमा, भारवि का अर्थगौरव, नेषध अथवा दण्डी का पदलालित्य 
प्रशंसनीय है, कितु माघ कवि में ये तीनों ही गृण पाये जाते हें। तथा, भारवि कवि की कान्ति 
तभी तक शोभित होती हैं जब तक माघ कवि का उदय नहीं होता । लेकिन नंषध काव्य के प्रकाश 
में आने पर कहाँ माघ और कहाँ भारवि ?” ऊपर की सूक्तियों के आधार पर माघ कवि सर्व- 
श्रेष्ठ हुए तो नीचेवाली सूक्ति से वे नेषधकार श्रीहष से पीछे हो जाते हैं । कितु माध कवि के संबंध 
में सूक्‍्तियों का यह जाल दूसरे कवियों की अपेक्षा बहुत बड़ा है। अनेक प्रकार से वे सर्वश्रेष्ठ 
कवि स्वीकार किये गये हें। क्या अलंकारों की छटा, क्‍या अर्थ और भाव की गंभीरता, क्‍्या' अन्य 
लौकिक विषयों का अगाध ज्ञान-गौरव, क्या पदों की मनोहारिता तथा क्या वण्यं विषय तथा भाषा 
पर उनका असीम अधिकार । सभी वस्तुओं से माघ को सर्वश्रेष्ठ कवि सिद्ध करनेबाले आलो- 
श्कों ने उनकी बहुमुखी प्रशस्तियाँ गायी हे । उनके एकलौते महाकाव्य का गौरव तो उन्हीं की 
भांति सर्वोपरि हे। नीचे की दो सुक्तियाँ माध और उनकी रचना के संबंध में क्या कह 
रही हैं:-- 
कुत्स्मप्रबोधकृत्‌ वाणों भारवेरिव्र भारवे:। 
भाघेनेद जे माथेन कम्प: कस्य न जायते॥१॥ 
(राजशेक्षर] 
माधेन विध्लितोत्साहा नोत्सहन्ते पदकमे। 
स्मरन्‍तो भारबेरेव कवयः कपयो यथा॥२॥ 
[घनपाल] 
अर्थात्‌---सूर्य की किरणों की माँति जहाँ कविवर भारवि की कविता समग्र ज्ञान को 
प्रकाशित करने वाली है, वहीं माघ मास के समान माघ का नाम सुनकर किस कवि को कॉपकरपी 
नहीं आ जाती ।” तथा “जिस प्रकार माघ महीने के ठिठुरते हुए जाड़े में बन्दर छोग सूर्य का. स्म- 
रण करते हें और चुपचाप रहकर इधर-उधर उछल कूद नहीं मचाते उसी प्रकार माघ कवि की 
स्वना का स्मरण करके बड़े-बड़े कषियों का उत्साह पद-योजना करने में ठप्रड्ा पड़ जाता है, चाहे 
बह भारवि के पदों का कितना ही स्मरण क्यों न करें।' 
९ 


६६ सम्मेसत-पत्रिकां 


इन दोनों सूक्तियों में यद्यपि इनके कर्ताओं का हुद्य भारवि की ओर भुका हुआ है, कितु 
उनके मस्तिष्क में माघ की धाक धंसी हुई है । इसी प्रकार एक स्थान पर माध और कालिदास की 
चर्चा इस प्रकार की गई है:--- 

“धुष्पेष॒ जाती, नगरीषु काड्खो, नारीषु रम्भा, पुरुषेबु विष्णु :। 
नवीषु गंगा नृपतो ञ्ञ रामः काव्येषु माथः कवि कालिवासः॥/ 

प्रसिद्धि है कि यह श्लोक विक्रम के नवरत्त घटखर्पर का है । जो हो, माघ की इस एक 
अद्वितीय रचना शिशुपालबध के प्रति सूक्तिकार का आग्रह स्पष्ट है। कविरूप में कालिदास 
की समानता करनेवाले माघ कैसे हो सकते थे, जिनकी केवल एक ही रचना सामन आती है, जब 
कि दूसरी ओर कालिदास ने अपनी रससिद्ध लेखनी जहाँ लगा दी वह सब काव्य बन गया है । 

शिशुपालबध माघ कवि की एकमात्र रचना है। यद्यपि कुछ स्फुद इलोकों के रचनाकार 
के रूप में भी माघ का नाम लिया जाता है किन्तु शिशपालबध के अतिरिक्त उनकी अन्य रचना 
का नाम सामने नहीं आता। इस एक ही ग्रन्थ के कारण उन्होंने संस्क्ृत-साहित्य में अपना 
शीर्षण्य स्थान बना लिया हूँ । यद्यपि माघ के शशुपालबध की प्रमुख विशेषताओं की संख्या एक 
दो नहीं हैं और सभी प्रकार के काव्य गूणों की अपूर्व छटा इस अनुपम कृति.में स्थान-स्थान पर छहरी 
दिखाई पड़ती है, किन्तु उसकी एक विशेषता की ओर सबका ध्यान बरबस ही चला जाता हे । 
बह है उसकी शब्दयोजना तथा पदयोजना। न केवल शब्दों तथा पदों के ललित विन्यास में ही 
साध निपुण थे, प्रत्यृत नवीन-नूतन श्रुतिमधुर शब्दावली तथा पदावली के तो वह मानो शिल्पी 
ही थे। भट्टि की भाँति व्याकरण के सूत्रों का उदाहरण बनाने के लिए वे नही बैठे थे और न श्री 
हुए को भाँति जटिल शब्दो को ढूंढ़ दूंढकर पदो में पच्चीकारी करने का ही जिम्मा लिया था किन्तु 
कहा यह जाता हैँ कि कविता के क्षेत्र में माघ ने जितने नूतन शब्दों का प्रयोग किया है, उतना किसी 
अन्य कवि से अकेले नही बन पड़ा हैं। उनके महाकाव्य शिशुपालबंध के संबंध मे यह सूक्ति अति 
प्रचलित है:-- 

नवसर्गगते साधे नवशब्दों लू बिद्यते। 


अर्थात्‌ माधकृत शिशुपालबध महाकाव्य का नवसर्ग समाष्त होने पर कोई ऐसा नया 
शब्द नही रह जाता जिसका प्रयोग कविता के क्षेत्र मे कही अन्यत्र हुआ हो। इसी प्रकार पद माधुर्य 
की निपुणता तो कोई माघ से ही आकर सीख सकता है। उनके पदों में श्रुति मधुर शब्दों की संगी- 
तात्मक एकरसता, वीणा के तारों की ऋनकार की भाँति अर्थ के अवगम की प्रतीक्षा बिना किए 
ही दृदय को रसाप्लुत कर देती हूँ । ये कुछ पद स्वयं पढिये:-- 


नवपलाशपलाशबरन ततः स्फुटपरागपरागतपंकजम्‌ । 
मूडुलतान्तलतान्तमलोकयत्स सुरभि सुरभि सुमनोभर :॥ सर्ग ६, २४ 


सहाकति साथ और उनकी काव्य सॉदर्य ६७ 


ववमसोरभलोसपरिध्मद्मामरसम्भमसस्मतशोभया । 
चअलितया विवधे कलमेलला कलकलो४लकलोलवुशान्यपा ॥क्वग ६, १४ 
मधुरया मधुबोधितमाधवोसबुसमृद्धिसमेघितलेषया । 
सधुकरांगतया सुहुरत्मवध्यतिभता तिमुताक्ष रमुक्जगे ।सर्ग ६, २० 
विकथकसलगन्धेरस्धयन्‌ भु गसालाः सुरसितलकरन्द सन्दसायाति वत्यु:। 
समदसदनमा्द्योवनोद्यमरामारमण रभसखेदस्वेदविच्छेदवर्क: कसर्ग ११५, १९ 
इन पदों में किस प्रकार का पदलालित्य है, उसका अनुभव सहृदय पाठक सहज ही कर 
सकते हे । अनुप्रस और यमक की छटा छोड़ भी दी जाय तो भी कर्ण-कुहरों में अमृत रस घोलने 
बाली मधुर शब्दावली ही पर्याप्त काव्यानन्द दे जाती है। इलेब, यमक और अनुप्रास की रचना 
में संभवतः माघ के समान सफलता किसी अन्य संस्कृत कवि को नहीं मिली है। उसका कारण 
यह था कि वे एक प्रकांड महावेयाकरण' थे। शब्दों की निरुक्ति और व्यृत्पत्ति की अपार क्षमता 
उनमें थी और जब जैसा प्रयोग उन्हें भाता था, वेसा ही अनायास वे करते भी थे। ऐसा लगता है, 
जैसे अपने एक-एक छन्द को उन्होंने काव्य गूणों के एक-एक ढाँचे में ढालकर निकाला हो । क्‍या 
रस, क्‍या अलंकार, क्या शब्दयोजना और क्‍या वर्ण विषय की अन्विति---किसी भी वस्तु में कहीं 
से कोई त्रुटि नहीं परिलक्षित होती । कविता कामिनी के सर्वविधि श्टंगारों को उन्होंने हस्तगत 
किया था। ध्वनि को ही काव्य का स्वेस्व माननेवालों से लेकर अलंकारप्रेमी अथवा शब्दबेचितश्य 
या विकट बन्धों (अनुलोम, प्रतिलोम, एकाक्षर, सर्वतोभद्र, गोमूत्रिका आदि) आदि के निर्माण 
में पांडित्य-प्रदर्शन करनेवालों तक को संतुष्ट करने की माघ ने अपने काव्य में पूरी सामग्री 
प्रस्तुत की है। किन्तु क्या मजाल है कि अर्थ, माव तथा वर्ण्य विषय की अन्विति में कोई बाधा 
उपस्थित हुई हो। भावों की नूतनता, मनोञ्ञता तथा रचनाचातुरी की अनुपम छटा उनके 
महाकाव्य में सर्वत्र दिखायी पड़ती है । 
माध एक उत्कृष्ट कोटि के कवीए्वर थे। यह सत्य है कि कविकुलगुरु कालिदास की 
भाँति उनकी कविता सर्वसाधारण जनों की मनोभावनी नहीं हो सकी, कितु यह भी स्वीकार 
करना पड़ेगा कि पण्डितों की दुष्टि में माथ की महा कालिदास से कम नहीं हुं। कालिदास 
की कविता यदि सुन्दर मानसरोवर है जिसमें सब प्रकार के आकर्षण मौजूद हैं तो माष की एक 
विज्ञाल रत्नाकर हैं, जिसमें अवगाहन करने की स्फुरणा सर्वसाधारण में नहीं होती । कालिदास 
यदि जनता के कवि थे तो माघ कवियों के कवि तथा पण्डितों के पथ-दर्शक थे । उनकी 
१. जैसा कि शिशुपालअण फो अनेक हस्तलिखित प्रतियों में पुस्तक को समाप्ति पर इस 
प्रकार लिख गया हैः--इति कली भिश्नमालब्वास्तब्य दसक सूनोमंहावेशाकरणस्य 
साधस्य कृतो शिकशुपालबधे . , . . . . इत्यादि 

रचना की छटा निहारने की दाकित अथवा उससे काव्यानत्द प्राप्त करने की क्षमता साधारण 
कामग्यप्रेमियों से ऊपरी वर्ग के काव्य रसिकों में होती है। सचम्‌च वे माघ महीने की भाँति 
पण्डितम्मन्य नवयुवकों को भी कँपा देने वाले थे। यही कारण था कि कितने पण्डित लोग 
आजीवन मांध की इस एक मात्र अनूठी कृति में ही अपना समग्र जीवन लगा देते थे। संस्कृत 
समाज में यह किवदन्ती बहु प्रसिद्ध है कि 
मेघे साथे गते॑ बयः 
अर्थात्‌ कालिदास इत मेघदूत तथा माधकृत माघकाष्य अथवा शिशुपालबध में ही पूर्ण 
आय चली गयी। ऐसे विशाल रस्ताकर के गुण दोषों की समीक्षा करना बड़े साहस, समय 
और सुविधा का काम है । एक छोटे से लेख में समग्र विशेषताओं पर प्रकाश डालना नितान्त 
असम्भव है । फिर भी हिन्दी के पाठकों के मनोरंजनाथे एवं उनमें इस महाकवि की अनूठी कृति 
के प्रति आकर्षण पैदा करने के लिए उसैकी कुछेक विशेषताओं पर प्रकाश डाला जा रहा है। 
यह हमारा दुर्भाग्य है कि विदेशी शिक्षापद्धति के कारण विदेशी महाकवियों तथा 
उनकी कृतियों के सम्बन्ध में तो अथ से ले कर इति तक सब कुछ बता देने वाले विद्यार्थी, 
विद्वान्‌ कषि तथा लेखक अवद्य ही सर्वत्र मिलेंगे किन्तु हिन्दी की जननी सुरभारती के 
बरद पुत्र संस्कृत के अमर कवियों की कृतियों का नाम तो दूर रहा, स्वयं उन्हीं के नाम से 
परिचित होने की बात भी हमारे कितने ही कालेज के विद्यार्थी, विद्वान्‌ अध्यापक, ख्यातनामा 
कवि तथा लेखक नही बता सकेंगे। हिन्दी के लेखकों, कवियों तथा समालोचकों में बहुधा ऐसे 
कम लोग मिलेंगे, जो विदेशों के प्राचीन कवियों तथा उनकी क्ृतियों से अति परिचित न हों, 
किन्तु यदि उनसे पूछा जाय कि अश्वधोष की प्रमुख कृति क्या हैं तथा माघ के अद्वितीय 
महाकाव्य का क्या नाम हूँ तो संभवतः उनमें से बहुत कम लोग इस बात का उत्तर दे सकेंगे। 
किन्तु हिन्दी की समृद्धि के लिए अब अधिक दिनों तक यह प्रवृत्ति नही चल सकेगी । हिन्दी के 
साधकों को संस्कृत के इन महान सिद्धों से परिचय लाभ क्रता ही होगा । और इस प्रकार 
थोड़ा रुक कर, श्रमपूर्वक उन्हें इस अपनी पुरानी अमूल्य सम्पत्ति का लेखा-जोखा लगा लेने में 
लाभ ही लाभ होगा। में प्रकरण से कुछ दूर हो गया। केक्‍्ल इतना ही कहना था कि 
हिन्दी के पुजारियों को इन सुरभारती के अमर श्यृंगार करने वाले साधकों की कृतियों का 
“भी कभी कभी रसास्वादव अवश्य करना चाहिए। अस्तु ! 
शिशुपालबध माघ कवि की एकमात्र रचना है, जैसा कि ऊपर बताया जा चुका है । 
इस विस्तृत महाकाव्य में ककि की महान कवित्व शक्ति तथा अगाघ पाण्हित्य का पदे-पदे 
प्रदर्शन है। यह महाकाव्य बीस सर्यों का है। और इसके छन्दों की संख्या कुल मिला कर 
१६५० है। इसमें अनेक प्रकार के छन्‍्दों का प्रयोग किया गया है। वस्तुत: यदि विचारपूर्वक 
देखा जाय तो संस्कृत का ऐसा एक भी प्रचलित छन्द न मिलेगा जिसका प्रयोग माघ ने अपने 


महाकबि साध और उनका काव्य सौंदर्य ' ६९ 


इस महाकाव्य में न किया हो। संक्षेप में इसकी कथा इस प्रकार है:--- 

“भगवान श्रीकृष्ण द्वारकापुरी में वसुदेव के सद्म में विराजमान हैं, वहीं देवषि नारद 
पहुँचते हैं और बातचीत के प्रसंग में वें जन्म-जन्मान्तर से देवताओं के परम विरोधी चेदिनरेश 
शिशुपाल का नाश करने की प्रेरणा देते हैं। शिशुपाल भगवान्‌ श्रीकृष्ण की फूआ का लड़का अर्थात्‌ 
उम्का फुफेरा भाई था। भाई के ऊपर चढ़ाई कर के उसका सत्यानाश करने की बात कुछ अटपटी 
अवश्य थी किन्तु लोकोत्तर पुरुष श्रीकृष्ण को पूरे भूमण्डल की सुब्यवस्था और शान्ति की चिन्ता 
थी। बलराम की सम्मतिमें तुरन्त ही चढ़ाई कर देना उचित था किन्तु मनीषी और राजनीति में 
निष्णात उद्धव उन्हें कुछ देर एक कर किसी बहाने से चढ़ाई करने की सलाह देते हैं। उद्धव को बात 
इसलिए और उचित टहरती हैं कि ठीक उसी अवसर पर पाण्डपुत्र धर्मराज युधिष्ठिर राजसृय यज्ञ 
का आयोजन कर रहे थे, जिसमें भूमण्डल भर के नरेशों की उपस्थिति संभावित थी और शिशु- 
पाल का आगमन भी उस अवसर पर अवश्यम्भावी था। उद्धव की बात मान ली जाती हैं और भग- 
वान्‌ श्रीकृष्ण अपनी सेना, सम्मानित पुरजन और परिजनों के साथ इन्द्रप्रस्थ को प्रस्थान करते हैं। 
मार्ग में उनका सारथी दारुक रवतक पर्वत का बड़ा मनोहारि वर्णन करता है। रात्रि हो जाने पर 
सेना उसी पर्वत पर पड़ाव डाल देती है और यदुवंशी लोग प्रकृति सुन्दरी के उस मनोहर प्रांगण 
में मुक्त विहार करने लगते हें। सरोबरों में जलक्रीड़ा तथा वन्यभूमि पर वन विहार करने के 
उपरान्त सूर्योदय होने पर भगवान्‌ श्रीकृष्ण यमुना पार कर सब के साथ इन्द्रप्रस्थ पहुँच जाते 
हैं। युधिष्ठिर उनकी अग्रिम पूजा कर के उन्हें सम्मानित करते हेँ। चेदिनरेश अभिमानी शिशुुपारू 
को श्रीकृष्ण का यह सम्मान सहन नहीं होता और वह ॒ इसका प्रत्यक्ष विरोध करता है। इतना ही 
नहीं, वह श्रीकृष्ण और उनके भक्त पाण्डवों को अपमानित करने के लिए अपनो सेना को युद्धा्थ 
सुसज्जित होने का आदेश देता है और अपने विशेष दृत द्वारा गर्वोक्ति से भरा संदेश भेज कर 
युद्ध को अनिवाये बना देता है। फिर तो श्रीकृष्ण और शिशुपाल की विज्ञाल सेना में तुमुल युद्ध 
छिड़ जाता हूँ और अन्त में भगवान्‌ श्रीकृष्ण अपने सुदर्शन चक्र से शिशुपाल् का काम तमाम 
कर देते हे और उसका शरीरस्थ तेज उन्हीं में आ कर विलीन हो जाता है।” 

बस यही छोटी-सी कथा है, जिसकी घटना पुराणों में अति प्रसिद्ध है । किन्तु इसी छोटी-सी 
घटना का कबि ने इतना घटाटोप वर्णन किया हैँ कि इतना बड़ा विद्याल महाकाव्य ग्रन्थ तैयार 
हो गया है। इसमें कोई भी बात सीधे-सादे शब्दों में नहीं कही गयी हूँ । कथा के प्रवाह को ऐसे 
मनोहारी मोड़ों पर ला कर रोका गया है कि पाठक को पता भी नहीं चलता कि वह कहाँ खड़ा 
हैं और क्‍या देख रहा है। जिधर भी उसकी दृष्टि जाती हैँ वह चकित हो जाता है। कोई वर्णन, 
कोई प्रसंग अथवा कोई भाव साधारण ढंग से नहीं प्रस्तुत किया गया है, यहाँ तक कि कथा का 
प्रवाह भी जहाँ कहीं आगे बढ़ाया गया है, वहाँ भी अन्योक्तिति, व्यंग अथवा किसी अलंकार की 
मनोहारी लपेट हैँ। यही कारण है कि समूचा महाकाव्य आदि से ले कर अन्त तक अत्यन्त 

प्रभाषोत्पादक बन गया हैं। माघ की भाषा शैली तथा भाव-प्रकाशन की प्रणालो--दोनों ही 
असाधारण हैं। अन्य कवियों ने जिन प्रसंगों को अधूरा छोड़ दिया हे, माघ ने उन्हें अपनी प्रतिमा 
से पर्याप्त सत्कृत किया हैं। उनकी वर्णन चातुरी, भाव सुष्ठुता, विचारों की गंभीरता सर्वत्र 
विद्यमान हूँ। कोई ऐसा वर्णन नहीं है जिसमे नृतनता, सजीवता तथा आकर्षण का अभाव हो। 
प्रकृति-पर्यवे क्षण एवं उसके चित्रण की माघ की अपनी इहॉली हूँ। उनके प्राकृतिक चित्रों में एक 
विचित्र ढंग की मोहिसी है, जिसमें प्रकृति सुन्दरी के सहज छंगारों का भरपुर प्रयोग किया गया 
है। यद्यपि उन्होंने प्रकृति के सभी उंपादानों को अधिकांशत: उद्दीपन विभाव के रूप में ही ग्रहण 
किया है किन्तु बन, पर्वत, नदी, वक्ष, लता, संन्ध्या, उषा, सूर्योदय, सूर्या त, चन्द्रोदय, चन्द्रास्त, 
सरोवर, कुंज, उपवन आदि की विशेषताओं तथा भिन्न-भिन्न ऋतुओं में फूलने वाले पुष्पों 
का इतना सुक्ष्म चित्रण किया है कि पाठक उनके वर्णनों में चित्र देखने जेसा आनन्द प्राप्त 
करता हैं। साथ ही उनके ऐसे वर्णनों मे विभिन्न अलंकारों की ऐसी सजीवता पाई जाती 
है जो अस्यत्र दूसरे काव्यों में बहुत कम मिलती है। 

माघ का कोई भी वर्णन अलंकारविहीन नहीं होता। अलंकारों के बिना तो वे जैसे 
चल ही नही पाते । इस कथन का तात्पर्य यह नहीं हूँ कि उन्होंने हिन्दी के आचार्य कवि 
केशवदास की भाँति अलंकारों को ला-ला कर छन्‍्दों के मत्थे मढ़ा है और वण्यं विषय को 
उससे मन्थर तथा अशोभन बना दिया हे प्रत्युत इसके विपरीत उनके अलंकारो को मनोहारी 
छटा व्येविषय को जीवन्त करने के साथ साथ कविता कामिनी के सौन्दर्य को कई गुना बढ़ा 
देती है। नीचे सन्ध्या तथा प्रातःकाल के उनके एकाध प्रसंगों का आनन्द लीजिए:--- 


नवकुंकुमारुणपयोध रया स्वकरावसक्तरुचिराम्बरया। 
अतिस क्तिमेत्य बरुणस्य दिशा भृशमन्वरज्यदतुषारकरः॥। 
गतवत्यराजत जपाकुसुमस्तबकद्य॒तो दिनकरे 5वनतिम्‌। 
बहुलानू रागकुरुविन्ददलप्रतिबद्धमध्यमिव दिग्वलूयम्‌ ॥ 
द्रतश्ञातकुम्भनिभमंशुमतो वपुरधंमग्नवपुष: पयसि। 
रुरुचे विरिडिचिनखभि प्नवृहग्ज्जगदण्डफंकतरखण्डमिव ॥सर्ग ९, ७-९ 
अर्थात्‌ सन्ध्या हो जाने पर पश्चिम दिशा नवीन कुकुम के समान लाल लाल बादलों से 
व्याप्त हो गयी और उधर आकाश भी सूर्य की किरणों से व्याप्त हो कर अत्यन्त सुन्दर हो गया।' 





१ यह तो एक अर्थ हुआ, समासोक्ति का चमत्कार लोजिए, उष्णरध्षिम भास्कर 
नूतन कुंकुम से अनुरंजित छाल वर्ण के पयोधरोंवाली, अपने हाथ से पकड़े हुए वस्त्र 
से सुशोभित, वरुण की दिज्ला अर्थात्‌ (पर स्त्री) पश्चिम दिज्ञा के साथ अत्यंत आसक्त 
होकर अनुरक्‍्त हो गया। 

ड़ 


सूर्य भी उस दिशा में जा कर अत्यन्त छाल (अनुरक्त) हो गए और उनकी शोभा जवाकुसुम के 
पुष्पों के गुच्छों की कान्ति के समान हो गयी। इस ,प्रकार सूर्य के अस्तोन्मुख हो जाने पर 
समस्त दिहमण्डल ऐसा सुशोभित होने ऊूगा मानों अत्यन्त छाल पद्मराग भणि के टुकड़ों के 
मध्य में जटित कंकण हो। जब तपाये हुए सुवर्ण के समान कान्तिमान सूर्य के बिम्ब का आधा 
भाग आकाश में विलीन हो गया और आधा भाग दिखाई पड़ने लगा तो वह इस प्रकार 
सुशोभित हुआ जैसे सुष्टि के आदि में प्रजापति ब्रह्मा के नस द्वारा दो खण्डों में विभकत ब्रह्माण्ड 
का एक खण्ड हो।” 

ऊपर के इन तीनों इश्लोकों में अस्तोन्मुख सूर्य की सुन्दरता के वर्णन के साथ साथ 
समासोक्ति, उत्प्रेक्षा तथा उपमा की कैसी मनोहर छटा है ! 

इसी प्रकार माघ के प्रभात वर्णन की भी एक माँकी लीजिए--- 

बितत पृथ्‌ बरत्रातुल्यरूपेसंय्खं: कलश इज गरीयान्‌ दिग्भिराकृष्यमाण: । 
कृतवपलवबिहंगालापकोलाहलाभिर्जलनि धिजलमध्यादेष उत्तीयंतेडक॑: ॥ 
पयसि सलिलराशोनेक्तमन्तातिमग्न: स्फुटमनिशमतापि ज्वालया वाडवास्ने: । 
यवदयसिदमिदानीमंगमुश्नन्दधाति, ज्वलितखदिरकष्ठाड्रारगौरं विवस्वान्‌ ॥ 
उवयशिखरश्यूंगप्रांगगेष्वेष रिगन्‌ सकमलूमुखहास॑ बोक्षितः पश्चिनोभिः । 
बिततमुदुकराप्र: शब्दयन्त्या वयोगि: परिषतति विवो5ड्ूं हेलया बालसूये:॥ 
सर्ग ११ इलोक ४४, ४५, ४७ 
तथा 
कुमुदवनसपश्नि श्रोमदस्भोजखण्ड त्यजति मुदमुलकः प्रीतिमांइचक्रवाकः । 
उदयमहिमरश्मिर्याति शीतांशुरस्तं हृतविधिलसितानां ही विचित्रों विपाकः ॥। 
सर्ग ११, इलोक ६४ ॥ 

“यह सूर्योदय के समय का वर्णन है। सूर्य पूर्व के क्षितिज पर विशाल गोलाकार रूप में 
दिखाई पड़ रहा हैं और उसकी किरणें पहले की अपेक्षा बड़ी हो कर सभी दिक्षाओं में फेल 
गयी हैं। मालूम होता है, यह सूर्य नहीं है, एक विशाल कलश है, जिसे दिशारूपी रमणियाँ चिड़ियों 
के कोलाहल के बहाने के साथ अपनी किरणरूपी रस्सियों में बाँध कर समुद्र के जल के भीतर से 
बाहर निकाल रही है । [ रमणियों द्वारा इस प्रकार कुएं से बड़ा कलश निकालने के समय खूब कोला- 
हल होना ही चाहिए, उसका स्थान प्रातःकालिक चिड़ियों की चहच॒हाहट को दिया गया है। ] इस 
प्रकार उदित सूर्य खेर की लकड़ी के अंगार की भाँति लाल वर्ण का दिखाई पड़ रहा है। ऐसा मालूम' 
होता है कि जब वह रात के समय जलनिधि समुद्र के जल में डूब गया था तो उस समय समुद्र- 
स्थित बडबानल की ज्वाला से सन्तप्त हो कर अत्यन्त छाल हो गया था। बालक सूर्य उदयाचल 
के विस्तृत उच्च छिखरों पर चलते रूगा। इधर चिड़ियाँ वेग से चहचहाने लगीं। उस समय 


७२ सम्मेलत-पत्रिकां 
ऐसा माल्‍ूम होता है मानों आकाझरूपिणी माता अपने प्यारे पुत्र को अपने समीप बुला रही है और 
बाल सूर्य अपने करों (किरणों) को फंलाये हुए हँसले-डोलते उसके समीप पहुँच रहा हैं। (प्रभात 
के समय धीरे धीरे आकाश में ऊपर उठने वाले बाल सूर्य के प्रति कवि की कसी सुन्दर कल्पना 
है | ) और अब आगे चल कर प्रात:काल हो गया, कुमुद बन की दयोभा नष्ट हो रही है, और 
कमलों के बन की शोभा बढ़ रही है, उल्लू का आनन्द लुट रहा है और चक्रवाक दम्पति-प्रेम के 
पारावार में निमग्न हो रहे हें । सूर्य का उदय हो रहा है और चन्धमा डूब रहा है। विचित्र दुष्य 
है। सचमुच; बुरे भाग्यवालों को परिणाम भी विचित्र ही मिलता है।' 
इस प्रकार ऊपर के इलोकों में प्रातःकालीन सूर्य के उदय का जो मनोहारि बर्णन कवि ने 
किया है,उसमें रेखा चित्र अस्तुत करने की सम्पूर्ण सामग्री है, साथ ही रूपक, उत्प्रेक्षा, श्लेष, अति- 
शयोक्ति, तथा अर्थान्तरन्यास की छटा भी कितनी मनोज्ञ हे! कवि ने जो उत्प्रेक्षाएं की हैं, उनका 
आधार भारतीय जीवन की झञाइवत वस्तुओं सेलिया गया है, कोरी उड़ान नही हे। ग्रामीण वधुएँ 
जब भुण्ड की भुण्ड कुएं से घड़ा निकालने लगती हैँ तथा माता ऊपर खड़ी हो कर जब नीचे खड़े 
अपने बच्चे को ऊपर बुलाने लगती हैँ तो जैसा कुछ दृश्य हो सकता हे, उसका विस्तृत वर्णन 
कवि ने किया है । 
बाल जीवन की अनेक भाँकियों को कवि ने प्रकृति वर्णन के अनेक अवसरों पर सजाया 
हैं। उषा को रजनी की एक सद्योजात सुन्दरी कन्या की उत्प्रेक्षा में कवि की आँखों ने किस कल्पना 
से विमण्डित किया हैं, उसकी भी एक काँकी लीजिए--- 
अरुणजलजराजोमुग्धहस्ताग्रषादा बहुलमथुफ्माला कज्जलेन्दीवराक्षी । 
अनुपतति विराबे: पत्रिणां व्याहरन्तो रजनिमचिरजाता पूर्वसन्ध्या सुतेव ॥ 
सर्ग ११, लोक ४० 
“रात्रि के चले जाने पर प्रातःकाल की सन्ध्या अर्थात्‌ उषा उसी के पीछे जाती हुई 
ऐसी सुशोभित हो रही है जेसी वह रजनी की सद्योजात सुन्दरी कन्या हो। वह कंसी सुन्दरी 
है। लाल कमलों की पंक्तियाँ तथा पंखुड़ियाँ मानों उसकी सुन्दर हथेली तथा अंगुलियाँ हैं, 
घूमने वाले भ्रमर वृन्द मानों उसकी आँखों के काजल हैं, तथा प्रफुल्ल कमल उसके सुन्दर नेत्र हैं 
और पक्षियों का कलरव उसका सुन्दर गान है।” 
इसी प्रकार उदयाचल से ऊपर उठते हुए सूर्य को कवि ने समासोक्ति द्वारा एक राजा 
के रूप में अति सुन्दर चित्रित किया है-- 
क्षणमयमुपविष्ट: क्ष्मातलन्यस्तपाद: प्रणतिपरमवेक्ष्य प्रीतिमक्वाय लोकम्‌ । 
भुवनतलमशेब॑ प्रत्यवेक्षिष्यमाण: क्षेतिधरतटपीठादुत्यितः सप्तसप्तिः ॥ 
सगे ११ इलोक ४८ 
"लोगों के देखते-देखते ही सूर्य की किरणें धरती पर छा गयीं। ऐसा लगता है मानों, 

सूर्य भगवान्‌ कुछ देर के लिए प्‌ थ्वी पर पैर ऊटका कर उदयाचल रूपी सिंहासन पर विराजमान 
हैं। इधर संसार के जीव उनका ऐसा भव्य दर्शन पा कर प्रसन्न हो उठे हें और उन्हें प्रणाम करने लगे 
हैं, यह देख कर उन्हें सम्पूर्ण घरती तल को एक बार घूम कर देख आने की लालसा हो गयी है। 
मानों इसी कारण से वे अपने उदयाचल रूपी सिंहासन से उठ खड़े हुए हें।” प्रजाहितैषी राजा 
महाराजा लोग ठीक इसी प्रकार करते ही है । थोड़ी देर तक प्रजाजन को दर्शन देने के लिए 
सिंहासन पर नीचे की ओर पर कर विराजमान होते हें और फिर थोड़ी देर तक प्रजा का 
प्रणाम ग्रहण कर अपने सम्पूर्ण राज्य का दौड़ा करने के लिए उठ खड़े होते है। 

इसी प्रकार माघ का प्रकृति वर्णन सर्वत्र अलंकारों से विभूषित है। कोई भी दृश्य बिना 
किसी नवीनता के नही चित्रित किया गया है। वृक्षों, लताओं, पर्वतों और नदियों के वर्णनों में 
उन्होंने उद्दीपत विभाव की चरम अभिव्यक्ति की हैं। श्ंगार रस के तो वे सिद्धहस्त कवि थे। 
उनका वन विहार तथा जल क्रीड़ा वर्णन अपने ढंग का अनूठा है। यद्यपि ये स्थल अश्लीलता के 
दोष स सवंथा मुक्त नहीं हे किन्तु यह अश्लीलता कहीं भी रोगग्रस्त नहीं है। कवि सर्वत्र उससे 
मुक्त दिखाई पड़ता है और पाठक भी मुक्त दृष्टि से ही उसे ग्रहण करते है। 

माघ के मानवीय आचार-विचार शास्त्रानुमोदित तथा भारतीय परम्परा से अनुप्राणित 
थे। कही भी उन्होंने शिष्टाचरण का अतिक्रमण नहीं किया है और न उनके किसी पात्र में ही इसका 
दुलेक्षण है । उनके चरित्र सजीव तथा स्वाभाविक हूँ । अतिमानवता के दुराग्रह में फेस कर उन्होने 
अपने आदश्श चरित्रों को आकाश में नहीं उड़ाया हैं और न किसी कल्पना के द्वारा उन्हे धरती के 
पुतलों से दूर करने का यत्त किया हैँ। यह सत्य है कि उनके महाकाव्य के नायक भगवान श्रीकृष्ण 
हे, जिन्हें उन्होंने लक्ष्मीपति भगवान्‌ विष्णु का सोलह कलाओं से पूर्ण अवतार माना है, किन्तु 
कहीं भी पौराणिक दन्तकथाओं अथवा देवी सम्पदाओं से समृद्ध कर के उन्हें मानव कोटि से 
उन्होंने अत्यन्त ऊपर नही बठाया है । 

(ऋमशः ) 

आचार्य चतुरसैन चतुरतेन 


वैदिक साहित्य पर आसुरी प्रभाव 
[ गताड्ल से आगे | 

आय संस्कृति पर आसुरी प्रभाव 

आप यदि इस बात पर विचार करें कि आर्य संस्कृति पर इस आसुरी प्रभाव ने कितना 
गहरा रंग डाला तो उसके लिये पुराणों तथा महाभारत के पृष्ठ पलटिये; विश्वामित्र, पाराशर 
आदि ऋषियों के व्यभिचार-कार्य, रन्ति देव के घर प्रति दिन हजारों गायों का वध, शिव और 
कृष्ण के अश्लील वर्णन, इन्द्र और चन्द्र के ऋषिपत्नियों से व्यभिचार, तथा नित्य के जीवन में 
गोवध, इन सब बातों से यह प्रकट होता है कि किस प्रकार आसुरी संस्कृति ने आये संस्कृति पर 
प्रभाव डाला । और महीधर के भाष्य के आधार १र अद्वमेध यज्ञ में यजमान पत्नी का घोड़े से 
सहवास, शुनः शेप की कथा ' जिसमें नर वलि का क्रूरतम उदाहरण हू, इसी * प्रकार ब्राह्मण 
अन्धों मे अजीगतं का भयानक वर्णन इस बात पर प्रकाश डालते हूँ कि व्यभिचार, नरवध और 
पशुवध तथा मद्य मांस सेवन का सांस्कृतिक रीति से आर्य सभ्यता में प्रविष्ट हो गया। 


राम रावण युद्ध का प्रभाव 


हम बता आये हूँ कि इस दु्घषं रावण को केवल दो स्थानों पर मुंह की खानी पड़ी-एक 
हँहयवंशी सहस्तवीर्य अर्जुन से और दूसरे कपिराज वालो से । परन्तु राम के भीषण संग्राम 
में रावण का सपरिवार निधन हुआ । विजयी होने के लिये राम' को दो कार्य करने पड़े, उन्हें 
कपिराज सुप्रीव और राक्षसराज विभीषण से सधि करनी तथा उनसे सहायता लेनी पड़ी । 
साथ ही उन्हें प्रसन्न करन तथा उनका विश्वास संपादन करने के लिये रामेश्वर में समुद्र के अंचल 
में लिग स्थापन करके उसकी पूजा करनी पड़ी । और जब रावण का निधन हो गया तो रावण 
का राज्य विभोषण को देकर उसे राक्षसों का राजा स्वीकार करना पड़ा । परल्तु कालान्तर में 
पराजित राक्षस वंश पनप न सका ।और राम के पूत्र कुश ने अफ्रीका महाखण्ड पर अधिकार 
कर उसका नाम कुशहीप रखा। इतना होने पर भी रावण कृत आसुरी संस्कृति नष्ट न हुई, 
विशेष कर इसलिये कि उसी ने यक्ष-रक्ष देव-गधवं, और आरयों के सब दल को एकत्र कर 
दिया था। राजनेतिक और सामाजिक दृष्टिकोण से भी तब उसी का समर्थन करना पड़ा । 





१ ऋग्वेव सं० १ सु० १४ से ३० तक सायण भाष्य पढ़िये । 

हम कह चुके हैं तब महिदेव को राजनंतिक और आशिक दोनों अधिकार प्राप्त थे। 
रावण भी धर्मनियत्ता और राज्यशासक दोनों ही था। रावण के मरने पर राजसत्ता तो विभीषण 
के हाथ में गई,पर धर्म-सत्ता भारत के दक्षिणांचल में बसे हुए उस मिश्रित जाति की संपत्ति हुई जो 
आये, अनाय॑ और आर्येतर तथा आगन्तुक सभी के मेल से बनी थी तथा द्रविड़ कहलाती थी। 
इन्हीं द्रविड़ों ने ब्राह्मण वत कर आसुरी वैदिक सभ्यता को आगे चलाया। धीरे धीरेये आचार 
उड़ीसा, बंगाल, मध्यप्रदेश, महाराष्ट्र में फेलने लूगे। उन्होंने आर्यभाषा और अपनी भाषा ठीक- 
ठीक सीखी, फिर आये भाषा में जो नवीन ग्रन्थों की रचना की उसमें तीन बातों का ध्यान 
रखा गया--१--आर्यों के वे सब सिद्धान्त जो उनके प्रचार के बाधक नहीं थे स्वीकार कर 
लिए गए। उनकी खूब बढ़ा चढ़ा कर प्रशंसा की गई। २---आर्यों की गृढ़ बातों के जो सर्व 
साधारण की समभ से बाहर थी अभिप्राय बदल कर उनमें अपने मन्तव्य स्थापित किये गए । 
३--साधारण बातों का विरोध कर के उनके स्थान पर अपने सिद्धान्त स्थापित कर दिए गए। 
यह एक ऐसी युक्‍क्ति थी, द्रविरों की आसुरी संस्कृति ने ऐसे रूप में आये संस्कृति में प्रवेश पाया कि 
पीछे दोनों घुल मिल कर एक हो गई । इस एकीकरण के सिद्धान्त को दाशंनिक रूप दिया 
गया जिसके तीन मूल अवयव थे--उपनिषद्‌, गीता और बवेदान्त । यही तीन ग्रन्थ द्रविड़- 
संस्कृति में प्रस्थान त्रयी के नाम से विख्यात हैं। 


उपनिषदों में आसुरी प्रभाव 


छान्‍्दोग्य उपनिषद्‌ आसुर उपनिषद है।' यह बात छान्दोग्य ही में लिखी है । इस उपनिषद्‌ 
में इन्द्र (आर्य) और विरोचन (असुर) ये दोनों ऋषि के पास आत्मज्ञान सीखने जाते हैं, 
इसका वर्णन हूँ। गुरु उनकी पात्रता की परीक्षा लेता है, इन्द्र संस्कृत और विरोचन मलिन 
प्रमाणित होता है। इन्द्र प्रत्येक बात पर तक॑ करता हे, पर विरोचन जो सुनता हैँ उसी पर 
विश्वास करता है, तथा असुरों मे उन्ही सिद्धान्तों का प्रचार करता है। 

यह छारीर जैसा स्वच्छ था वैसा ही दर्पण में देखते हें हे भगवन्‌, जिस प्रकार हम 
बस्त्रों से अलंकृत हें उसी प्रकार हम दोनों अपने को दर्पंण में देखते हे ।' तब प्रजापति बोले---यही 
आत्मा हैं, यही अमृत है। यही अक्षय है। यही ब्रह्म है। यह सुन कर दोनों चले गए।' तब 
प्रजापति ने कहा-'ये आत्मा को न पा कर न जान कर जा रहे है। ये नष्ट होंगे।' अब वह विरोचन 
असुरों के निकट जा कर कहने लगा, 'हम लोग स्वयं ही पूजनीय और सेवनीय हें। इसलिए 





१ असुराणां हथेषा उपनिषद्‌ । छान्‍्दोग्य० 

२ तो होचुर्यथेवेदसतां भगवः साध्वलंकृतो सुबसनौ 
परिष्कृतों व रावमेवेमों भगवः साध्वलंकृतो सुजसनों 
परिष्कृतावित्मेष आत्मेति होवाचेतबमतमयमेतद 
अ्रह्मेति तौह शांतहरयौ प्रवत्नजतुः (छाम्दोग्य ८८३) 


७६ सम्मेलन-पत्िका 


यहाँ अपने आप ही को पूजता हुआ पुरुष दोनों छोकों को प्राप्त होता है ।' इस प्रकार असुर 
अपने आपको ही आत्मा एवं अमर मानने छंगे ।' उन्होंने दान यज्ञ बन्द कर दिये क्योंकि 
प्रजापति ने उनसे कह दिया था कि “एप आत्मेति हो वाच॑तदमृतमभयमेतद ब्रह्म॑ति”। 
अर्थात्‌ यही हरीररूप अमृत है, ब्रह्म है, आत्मा है । इसी आधार पर सब असुर प्रदेशों में-अफिका, 
मिश्र, असीरिया , बेबिलोनिया आदि में अपने ही को ब्रह्म कहने की भावना जड़ पकड़ गई । 
इसी आधार पर मृतकों को मसालों से संवारने, वस्त्राभमूषणों से सजाने, और ममी तथा पिरामिड 
बनाने की प्रथा चली।' छान्‍्दोग्य ने वेद विरोध भी किया। वहाँ लिखा हँ--- जिस प्रकार मछली 
को मछली मारने वाला जल में देखता है, उसी भाँति मृत्यु ने वेदों को ऋग्वेद, सामबेद और 
यजुर्वेद में स्थित देखा । वे देव मृत्यु को देख वेदों के स्वरों में प्रविष्ट हो गए ।'' 


याज्षवल्कय का विद्रोह 


उस समय तक भी वेद का कोई संगठित रूप न था। न इस से पूर्व वेदमंत्रों की कही 
कोई व्याख्या ही थी। इसलिये रावण कृत इस क्ृष्ण यजुर्वेद को अनाय॑ असुर राक्षस-ब्रात्य और 
दक्षिण के द्रविद्ों ही ने नहीं, सम्पूर्ण आयों ने स्वीकार कर लिया । और इन्द्र आदि देवता तक 
उसी आधार पर वलि तथा पशुवध करके आसुरी पद्धति से यज्ञ करने लगे। 

इसका सर्व प्रथम विरोध किया याज्ञवल्क्य ने । उससे एक ही पोढ़ी पूर्व व्यास ने बेदों 
का संकलत और संपादन किया था। तथा उसके चार भाग करके अपने चार शिष्यों को उन्हें 
दे दिया था। वेदों का यह बटवारा बड़ा महत्वपूर्ण या। इसका महत्व राज्य के बटबारे से कम न 
था। यह बटवारा उन शिष्यों के वंश में परंपरा के लिये चलता रहा। 

यजुर्वेद व्यास ने अपने प्रधान शिष्य वेशम्पायन को दिया था। जब वैशम्पायन अपने 
द्विष्यों की यजु पढाने लगे तो उस में पशुवध, सुरापात, नरवध और स्त्रीसंभोग आदि आसुरी 





१ तो हास्वीक्षय प्रजापतिरुवाचाइन्‌ पलभ्यात्मानमननु विष्य 
बजतो यतरएतदुपनिषदों भविष्यन्ति । वेवा बापसुरा वा 
ते पराभविष्यन्तीति सह शान्तहृदय एव विरोचनो $ सुरान 
जगाम । तेभ्योहतामुपनिषदं प्रोवाचात्मेवेह्‌ महा आत्मा-- 
परिचर्य आत्मानमवेह्‌ मह यत्नात्मानं परिश्ररक्षुभो लोकानवाप्सोतीति 
मंचा मुंचेति | (छ० ३० ८८।४) 
२ तस्मावष्यथेहा ददानमश्रह 
वतेत्यसुराणां हथेबोपनिषद्‌ प्रेतस्थ शरीरम्‌ भिक्षया वसनेनालंकारेणेति 
संस्कुवेन्ते तेन हथम्‌ लोक॑ जेष्यन्तों भन्‍्यत इति । (छात्वोग्य ८।८५) 
तानु तन्न सृत्युयंक्ष सत्स्यमुदके परिपदर्वे देव पर्यपक््यदुत्ि 
सास्नि यजुषि तेनु वित््वोर्ध्वाऋच:ः साम्नो चजुषः स्वरमेव प्राविशन १ (छान्दोग्य १४३ ) 


न्ष्ण 

तस्वों को देख कर उसका एकबारगी ही विरोध कर दिया। यह विरोध साधारण न था। शता- 
ब्दयों सहस्नाब्दियों से चली आई हुई धर्म परंपरा का विरोध था। वैज्षम्पायन के सभी शिष्यों 
ने कृष्ण यजुर्वेद को स्वीकार किया, केवल याज्ञवल्क्य ने ही उसे त्यागा और सूर्य से उस ने शुद्ध 
यजु: का अध्ययन किया । 

इस घटना से इस बात पर प्रकाश पड़ता है कि यद्यपि याश्वत्क्य ने इस के विरोध में 
भारी प्रयत्न किया और प्रथक्‌ ब्राह्मण शतपथ रच कर उसे पूर्णांग किया, फिर भी वैदिक 
संस्कृति पर से आसुरी छाया गई नहीं । और मद्य, मांस, पशुवध, मनरवध तथा स्त्रीसहवास 
वैदिक यज्ञों का एक अनिवार्य अंग बन गया । ऋषि और मुच्रियों ने आसुर प्रभाव का विरोध 
भी किया, बहिष्कार भी किया पर उससे कह मिटा नही । क्योंकि वेदिक यज्ञों की कोई विधि- 
विहित दूसरी परिपाटी प्रचछित न थी । व्यवस्थित रूप से याज्ञवल्क्य ने ही उसका विरोध 
किया और शतपथ बआह्याण सहित शुक्ल यजु: का सर्वथा आर्य संस्करण इस आसुरी प्रभाव 
से यथासंभव प्रथक स्थापित किया । 


जन्दावस्ता और छन्दवेद्‌ 


केवल संहिता ही बेद हे, संहिता नाम ज्यों के त्यों' मंत्रों का है। पाणिनि कहते है--पदों 
के अन्त का अन्य पदों के आदि के साथ संधि नियम से बाँधने का नाम संहिता है ।* ऋक्प्राति- 
शाख्य का कहना हैं कि पदों की प्रकृति के वास्तविक रूप का नाम संहिता है।' प्राचीन कालू 
में मंत्रो के पद अलग न थे, संयुक्त ही थे, पर जब बेदार्थ पर मतभेद हुआ और 'त तस्य' को 
'ततस्य' समझा जाने लगा तो पदों का विच्छेद पाठ जारी किया गया । इस प्रकार एक एक 
की दो दो संहिताएँ हो गईं । यहीं से शाखाओं का आरम्भ हुआ | ब्राह्मण काल पीछे भाया। शाखाओं 


इस घटना को एक विचित्र रूप दिया गया है--एक दिन वेशम्पायन ने कद होकर माशवल्क्य 
से कहा---तू हमारो दी हुई विद्या को उनल बे--इस पर याशवल्क्थ ने सब विद्या वमन कर 
दो--उसे अन्य शिष््यों ने तीतर बनकर चुग लिया--इसीसे इसका नाम तंत्तरीय संहिता 
हुआ-- व्यास शिष्यो बेशस्पायनो याशवस्क्याविभ्य: स्वशिष्येभ्यों यजुर्वेदमध्यापयत्‌ । 
तत्न वेवात्केनापि हेतुना कद़ो वेशम्पायनो याशवल्क्यं प्रत्युवाच, मधधोतं त्यजेति । स योग 
सामर्ष्यास्मूर्ता विद्यां विधायोदाम । बांतानि यजूंषि गृह णोतेति गुरूकता अन्‍्ये वेज्मस्पायन 
शिष्यास्तिज्तिरियोभूत्वा यजुंध्यभक्षयन्‌ तासि तेत्तियानि यजूंणि ज्ञातानि। ततो ढु/खितो याश- 
वल्क्यः सूर्यमाराध्यान्यानि झुक्लानि यजूंधि प्राप्ततान्‌ । (महीधर कृत यजयेंद भाष्य) 

२ परः सन्निकर्ष: संहिता (अष्टाप्यायी १।४१०९) 

३ प्रदष्रक्ृतिः संहिता (ऋण प्रातिशाछय) 

४ जटामालादिलालेशा ध्वजों दण्डो रथों धमः ॥ 

अप्टो विकृतयः प्रोक्‍्ताः क्रसपूर्वा सनोषिलिः (व्याडिकृत विकुतवल्लो १५) 


नाच 


फट सम्मेलन-पत्िका 


के कारण ही गोत्रों का प्रचार हुआ । इस प्रकार आसुर प्रभाव से बेदों की बचाने के लिये बड़े 
बड़े उपाय किये गये । सबसे अधिक आसुरी प्रभाव अथर्ववेद के संगठन पर हुआ। उत्तका संगठन 
भी बाद में हुआ । जल्दावस्ता पारसियों की धर्म पुस्तिका तो उसीके अति निकट है। वैदिक 
साहित्य में अन्य नामों में एक नाम 'छन्द' भी अथर्व ही का है।' जन्द शब्द इसी छन्‍्द का अपभ्रंश 
हैँ । अवस्ता वेद का अपभ्रंद हे । 
जन्दवस्ता' का अभिप्राय है 'छन्दवेद' ।' अरबी के प्रसिद्ध विद्वान और कुरान के महा- 

पण्डित श्री सेल ने अपनी कुरान की भूमिका में लिखा है कि---मुहम्मद ने अपने विश्वास यहू- 
दियों से लिये हे, यहूदियों ने पारसियों से ।' परन्तु पारसियों के विश्वासों के संबंध में मार्टिन 
हांग का कथन है कि--- पारसियों के पुराने साहित्य गाथा में महात्मा जरदुस्त एक पुराने ईदव- 
रीय ज्ञान को स्वीकार करते हे, अथर्व की प्रशंसा करते हे और उस अंगिरा की प्रशंसा करते हूं 
जिसका वेदों में वर्णन हैं। जिस गाथा में अंगिरा का वर्णन है वह यह है-- 

स्पन्तेभ अतथ्वा भज्दा में नहीं अहरा । 

हथत सा बोहू पदरि जसत्‌ मनंगहा । 

बक्षत्‌ उष्यातुष्मा सहतिश वहिद्ता । 

साहत्‌ ना पोउरूश ब्रेगू वतो स्यात्‌ चिक्समुषो 

अत्‌ तो बीस्पेंग अंग्रेग अधाउना आदरे (गाथा य० १८॥२२) 


अर्थात्‌ “हे अहुरमज्द, मेने तुझे आबादी करनेवाला जाना, जब तेरा संदेश लानेवाला 
अंगिरा मेरे पास आया, तो उसने प्रकट किया कि संतोष सबसे उत्तम वस्तु है। एक पूर्ण पुरुष 
कभी भी पापी को राजी नहीं रख सकता क्योंकि वह सत्य ही का पक्ष करता हैं।” ] 
>> [ कमशः 

१ ऋच: सामानि उन्दांसि पुराण यजुवामहे । (अथर्व० १८४२४) 

तस्मात्यशात्‌ सर्वहुत ऋच:ः सामानि जशिरे । 
छन्दांसि जशिरे तस्माश्ृजुस्तस्मादजायत (ऋग्‌-यजु-साम-अथर्वे पुरुष सूक्‍्त) 

हिन्दी लेखकों फो पुरस्कार 


इधर तीन-चार वर्षों से उत्तर प्रदेश की सरकार हिन्दी के श्रेष्ठ एवं मौलिक ग्रन्थों 
पर उनके कुछ लेखकों को पुरस्कार देने लगी हूँ। ग्रन्थों के चुनाव एवं उनके लेखकों को 
दिये जाने वाले पुरस्कार के निर्णय के लिए उसने एक हिन्दी परामझंदात्री समिति बनाई हे। 
इस समिति के संचालन एवं निर्णयों के सम्बन्ध में साहित्यकारों में सन्‍्तोष एवं विश्वास का 
भाव तो नही है और इसमें ग्रन्थों के मान की अपेक्षा पहुँच और संरक्षण की भावनाओं को 
भी स्थान देते हम देखते हैं; फिर भी सरस्वती की साधना में रत साधकों को जो भी सहायता 
सरकार की ओर से मिले, कम है। इस वर्ष के पुरस्कारों का निर्णय अभी तक इस प्रकार हुआ हे-..- 


१. श्री अलग्राय शास्त्री (ऋग्वेद रहस्य) ५०० ) 
२. श्री दीनदयाल गुप्त (अष्टछाप और वल्लभ सम्प्रदाय २ भाग ) ११००) 
३. रेबरेण्ड फादर का० वुल्के गा कथा ) ११०० ) 
४. श्री बेनीप्रसाद सिह (स्वर्ग २५० ) 
५. श्री भगवानदास केला (हमारी आदिम जातियाँ ) ५०० ] 
६. श्री भगीरथ मिश्र (हिन्दी काव्यशास्त्र का इतिहास ) ८००) 
७. श्री युधिष्ठिर मीर्मांसक (संस्कृत व्याकरण का इतिहास ) ६०० ) 
८. श्री रामगोबिन्द जिवेदी (वेदिक साहित्य ) ६००) 
९. श्री रामअवतार (भारत की अध्यात्ममूछक संस्कृति ) ५००) 


अन्य कई विषयों मे निर्णय शी ध्र ही होने की आशा है । 

बिहार में भी एक सरकारी संस्था बिहार राष्ट्रभाषा परिषद्‌, कुछ दिनों से, काम 
करने लगी है जिसके मंत्री हिन्दी के पुराने साहित्य-साधक श्री शिवपृजन सहाय है। इस संस्था 
ने भी हिंदी ग्रंथों पर कुछ पुरस्कार देना आरंभ किया हैँ। इस वर्ष श्री पारसनाथ सिंह के ' 
जगत सेठ ग्रंथ पर पुरस्कार दिया गया हूँ। हिन्दी साहित्य सम्मेलन की अंगभूत संस्था राष्ट्रभाषा 
प्रचार समिति ने अपना महात्मा गांधी पुरस्कार' इस वर्ष वेदिक साहित्य के पुराने अन्वेषक 
आचार्य सातबलेकर को दिया हें। 

यह हुए की बात है कि धो रे-धो रे साहित्य निर्माण एवं साहित्यकारों की आथिक सहायता 
की ओर राज्य-सरकारों का ध्यान जाने लगा हैँ । परन्तु इस दिशा में भारत-सरकार का मौन 
ख़िमाने वाला हँ--वस्तुत: उस' दशा में जब उसके शिक्षा-विभाग का भाग्य एक महान्‌ शैली- 
कार और साहित्यकार के हाथ में हैं। समय आ गया है, जब साहित्य निर्माण के कार्यक्रम को ने 
केबल महत्त्व बर॑ं प्राथमिकता मिलनी चाहिए। स्वतंत्र राष्ट्र की संस्कृति का निर्माण राजनीति 
के खिलाड़ियों की अपेक्षा जीवन की साधना में रत चिन्तकों पर अधिक निर्भर हैं। 
राज परिषद्‌ में साहित्यकारों का प्रतिनिधित्व 

हमारे विधान-निर्माताओं ने बहुत सोच-समक कर विभिन्न राजपरिषदों में कुछ स्थान 
साहित्यकारों, कलाकारों, वैज्ञानिकों आदि के लिए सुरक्षित रखे हे। वे जानते थे कि चुनाव की 
कलाबाजियों में देश को आत्मा और हृदय का प्रतिनिधित्व करने वाले पार न पायेंगे । इसीलिए 
राज्यपाछों एवं राष्ट्रपति द्वारा उनके निर्वाचन की पद्धति विधान में स्वीकार की गई है। 
हम इस ओर राज्यों के मुख्य मंत्रियों तथा राज्यपालों का ध्यान आकर्षित करते हें तथा हमारा 


८७ सम्मेलन-पत्रिफा 


विशेष निवेदन राष्ट्रपति डा० राजेन्द्र प्रसाद से है। वही हमारी आश्षा हैं। वह हिन्दी के प्रेमी और 
लेखक हैं तथा हिन्दी साहित्य सम्मेलन के अध्यक्ष रह चुके हें। हम चाहते हैं कि वे साहित्य के 
उन मूक साथकों को न ॒मभुलायें जो विज्ञापन-प्रधान आधुनिक समाज में अपनी निस्पृहता और 
मौन सेवां के कारण, पीछे से पड गए हे । हमे आशा हैँ कि इस सम्बन्ध में भारत की प्रतिष्ठित 
साहित्यिक एवं सांस्कृतिक संस्थाओं से भी सलाह ली जायगी और इस प्रकार वास्तविक साहित्य- 
सेवकों का समादर किया जायगा। 
भारतीय संस्कृति सम्मेलन 

अभी मार्च के प्रथम सप्ताह में दिल्ली में प्रसिद्ध मनीषी श्री भगवानदास की अध्यक्षता 
में जो भारतीय संस्कृति सम्मेलन हुआ हूँ उसमें, हमारी दृष्टि से, दो बहुत महत्त्वपूर्ण प्रस्ताव 
पास हुए हैं। पहले प्रस्ताव में कहा गया हैँ कि सरकार को चाहिए कि वह अपने सब कामों में 
अंग्रेजी भाषा का प्रयोग बन्द करने की अधिक से अधिक चेष्टा करे। सम्मेलन ने संसद के हिन्दी 


भाषा-भाषी सदस्यों से विशेष रूप से अपना काम हिन्दी भाषा में ही करन का अनुरोध कियाहे । 
सब से भहत्त्वपर्ण प्रस्ताव शिक्षा के भारतीयकरण के सम्बन्ध में था। यह प्रस्ताव 


सर्वेसम्मति से स्वीकृत हुआ। प्रस्ताव में कहा गया कि भारत की शिक्षा-प्रणाली में इस बात की 
आवश्यकता है कि छात्रो मे अपने देश के प्राचीन इतिहास व उसकी महत्ता का ज्ञान हो और साथ 
ही ब्रद्माचय, तप, सत्य-पालन, संयम, सादगी, परस्पर भ्रातृ भाव, स्नेह तथा कतंव्य बुद्धि से प्रेरित 


अनुशासन उनके जीवन के अंग हों। 
इस प्रस्ता4 को उपस्थित करते हुए डा० मंगलदेव शास्त्री नें ठीक ही कहा कि शिक्षा 


का मुख्य उद्देश्य आत्मचेतना होना चाहिए अर्थात्‌ मनुष्य को एक व्यक्ति के रूप में ही नहीं 
अपितु एक राष्ट्र, जाति अथवा समाज-विशेष के अंग के रूप में अपने स्वरूप, महत्ता और गौरव 
का ज्ञान हो और वह अपने कर्तव्यों के पालन एवं आदर्शों की प्राप्ति के लिए बुद्धि पूर्वक प्रयत्न 
कर सके। यह उद्देश्य तभी सफल हो सकता हैँ जब शिक्षा-प्रणाली पूर्णतया राष्ट्रीय हो और 


राष्ट्र की संस्कृति पर आधारित हो। 
श्री शास्त्री ने भारत की वर्तमान शिक्षा-प्रणाठी की आलोचना करते हुए कहा कि यह 


तो विदेश की उपज है । मारत की भूमि में न यह पनप सकती है, न फल दे सकती है। भारतीय 
संस्कृति संकीर्ण नहीं है, न वह किसी संप्रदाय-विशेष की वस्तु है। उसमें धर्मान्धता नहीं है। 
बह सदा प्रगतिशील रही है। वह तो सावंभौम मानवधम का ही नामान्तर है। उसी भारतीय 


संस्कृति की उपेक्षा इस शिक्षा-प्रणाली में की गई है। 
बड़े दुःख की बात है कि यद्यपि प्रायः सभी भारतीय चिन्तक्र एवं शिक्षाविद्‌ बार-बार 


स्वीकार कर चुके हैं कि वत्तमान भारतीय शिक्षा-प्रणाली वंध्या है और उसमें भारतीय साधनों 
का व्यर्थ क्षय किया जा रहा है, फिर भी आज तक सुधार का कोई निश्चित पग्र नहीं उठाया 
गया। इस दिशा में समय समय पर जो सरकारी योजनाएँ बनाई गई हैं उनमें भी भारत की आत्मा 
के अखण्ड दर्शन का अभाव है; वे अपूर्ण एवं अधकचरे परिवर्तनों की ओर इंग्रित करते हें। जब 
तक भारत की सम्पूर्ण आत्मा का द्शन हमारी शिक्षा प्रणाली में न होगा तब तक भौतिक योज- 


नाओं के भरोसे राष्ट्र के वास्तविक विकास की आशा दुराशा मात्र है। 
“भी रामनाथ सुमतों 


पुस्तकाक्षयों एवं पुस्तक-विक्रेताओं आदि की 
कमीशन दरों में नवीन परिवतन 


पड 

पाठ पुस्तकों पर पच्चीस रुपये मूल्य से नीचे कोई कमीशन नहीं दिया जायगा। 

२५ ) रुपये से ऊपर १५ प्रतिद्षत कमीशन दिया जायगा। अन्य साधारण पुस्तकों पर पुस्तकालूयों 
तथा पुस्तक-विक्रेताओं को ५) से ऊपर २५ प्रतिशत कमीशन दिया जायगा। 

साधारण ग्राहकों को इन पुस्तकों पर २५ ) से ऊपर केवल २५ प्रतिशत कमीशन दिया 


जायगा । ॒ 
सम्मेलन की परीक्षाओं के परीक्षकों तथा सम्मेलन के अधिकृत उपाधिघारियों को 


सामान्य पुस्तकें २५ प्रतिशत कमीशन पर दी जायँगी। 


भत जज टलिशन्लमप्ण अध्यना, करेंग्रा। | 


तक की बिक्री 
घोर सेवा मन्दिर , २॥ ) प्रतिशत 
पुस्तकालेय | 

